





740

पेशवाईतील धामधुमीचा देखावा

अथवा

सरदार परशुरामभाऊ पटवर्धन  
यांचे पराक्रम.

—○\*○—

धोंडो बाळकृष्ण सहस्रबुद्धे

यानीं रचिला,

तो

पुढें “आर्यभूषण” छापखान्याचे म्यानेजर

यानीं छापून प्रसिद्ध केला.

---

प्रसिद्धकर्त्यानें सर्व प्रकारचे हक्क राखिले आहेत.

सन् १९५३

V2143147 PCS  
C1

पुणे

“ आर्यभूषण ” आपखान्यांत आपिलें.

## प्रस्तावना.

---

लष्करी शिक्षण देण्याचें सरकारानें कांहीं हिंदूंना नाकारावें व तें लोकांनीं जांभया देत ऐकावें ही शोचनीय स्थिति नव्हे काय ? आमच्या लोकांच्या, स्वामिभक्ति, शौर्य इत्यादि गुणांकडे सरकार डोळेझांक करील तर ती गोष्ट स्वतंत्र आहे, पण यामुळें आम्हीं आपला प्राचीन इतिहास न विसरतां आमच्यांत जे थोर पुरुष होऊन गेले त्यांच्या महत्कृत्यांचा यशोदुंदुभी जितक्या तऱ्हेनें व जितका वेळ आमच्याकडून दणाणून दणदणेल तितक्या प्रकारानें तो दुमदुमिला पाहिजे; व केवळ प्राचीन थोर पुरुषांकडे बोट दाखवून फुशारकी मिरविण्याचें बायकी व्रीद न संपादितां प्रत्येक कालांत तत्कालीन पाणिनी, पतंजली, भीष्म, द्रोण, गेखले निपजविण्याचा प्रयत्न जारीनें सुरू ठेविला पाहिजे. आणि याच कारणामुळें रामकृष्णादिकांच्या शौर्यादि गुणवर्णनांत वसिष्ठ, वाल्मिकी, व्यास ह्यांनीं आपलें बुद्धिसर्वस्व खर्च केलें असतांही कालिदासा सारख्यांनीं सुद्धां त्याच वरिवरांचा पोवाडा पुन्हां पुन्हां गाइला; व अगदीं अर्वाचीन मयुरानेंही तत्संबंधानें टाहो फोडिला !



पटवर्धन हे ब्राह्मणसरदार असून प्रसिद्ध वृद्ध पुरुष निझामअल्ली ह्याने ज्याप्रमाणें पेशवाईची अव्वल अखेर झाडून सारी पाहिली, त्याप्रमाणेंच परशुरामभाऊ पटवर्धन यांचे हयातीत पेशव्यांचे गादीवर चार, पांच पेशवे होऊन गेले. तितक्या अवधीत पेशव्यांच्या दरवारांत राजकारस्थानाची जी विलक्षण दंगल उडाली होती त्या दंगलीच्या देखाव्याचें हुबेहुब वर्णन पुढील ग्रंथांत देण्याचा प्रयत्न केला असल्यामुळे, या ग्रंथाम 'पेशवाईतील भानभुमीचा देखावा' किंवा 'सरदार परशुरामभाऊ पटवर्धन यांचे पराक्रम' हे नांव दिलें आहे.

त्या भयंकर प्रसंगी भाऊंच्या समशेरीप्रमाणेंच नानाफडणीस व महादजी शिंदे यांच्या असल्लांचा जो बहारीचा सामना चालला होता, त्या विषयींचे चित्तवेधक वर्णनही या ग्रंथांत विस्तारानें देण्याचा यत्न केला असून हरिपंत फडके, त्रिवकगावमामा, इंग्लिश, निझाम, हैदर इत्यादिकांविषयीं विस्तृत माहिती योग्य स्थलीं दिली आहे.

मिळमिळीत व बखरीभाषेत नाकें मुरवून इतिहास वाचनाचा जे कंटाळा करीत असतील, किंवा कादंबऱ्यांतील काल्पनिक वीरवर्णनांचे जे आपली तहान भागवून घेत असतील व ब्राह्मण क्षत्रिये मुळचे

नेभळे अशी ज्यांची भ्रामक समजूत असेल, अशा लोकांस पुढील चरित्र अव्यंत उपयुक्त व मनोरंजक वाटेल अशी उमेद आहे. कारण ऐतिहासिक कादंबरीच्या धर्तावर रचलेल्या ह्या पुढील ग्रंथाच्या जोरदार व हृदयद्रावक भाषेवरील प्रत्येक ऐतिहासिक स्थळाची व प्रसंगाची सत्यता निरुप करण्याकरितां ग्रंथकर्त्यानें टीपेंत जागोजाग आधार दिले आहेत.

सारांश हा० मोडक, काव्येतिहासकार, व सांड-  
टक यांनीं सादरुप ठेविलेल्या जानुवारी ही पुढील  
वीररसप्रचुर शकविष्णुसि आदालदुद्धांस लवकर,  
खमंग व चटकदार अशीच लागेल अशी आशा  
आहे.

ग्रंथप्रकाशक.

## अनुक्रमणिका.

भाग	विषय	पृष्ठे
१	ला-कुलवृत्त, बाल्यावस्था आणि शिक्षण	१-१३
२	रा-पटवर्धनांच्या लढाया व त्यांचा भाऊंचा अंशतः संबंध ...	१४-२५
३	रा-भोंसल्याबरोबर लढाई. पटवर्धनांवर हैदराचा छाप. ...	२५-४०
४	था-हैदरअल्लीबरोबर लढाया व त्या वेळचे भयप्रद प्रसंग ...	४१-६४
५	वा-पुण्यांतील दंगल, आणि राघोबा भरारी ...	६४-८४
६	वा-बोर घाटांतील लढाया आणि कप्तान स्टुअर्ट वांचा मृत्यु ...	८४-१००
७	वा-बदामीचा बेढा व टिपु सुलतानावर स्वाऱ्या. ...	१००-१४०
८	वा-खडर्ग्याची लढाई ...	१४०-१५६
९	वा-चिमाजी माधवराव पेशवे आणि परशुरामभाऊ पटवर्धन मुख्य दिवाण... ..	१५६-१८१
१०	वा-छत्रपतीचा पराजय आणि पट्टणकुंडी येथे राजा शिवाजीबरोबर झालेली घोर लढाई. ...	१८१-२०६

# पेशवाईतील धामधुर्मीचा देखावा

किंवा

सरदार

परशुरामभाऊ पटवर्धन यांचे पत्रक्रम.

भाग पहिला.

कुलवृत्त, बाब्यावस्था आणि शिक्षण.

रत्नांगिरीपासून सुमारे अडीच कोसांवर कोतवडें हाणून एक दुसऱ्या गांव आहे. त्या ठिकाणी हरभट्टा विन बाळंभट्ट पटवर्धन या नांवाचा एक सदाचारसंपन्न कर्मनिष्ठ ब्राह्मण रहात असे. हरभट्टाजींची पत्नी लक्ष्मीबाई ही शेंडे यांची मुलगी. हीं उभयतां देवदेवतार्चनांत व ईश्वरोपासनेंत आपला काळ घालवीत, आणि वडिलोपार्जित थोड्याशा जमिनीवर व भट्टाभिक्षुकीवर जी काय थोडी प्राप्ति होई, त्यांवर निर्वाह करून समाधान मानून असत.

हरभट्टाजींची ही स्वस्थता फार दिवस राहिली नाही. त्यांच्या प्रपंचाचा विस्तार उत्तरोत्तर अधिकाधिक होत चालला, व कोतवड्यासारख्या लहान गांवांत अधिक प्राप्ति होण्याचीं मुळींच साधनें नसल्या-

मुळें हरभट्टजींस पूर्ण दरिद्रावस्था येऊन त्यांच्या कुटुंबाच्या माणसांस तटातट उपास पडूं लागले. या जगांत 'गाड्यावर नाव आणि नावेवर गाडा' हे दोन्ही प्रकार कधीं कधीं दृष्टीस पडतात. त्याप्रमाणें हरभट्टजींस आपल्या दुसऱ्या दोन मुलांच्या मुंजी कर्तव्य होत्या त्यासाठीं त्यांनीं आपले उपाध्ये वझे यांजपाशीं कांहीं मदत व्हावी ह्मणून गोष्ट काढिली ! उपाध्यांनीं यजमानांस स्पष्ट 'नाहीं' ह्मणून सांगितलें. तेव्हां ह्या मुलांच्या मुंजी होऊन आतां हा प्रपंचाचा गाडा कसा हांकतो ह्मणून बिचाऱ्या हरभट्टजींस रात्रंदिवस धोर लागला. त्यांनीं कैक लोकांजवळ तोंड वेंगाडावें, ज्याच्या दाराचा उंबरठा पाहूं नये, त्याचे जवळ याचना करावी, परंतु त्याचा कांहीं उपयोग न होतां भट्टजींची मानहानी व अप्रतिष्ठा मात्र व्हावी.

इतक्यांत असें झालें कीं हरभट्टजींची आका ह्मणून एक बहीण भुदरगडास दिली होती. तिला आपल्या भावाच्या अडचणीची बातमी लागून तिनें दांडेकर म्हणून कोणी सधन भिक्षुक तिचे घरीं रहात असत, त्यांचेकडून आपल्या भावास मदत करविली; व अशा रीतीनें हरभट्टजींच्या मुलांच्या मुंजीची अडचण दूर झाली.

कोतवड्यांत एवढा प्रपंच चालविणें कठीण आहे असें पाहून एक ईश्वराराधनेखेरीज हे पांग फिटण्णस दुसरें साधन नाहीं असें हरभट्टजींस वाटलें; आणि

जबळच पुळें झणून गणपतीचें जाज्वल्य स्थान आहे, त्या ठिकाणीं गजाननाची उपासना करण्याचा हरभट्टजींनीं निश्चय केला, व त्याप्रमाणें एकनिष्ठपणानें हेरंबोपासना सुरू केली. ह्या निःसीम गाणपत्यानें एक तपपर्यंत केवळ दुर्वाच्या रससेवनानें ही अघोर तपश्चर्या केल्यावर एके दिवशीं गजाननाची चतुर्भुज मूर्ति स्वप्नांत येऊन तिनें हास्यवदन करून आशीर्वाद दिला कीं 'तुझ्या एकनिष्ठ भक्तिप्रभावानें मी संतुष्ट झालों; तर आतां उपवास करिता देशावर जा आणि जो पुरुष प्रथम तुझ्या दुर्वापासनेल, त्यास तूं आपला यजमान कर. म्हणजे त्याचे हातून तुझा अभ्युदय होईल व तोच हेरंबजींची कीर्ति दिगंतरीं होण्यास कारण होईल.' असा आशीर्वाद देऊन स्वारी अंतर्धान पावली, व इतक्यांत हरभट्टजी जागे झाले !!

गजाननाच्या प्रत्यक्ष दर्शनाचा अलभ्य लाभ, व उन्नति होण्याविषयींचा आशीर्वाद ह्या गोष्टी पाहून हरभट्टजींस पराकाष्ठेचा हर्ष झाला, व आजपर्यंत देह क्षिजविल्याचें सार्थक झालें असें समजून त्वरित देशावर जाण्याची त्यांनीं तयारी केली.

कुटुंबाचा निरोप घेऊन भट्टजी घाट चढून माथ्यावर येतात इतक्यांत एक ७१८ वर्षांचा सुकुमार मुलगा उन्हांनें तोंड लाल झालेला व घामानें थबथबलेला, शुद्ध करीत झाडाच्या छायेखालीं बसलेला भट्टजीं-

च्या दृष्टीस पडला, आणि त्याचे जवळच सुस्कारा टाकीत दसलेली एक तरुण विधवा स्त्री दृष्टीस पडली. घाटमाथ्यावर प्रथम दर्शनीच ते लहान मूल दृष्टीस पडतांच हरभट्टजींची कंवर खचली; व कपाळाला हात लावून 'या अर्भकाचे हातून माझी दैना ती काय फिटणार' ह्मणून त्यांनीं भोट्यानें सुस्कारा टाकिला. नंतर डोळ्यांपुढें आलेली अंधेरी जाऊन त्या मुलाच्या तोंडाकडे नीट न्याहाळून पहातात तों त्याचे पाणीदार डोळे, तरतरीत मुद्रा व शरीराची कांति यांवरून हा कोणी भाग्यशाली पुरुष पुढें होईल असें हरभट्टजींस वाटूं लागलें; व त्या मुलाच्या सामुद्रिक चिन्हांवरूनही त्याच्या राजतेजाची भट्टजींस खात्री झाली. मग 'न जाणों, कदाचित् या बालकाचे हातून सोन्याचे दिवस दाखविण्याची प्रभूची इच्छा असेल' असें ह्मणून भट्टजींनीं आपल्या मनाचें समाधान केलें, व 'प्रभूची लीला अगाव आहे' असें ह्मणत त्या मुलाची पूसतपास करण्याकरितां पडशी, पुनः खांद्यावर टाकून काठी टेंकीत टेंकीत त्या झाडाकडे हरभट्ट गेले.

विचारपूस करतां हरभट्टजींस कळलें कीं ह्यापण गांवची ती एक गरीब बाई असून मुलाच्या मुंजीची कांहीं सोय व्हावी ह्मणून देशावर जात आहे. आपलाही असाच कांहीं उद्देश आहे असें हरभट्टजींनीं त्या उभयतांस सांगितलें; व बरोबरच संगतीसोबतीनें

जाऊं असें ह्मणून तीं त्रिवर्ग देशावर इच्चलकरंजीस आलीं.

इच्चलकरंजीस आल्यावर तेथील घोरपडे ह्मणून कोणी मराठे सरदार मुख्य होते, त्यांच्याकडे त्या मुलास घेऊन भट्टजी गेले. त्या मुलाचें नांव नारायण व त्याचे बापाचें नांव महादेव. उभयतांची हकीकत ऐकून घोरपड्यांनीं त्यांना आपले पदरीं राहून घेतलें व नारायणाची मुंज करून त्याला दरबारांत येण्याजाण्याची मोकळीक दिली.

नारायण हा स्वभावानें गरीब, मनमिळाऊ व उमदा असल्यामुळे घोरपड्यांची त्याच्यावर पूर्ण मर्जी बसली. नारायणानें पागेंत जाऊन तेथील स्वार शिपायांशीं परिचय पाडला, व घोड्यावर बसणें, घोडा भरधांव फेंकणें, आला फेंकणें इत्यादि सरदारबाण्याच्या अवश्यक गोष्टी शिकून त्यांत लवकरच तो तरबेज झाला.

नारायणाच्या आंगचे हे गुण घोरपड्यांचे दृष्टीस कधीं कधीं पडत व लोकांकडूनही त्याच्या सौजन्याची व शौर्याची वाहवा त्यांचे कानावर जाई. या गुणांमुळे ते त्याला पोटाच्या मुलाप्रमाणें वागवीत; आणि हा सर्व उपकार स्मरून नारायण सुद्धां घोरपड्यांना केवळ पित्याप्रमाणें मानीत असे. एके दिवशीं घोरपडे भोजन करीत असतां नारायणराव



## ६ परशुरामभाऊ पटवर्धन यांचे पराक्रम.

अकल्पित कांहीं कामाकरितां वाड्यांत गेले. त्यांस पाहून घोरपडे विनोदानें ह्मणाले, 'कां नारायणा, कूं आमचा मुलगा ह्मणवितोस तर आमचे ताटांत ये जेव पाहूं!' हें ऐकतांच नारायणरावांनीं आंगरख्याच्या अस्तन्या लागल्याच मार्गे सारल्या व ते जेवण्यास तयार झाले !

नारायणरावांच्या आंगचे शौर्यादि गुण व त्यांची श्रद्धा पाहून घोरपड्यांनीं त्याला आपल्या पागेचे पूर्ण अधिकार दिले, व घोरपड्यांचेमार्गे 'नारो महादेव ह्मापणकर' हेच इच्छलकरंजीचे मुख्य अधिकारी होऊन हरभट्टजी हे इच्छलकरंजीकर घोरपड्यांचे उपाध्याय बनले.

अशा रीतीने ज्या अर्भकाला पाहून हरभट्टजींची घटमाथ्यावर निराशा झाली होती, त्याच अर्भकाचे हातून त्यांची दैना फिटून त्यांस सुदिन दिसूं लागला व त्यांनीं आपला सर्व परिवार कोतवड्याहून इच्छलकरंजीस आणून ते सुखानें काळ घालवूं लागले.

नारायणराव अंमळ मोठे झाल्यावर सातारकर व कोल्हापूरकर ह्यांच्या उपयोगीं पडून त्यांनीं कांहीं आणखी जहागिरी व इनामें मिळविलीं. नारायणरावांस फार दिवस मूलबाळ नव्हतें ह्मणून हरभट्टजी त्यांचे कुटुंबास घेऊन व्यंकटेशाची आराधना करण्याकरितां गिरीवर जाऊन राहिले होते. पुढें व्यंक-

टेशाच्या प्रसादानें नारायणरावांस पुत्र झाला. त्याचें नांव व्यंकटेश ठेविलें. व्यंकटराव मोठे झाल्यावर त्यांचा व्रतबंध झाला. त्यावेळीं हरभट्टजीच घोरपड्यांचे उपाध्याय होते. व्यंकटरावही आपल्या बापाप्रमाणेंच सुशील, शूर व समंजस असून तेही पुढें मोठी कीर्ति मिळवितील असा सुमार दिवूं लागला.

हरभट्टजींस एकंदर सात मुलगे होते. रामचंद्र, महादेव, भास्कर, गोविंदा, कृष्णा, त्रिंबक आणि बाळकृष्ण. यांत महादेव हा लहानपणींच वारला. बाकीच्यापैकीं त्रिंबक हरि, गोविंद हरि, आणि रामचंद्र हरि यांचें तेज कांहीं अलौकिक असून, त्यांची इभ्रत, त्यांचें धारिष्ट, व त्यांच्या मर्दुमकीच्या बालक्रीडा ह्यांवरून जो तो भाकीत करी कीं, हे तिघे मुलगे पुढें अप्रतिम धारिष्टाचे व विलक्षण शौर्याचे होतील. त्या भाकिताप्रमाणेंच पुढें प्रकार घडून आला. ह्या तिघां मुलांनीं पटवर्धनांचें घराणें नांवारूपास आणिलें—ह्याच तिघांच्या वंशजांनीं आपले प्राण स्वामिकार्यार्थ धारातीर्थी अर्पण केले—ह्याच तिघांच्या घराण्यावर पंत प्रतिनिधींनीं शाबासक्यांची वृष्टि करून त्यांस 'सरदार' हा जवानमर्दीचा किताब दिला—व जो अजब तारा ह्या भूमंडलावर पुढें थोड्या दिवसांनीं चमकून आपल्या अतर्क्य शौर्यानें सर्व महाराष्ट्रप्रदेश ज्यानें दणाणून सोडिला असा जो ह्या प्रस्तुत चरित्राचा

८ परशुरामभाऊ पठवर्धन यांचे पराक्रम.

नायक परशुरामभाऊ, तोही याच तीन शूर लढव-  
य्यांपैकीं तिसरा जो रामचंद्र हरि त्याचे पोटीं श्रावण  
शुद्ध ८ शके १६६२ या दिवशीं अवतरला !

अशा रीतीने घोरपड्यांचे छायेखालीं हरभट्ट  
आपल्या परिवारासहवर्तमान आयुष्याचा चवथा  
प्रहर सुखानें घालवीत असतां एक चमत्कारिक गोष्ट  
घडून आली. ती अशी कीं बाळाजी विश्वनाथ पेशवे  
यांची कन्या अनुबाई ही व्यंकटराव घोरपडे यांस  
देण्याचें ठरलें. त्या कामांत हरभट्टजी मध्यस्थ होतेच.  
यामुळें त्यांचा पेशव्यांशीं चांगलाच परिचय पडून  
हा शरीरसंतंभ झाल्यावर हरभट्टजींच्या मुलांस  
पेशवेदरबारांत शिरण्यास चांगलीच संधि सांपडली.  
त्या वेळीं थोरले बाजीरावसाहेब पेशवे यांची कार-  
कीर्द असून तो प्रसंग धामधुमीचा व खऱ्या लढ-  
वय्यांच्या मर्दुनकीचें चीज होण्याचा होता. रामचंद्र  
हरि व गोविंद हरि यांची दाद अनुबाईचे मार्फत  
बाजीरावसाहेबांपर्यंत लागून, त्यांनीं त्यांस इंद्रोजी  
कदम ह्मणून एक शूर सरदार होता, त्याच्या पागेचे  
फडनविशींचें काम सांगितलें.

हे दोघे बंधू स्वरूपानें खुपसुरत, स्वभावानें नम्र  
असून अर्जवी, व कामाकाजांत हुषार असल्यामुळें  
दरबारांत ते सर्वांचें आवडते झाले. फडनविशींवर  
असतां रामचंद्र हरींनीं व गोविंद हरींनीं तें काम

फार उत्कृष्ट रीतीनें बजाविलें. त्यांनीं त्या शूर कदमाबरोबर घनघोर युद्धसंग्रामांत जावें, कदमाच्या तर्फेनें शत्रूबरोबर मोठ्या हिंय्यानें लढावें, व कधीं कधीं कदमसाहेबांवरही नोड करावी ! इंद्रोजी कदम हा फार सज्जन सरदार होता. त्यास पुत्रसंतान नव्हतें. त्यानें पटवर्धनांच्या भर्दुमकीची नेहमीं तारीफ करावी व आपल्या मार्गे आपल्या पागेची सरदारी चालविण्यास हे दोन पुरुष योग्य आहेत अशी त्यानें श्रीमंतांपाशीं शिफारस करावी. कदम मृत्यु पावल्यानंतर त्याची पागा गोविंद हरीच्या दिमतींत दिली व रामचंद्र हरीस चिमणाजी आप्पा यांनीं आपले खासगी स्वारांच्या पथकांत घेतलें.

चिमणाजी आप्पाच्या स्वारींत रामचंद्र हरि राहिल्यानंतर त्यांनीं फारच वाहवा मिळविली. सवाई जयसिंग याचा एक मदोन्मत्त झालेला हत्ती बाजीरावासमक्ष मोठ्या शूरपणानें व धूर्ततेनें रकमीस आणून त्यांनीं शाबसकी मिळविली. इ० सन १७३५ त जंजिऱ्याचे शिद्याबरोबर चिमाजी आप्पांची मोठी भयंकर लढाई चालली असतां रेवडंड्याचा बळकट किल्ला रामचंद्र हरींनीं शिह्यापासून शौर्यानें लढून घेतला. या वेळीं रामचंद्र हरींचे उजवे हातास गोळी लागून मोठी जखम पडली. त्याप्रमाणेंच पुढें इ० सन १७३७ त फिरंग्यांपासून

१० परशुरामभाऊ पटवर्धन यांचे परीक्षण.

वसईचा किल्ला घेण्याकरितां चिमाजी आप्पाच्य सैन्याचा दारुणसंग्राम चालला असतां त्यांत किल्ला काबीज करण्याचें यश रामचंद्र हरीनींच संपादिलें, आणि अशा रीतीनें हा पटवर्धन—सरदार, सरदारमालिकेंत अग्रासनीं चमकूं लागून चिमाजी आप्पांनीं आपलें २४०० स्वारांचें सर्व खासगी पथक याच वीर पुरुषाच्या नांवानें करून दिलें.

रामचंद्ररावांची वाहवा याप्रमाणें चौहोंकडे होत असतां शके १६७१ त पटवर्धनांच्या घराण्यावर एकाएकीं आकाशाची कुन्हाड पडली. रामचंद्र हरि, आपल्या पथकासह पेशव्यांबरोबर अहमदशाहा अबदाली व बुंदेल खंडांतील राजे यांशीं लढून अंतर्वेदींतील बंदोबस्त करीत असतां एकाएकीं उदराची भावना होऊन ब्रह्मवर्तानजीक शिवराजपूर येथील छावणींत अश्विन शुद्ध ७ स मृत्यु पावले, व त्यामुळें पेशवाईतील एक अमोलिक वीररत्न गमावलें !

रामचंद्रराव वारले त्यावेळीं परशुरामभाऊंचें वय केवळ १० वर्षांचें होतें. रामचंद्ररावांच्या मृत्यूची हृदयस्फोटक वार्ता पटवर्धनांच्या घरीं कळतांच मोठा आकांत माजला. पतिवियोगाच्या असह्य दुःखवेगानें रामचंद्ररावांची पत्नी जानकीबाई विव्हळ होऊन गडबडा लोळूं लागली. 'माझ्या परशुरामाला आतां कोण संभाळील ! मी आतां कोणाच्या जिवावर काळ

कंठावा ! हा सर्व संसार स्वप्नाप्रमाणें झाला ना !' अशा प्रकारच्या हृदयद्रावक आक्रंदनानें सर्व वाडा दणाणून गेला. परशुरामालाही हुंदका आवरेनासा होऊन तो ओकसाबोकशी रडूं लागला. \*पुरुषोत्तमराव झणून जे रामचंद्ररावांचे जवळ त्यांचे पुतणे होते, त्यांस रामचंद्ररावांनीं पोटच्या मुलापेक्षांही जास्ती वागविल्यामुळें ह्या आकस्मिक घाल्यामुळें त्यांची कंबरच खचली. तथापि त्यांनीं आपला दुःखावेग आवरून सर्वांचें शांतवन केलें, व 'आप्पांनीं ज्याप्रमाणें माझा प्रतिपाल केला त्याप्रमाणें मीही भाऊचा प्रतिपाल करीन, तुझांला यत्किंचित् ही अंतर देणार नाहीं ' अशा चार समजुतीच्या गोष्टी सांगून त्यांनीं जानकी-काकूंची समजूत घातली.

पुरुषोत्तमरावांनीं आपला शब्द पुढें खरा करून दाखविला. त्यांनीं भाऊंना त्यांचे वडील वारले असें वाटूं दिलें नाहीं, व पोटच्या मुलाप्रमाणें भाऊंचा प्रतिपाल करून रामचंद्ररावांचें जें पथक पुरुषोत्तमरावाकडे पेशव्यांनीं दिलें होतें, तें कोत्या समजुतीनें आपल्याकडे न ठेवितां आप्पांनीं केलेल्या प्रतिपालास स्मरून तें पथक त्यांनीं मोठ्या संतोषानें व प्रेमानें

---

हरभहजींचे कृष्णभट्ट झणून बंधू होते, त्यांचे हे चिरंजीव. रामचंद्र हरीस फार दिवस मूल नसल्यामुळें त्यांस त्यांनीं जवळ बाळगिलें होतें.

परशुरामभाऊंचे स्वाधीन केलें! चालत आलेल्या लक्ष्मीस न भुलून कृतज्ञतेनें आणि औदार्यानें वागणारे पुरुषोत्तमरावांसारखे अद्वितीय पुरुष जगांत कितीकसे सांपडतील बरें? असो.

पुरुषोत्तमरावांच्या शिक्षेंत परशुरामभाऊंस सरदारी वाण्याचें व खऱ्या वीराचें योग्य वळण चांगल्या रीतीनें लागलें. त्याप्रमाणेंच पुरुषोत्तमराव स्वनः फरडा कारकून असल्यामुळें अनामत, तसलमात, दुबेर्जा, तेरजा इत्यादि कारकुनी लिहिण्याची व दरबारच्या कायदेकानूंची सर्व जाहिती त्यांस लवकरच झाली. त्याप्रमाणेंच निशाण मारणें, भाळा फेंकणें, घोडा भरवांघ टाकणें, दांडपडा वगैरे सर्व प्रकारच्या हुन्नरांमध्ये सुद्धां भाऊ फार लवकर तरवेज झाले, आणि त्यांच्या शौर्यरूप वृक्षास पुरुषोत्तमरावांसारख्या मार्भिक व लढवय्या पुरुषाचें शिक्षणरूपी विपुल जल योग्य वेळीं मिळत गेल्यामुळें तो इतक्या झपाट्यानें वाढला कीं या पटवर्धन-वच्चास पुरें चवदावें वर्ष टेंकतें न टेंकतें तोंच श्रीमंतांच्या स्वारीवरोबर कर्नाटकांत सावनूरकरांशीं सामना करण्याकरितां त्यानें हट्ट घेतला !!

परशुरामभाऊंचा तरवार पडताळण्याचा हा केवळ ओ-ना-मा असतांही या प्रसंगीं त्यांनीं विलक्षण शौर्य आणि अप्रतिम साहस करून दाखविलें. ही

लढाई, मुजफरजंग म्हणून पुण्यांतून पळून गेलेल्या इसमाला सावनूरच्या नवाबानें आश्रय दिल्यामुळे उपस्थित झाली होती. ही लढाई एकसारखी ३ महिनेपर्यंत घनचक्र चालली होती. भाऊ व पुरुषोत्तमराव हे अघाडीस असून श्रीमंतांची स्वारी युद्धचमत्कार व विशेषेकरून भाऊंचें हस्तकौशल्य पहात अंमळ मागच्या बाजूस उभी होती. या लढाईत गोपाळराव गोविंद मिरजकर यांस डाव्या दंडावर व पायावर अशा दोन जखमा लागल्या. ह्या लढाईत पटवर्धनांनीं आपल्या शौर्याची कमाल करून सोडिली व त्यांत भाऊंचें वय अगदीं लहान असूनही त्यांनीं विलक्षण रीतीची कत्तल उडविल्यामुळे सावनूरकरांचा मोड झाला व 'शाबास परशुरामा शाबास' असा चोहोंकडून ध्वनि गर्जून लागला. श्रीमंतांची मर्जीही या होतकरू वीराचा अतुल पराक्रम पाहून खुष झाली आणि त्यांनीं भाऊंची पाठ थोपटून त्यांस पोषाख व कोरेगांव बक्षिस दिला.\*

---

शु० रा० निगुडकरकृत भाऊंचें चरित्र व पटवर्धनांच्या पराजयाचीस पुण्या लोकांकडून मिळालेली माहिती.



## भाग दुसरा.

पटवर्धनांच्या लढाया व त्यांत भाऊंचा  
अंशतः संबंध.

इ० स० १७६०।६१ ह्या वर्षापासून परशुराम-भाऊंच्या स्वामिसेवेस व महत्कृत्यास त्यांच्या इतर भावांसह विशेष रीतीने सुरवात झाली. ह्या वर्षापासून पेशव्यांच्या इतिहासांत ह्या पराक्रमी पुरुषाच्या नांवाचा उल्लेख पटवर्धनमंडळांत जागोजाग होऊं लागला. ह्या वेळीं युद्धकौशल्याविषयीं, शौर्याविषयीं व राज्यनीतीविषयीं पुढें गाजलेला माधवराव बल्लाळ पेशवा हा गादीवर असून त्याच्या सुखावह व न्यायी कारकीर्दीस नुकतीच सुरवात झाली होती. इ० स० १७६१ मध्ये श्रीमंत माधवराव बल्लाळ पेशवे यांनीं मुहाम जंगी फौज ठेवण्याकरितां पटवर्धनांस

\* इ० स० १७६० मध्ये ५००० फौजेनिशीं ववलताबाद किल्ल्यावर परशुरामभाऊंनीं व गोपाळरावांनीं पटवर्धन-भाऊंसांसह हल्ला करून दोन महिने मोठ्या निकराची लढाई केली व तो किल्ला मोठ्या शहामतीनें हैदराबादकरांकडून घेतला. याप्रमाणें या पराक्रमी पुरुषाचा यशोवृक्ष १७६० या वर्षापासून पुढे पुढे लागला. असतां व पटवर्धनांच्या कागदोपत्री या वीरांचे (परशुरामभाऊंचे) नांव प्रत्येक लढाईचे प्रसंगीं झळकत असतां, मांडव साहेबांच्या इतिहासांत १७७९ पर्यंत एकदांही या शूर पुरुषाच्या नांवाचा उल्लेख केलेला नाही, ही मोठ्या अचंब्याचीच गोष्ट आहे !

मिरजेचा\* किल्ला दिला. त्याप्रमाणेच दुसरीं कांहीं ठाणीं व जकात वगैरेचें उत्पन्न, हीं पटवर्धनांस दिलीं. पुढें इ० स० १७६५ त ८००० स्वार ठेवण्याकरितां २५ लाख उत्पन्नाच्या मुलखाचा सरंजाम मिळाला. त्यापैकीं २४०० स्वार खुद्द परशुराम भाऊंनीं ठेवून बाकीचे स्वार अवांतर पटवर्धन मंडळींनीं मिळून ठेवावे, असा पेशव्यांनीं ठराव केला होता. पेशव्यांनीं दिलेला हा पटवर्धनांचा मुलूख एकत्र नसून कांहीं गांव येथें, कांहीं तेथें असे होते. कित्येक गांव पंढरपूरच्या उत्तरेस होते आणि कांहीं तुंगभद्रा नदीचे समीप, दक्षिण दिशेस होते.

या सर्व प्रदेशांत मिरजेच्या आसपासची जमीन व कोल्हापूरच्या पूर्व हद्दीवरील प्रांत अत्यंत सुपीक होता. पटवर्धनांचीं रहाण्याचीं ठिकाणें ही याच भागांत होतीं.

इतकी मोठी जहागीर पटवर्धनांस ह्याच प्रांतांत देण्यामध्ये पेशव्यांचा, काय उद्देश असावा अशी आशंका कदाचित् आमचे वाचक घेतील. परंतु ही जहागीर देण्याचें कारण अत्यंत महत्वाचें असून राजकीय होतें. त्यावेळीं कोल्हापूर आणि म्हैसूर येथील राजांपासून पेशव्यांस फार त्रास सोसावा लागे.

---

मोडककृत कर्नाटकांतील संस्थानांच्या इतिहास-पान ३१-  
येरा २ रा, व पटवर्धनांचे तैनात जाबते.

कोल्हापूरचे राजे शिवाजीच्या वंशजांपैकीं असून स्वतंत्र होते. ते पेशव्यांस जुमानीत नसून पेशव्यांच्या शत्रूंशीं आंतून खेह ठेवीत; व प्रसंगोपात पेशव्यांवर उठण्यासही मागें पुढें पहात नसत ! त्याप्रमाणेंच म्हैसूरचा हैदरखाना हाही प्रबल होऊन आपल्या प्रचंड सैन्यसमूहानें आसमंतात भागचे प्रदेश उध्वस्त करून इतर संस्थानिकांस जर्जर करून सोडूं लागला; एका मागून एक स्वाऱ्या करून त्यानें आपल्या राज्यवृक्षाच्या शाखा बऱ्याच विस्तृत केल्या. प्रांता मागून प्रांत देशामागून देश त्याचे घशांत उतरूं लागले.

अशा रीतीनें ह्या भुजबल गर्विष्ठ हैदरखानाची गर्दन दाबण्यास व कोल्हापूरकरांची कंडु शमन करण्यास पटवर्धन-सरदार-मंडलच योग्य आहे, अशी पेशव्यांची पक्की खात्री होऊन त्यांनीं ह्याच मुलुखांत पटवर्धनांचीं ठाणीं स्थापित केलीं, व तेंगेंकरून पेशव्यांच्या राज्याची दक्षिण सीमा सुरक्षित होऊन हैदरखानासारख्या लांडग्याचा धुव्वा उसळून देण्याकरितां गोविंद हरि, गोपाळराव गोविंद, परशुरामभाऊ, यांसारखे सिंहाचे बच्चे एकामागून एक सुटूं लागले.

ह्या ठिकाणीं आमच्या वाचकांस आम्हीं हेंही सांगून ठेवितों कीं, ह्या चरित्राचा मुख्य नायक जो

---

\* हैदर अलीलाच हैदरखान असें जुन्या लेखांत झटलेलें आहे, जेथे ह्या चरित्रांत शेन्ही नांवाचा अर्थ एकच समजावा.

परशुरामभाऊ ह्याचा एकंदर पटवर्धनमंडळाशी अत्यंत निकटचा संबंध असल्यामुळे, ह्या चरित्रांत प्रसंगोपात सर्व पटवर्धन सरदारांचाही उल्लेख जागोजाग होणार आहे. कारण श्रीमंतांचीं आज्ञापत्रे मोहिमेस जाण्याकरितां आलीं ह्मणजे ह्या एकनिष्ठ पटवर्धनलढवय्यांस वीरश्री चढून ते सर्वजण मिळून श्रीमंतांबरोबर जात, व हातावर शीर घेऊन जिवाची पर्वा न करितां मर्दुमकीनें लढत, ह्मणून प्रसिद्ध बापू गोखल्यांचें नांव निघालें ह्मणजे दादासाहेब व आप्पासाहेब हे जसे यावयाचेच, त्याप्रमाणें परशुरामभाऊबरोबर गोपाळ गोविंद, वामन गोविंद, नीलकंठ त्रिंबक इत्यादि वीरांच्या नांवांचा उल्लेख होणें अगदीं यथान्याय आहे. अस्तु.

म्हैसूरच्या हिंदू राजास पदभ्रष्ट करून आपणच त्याची गादी बळकावून बसलेला हैदरखान ह्यानें इ० स० १७६४ मध्ये अत्यंत धामधूम सुरू केली. त्यानें कित्येक पाळेगारांपासून जुलुमानें खंडणी घेऊन आसपासचीं संस्थानें तो एकामागून एक गट्ट करूं लागला. ह्या त्याच्या भयप्रद जुलुमानें त्या प्रांतांतील सर्व लोकांस त्राहि त्राहि होऊन हा हैदरअली नव्हे तर प्रत्यक्ष कृतांतच अवतरला कीं काय, असें त्यांस भासूं लागलें ! त्या जुलुमी हैदरअलीनें बेदनूर संस्था-

नावर झडप घालून ते घेतले व पुढे लवकरच तो सावनुराजवळ येऊन थडकला !

सावनूरचा नवाब हैदरअल्लीकडून कोंडला गेल्यामुळे अत्यंत भयभीत होऊन गेला; आणि ह्या संकटांतून पार पाडणारा एक पेशवा मात्र दिसतो आहे, दुसरा कोणी हैदराबरोबर टक्कर मारण्यासारखा समर्थ पुरुष दिसत नाही, असा सुमार पाहून श्रीमंत माधवराव साहेब पेशवे यांस एक काकळुतीचे पत्र त्याने पाठविले. त्यांत हैदरअल्लीचा जुलूम व आपणावर ओढवलेले संकट हीं हृदयभेदक रीतीने नवाबाने वर्णन केली होती.

माधवरावांसारख्या वीरश्रेष्ठ पेशव्यास तैसूरकराचा तो अपराध कोठून सहन होणार ? हैदरअल्लीचे

\* माधवरावसाहेब पराक्राष्टचे तापट होते. त्यांच्या ह्या स्वभावाच्या व अकलेच्या गोष्टी पेशव्यांच्या बखरीत सांपडतात त्या अशा:-

१ होळकराचा दिवाण गंगोबा तात्या हा पेशवे लहान असतां काहीं अधिक उणे बोलला, सबब त्याचे पाठीवर या खाते स्वारींनी सपासप छड्या ओढिल्या !

२ त्याप्रमाणेच दिनकर महादेव जोशी हे भरपंक्तीत काहीं टाकून बोलले ते माधवराव साहेबांस सहन न होऊन श्रीमंतांनी तेथल्या तेथेच जोशीबाबांची बत्तिशी रंगविली !!

३ एवढा थोरला साडे तीन शहाण्यांपैकी शहाणा सखाराम बापू चौकील, परंतु त्याच्याही बुद्धळांतील खुणा ओळखणार व सुताने स्वर्गास जाणारा माधवराव त्याचीं सर्व कारस्थाने बाहेर काढी व आपण स्वतः सुरक्षित राहून सखाराम बापूंचीच फजिती वारंवार करी !! हा सर्व प्रकार धाव्येतिहाससं-  
ग्रहांतील माधवराव पेशव्यांचे बखरीत पान ८३-९६ यांब सुरस व सविस्तर दिला आहे तो वाचण्यासारखा आहे.

दुराचरण भ्रवण करून पेशव्यांच्या तळव्यांची आग मस्तकास जाऊन पोहोचली; आणि पटवर्धन, रास्ते मोरो बल्लाळ, आनंदराव भिकाजी, वगैरे तमाम लोकांस मोहिमेवर जाण्यासाठीं पेशव्यांकडून पत्रे गेलीं, व हैदराबलीवरील स्वारीची तयारी जारीनें सुरू झाली.

पेशव्यांकडील आज्ञापत्र पोहोचतांच गोपाळराव गोविंद, भाऊसह व इतर आपल्या भाऊबंद पटवर्धनांसहवर्तमान एकदम कर्नाटकांत उतरले. त्रिंबकराव मामा आणि आनंदराव रास्ते हेही त्यांस येऊन मिळाले. एकंदर फौज ४०००० पर्यंत जमली ! शिवाय सावनूरकर वगैरे संस्थानिकांच्या फौजाही अलीची पायमल्ली होण्याची वाट पहात होत्या, त्या फौजाही मोठ्या आनंदाने पटवर्धनांस येऊन मिळाल्या !

मागून लवकरच श्रीमंत माधवराव साहेब पेशवे यांची स्वारी २०००० स्वार आणि १५००० पायदळ घेऊन कर्नाटकांत येऊन पोहोचली. पेशव्यांची व रघुनाथरावांची, स्वारीसंबंधानें पुण्यास थोडी बोलाचाली झाल्यामुळे माधवराव पेशव्यांस, पटवर्धनांना येऊन मिळण्यास थोडा विलंब लागला. इतक्यांत परशुरामभाऊ, गोपाळराव गोविंद वगैरे मंडळी कृष्ण उतरून पलीकडे गेली तों हैदराबलीकडील फझल्दुल्लाखान सरदार पटवर्धनांवर चालून

आला. पेशव्यांकडील सैन्य अद्याप येऊन मिळाले नव्हते ह्मणून पटवर्धनांच्या सैन्याने थोडी माघार घेतलीसे दाखविले. मग कुमक येऊन पोहोचतांच पटवर्धनांचे सैन्य मोगलांवर एकदम तुटून पडले; आणि खानसाहेबाच्या सैन्याची भयंकर कत्तल उडवून त्यास 'या अह्ला ! या खुदा ! तोबा ! तोबा !!' ह्मणत पिटवून लाविले.

\* पटवर्धन व रास्ते हानगल मुक्कामीं असतां त्यांस कळले कीं हैदरअली २०००० स्वार व ४०००० पायदळ घेऊन तुंगभद्रा उतरला; व पुढें हरिहराजवळ येऊन राहिला, आहे. तेव्हां ते तिरासारखे त्याचे तोंडावर चाल करून गेले. मराठे लोक आपल्यावर येतात असे पाहून हैदर रड्डेबाळीहून निघून अलूरास गेला. त्या वेळीं श्रीमंतांची फौज सोंडुरावर असून त्यांस व हैदरअलीस ३० कोसांचा छद्दा होता. पुढें ती फौज सावनुराजवळ वर्धानदीसमीप येऊन पोहोचली.

हैदरअलीच्या लोकांकडून सावनूरकरांस फारच ताप होऊं लागला. त्या वेळीं आपला दिवाण खंडेराव यास अलीकडे पाठवून खंडणी देण्याविषयींचे बोलणें लावावे असा नबाबसाहेबाचा विचार ठरला.

---

\* आप्पासाहेब मिरजमळेकर यांनीं केलेली पटवर्धनांची बखर, पटवर्धनांचे कागदपत्र आणि बाळाजी प्रभाकर मोंडकडून कर्नाटकांतील संस्थानांचा इतिहास पान ४३-४४ पहा.

परंतु ही बातमी पटवर्धनांस कळतांच त्यांनीं सावनूरच्या नबाबास सक्त ताकीद दिली कीं, 'तुम्ही आपला दिवाण एकदम माघारा बोलावून आणा, व खंडणी देण्याविषयींचें बोलणेंही तहकूब ठेवा. या दोन गोष्टी जर तुमचे हातून न होतील तर एका हैदर-अलीचें पारिपत्य तर काय पण तुम्हींही सर्व सावनूर संस्थानास आंचवाल !!' पटवर्धनसरदारांचा हा जरबीचा निरोप ऐकून नबाबानें तें बोलणें तसेंच तहकूब केलें. व पटवर्धनांची आणि मराठ्यांची फौज अगदीं सावनुराजवळ येऊन ठेपल्यामुळें हैदरअलीचें-ही धाबें दणाणून तो उपद्रव देईनासा झाला.

गोपाळराव गोविंद, परशुरामभाऊ वगैरे सरदार-मंडळींनीं चिक्वाळापूर, नंदगड, दोडवाळापूर, चन्नरायगड वगैरे ठिकाणें हस्तगत केलीं. नंतर चिक्वाळापुराहून निघून पटवर्धन सरदार कैवारास आले.

त्या ठिकाणीं. त्यांस बातमी लागली कीं, हैदरअलीचा सरदार चंद्रोजी जाधव व बाळाजीपंत हे मोठ्या सैन्यासुद्धां येळुरीवर आहेत; तेव्हां गोपाळराव गोविंद अकस्मात् येळुरीवर उतरून अली-

\*आण्णासाहेब पटवर्धन मिरजमळेकर यांनीं केलेला इतिहास, बाळाजी प्रभाकर मोडककृत कर्नाटक संस्थानांचा इतिहास पान ४४-४५.



च्या दोन्ही सरदारांस त्यांनीं मागे हटविलें; व पुढें मोठ्या निकराची लढाई होऊन त्यांत चंद्रोजी जाधव व बाळाजीपंत हे पटवर्धनांच्या हातीं जिवंत सांपडले !

पटवर्धनसरदार अलीच्या सरदारांस याप्रमाणें इकडे जर्जर करून सोडीत आहेत, इतक्यांत हैदर-अली सावनुराजवळ सात कोसांवर येऊन श्रीमंतांच्या सैन्याची व अलीच्या सैन्याची गांठ पडली. तेव्हां त्रिवकरावमामांनीं गोपाळराव, परशुरामभाऊ व गैरे सरदारांस एकदम येऊन मिळण्याविषयीं पत्र लिहिलें.

पटवर्धनसरदार श्रीमंतांच्या सैन्याला येऊन मिळतांच उभय सैन्यांच्या भयंकर लढाया सुरू झाल्या.

हैदरखान हाही महान् योध्यांपैकीं असून त्याचें जवळ २०००० स्वार आणि ४०००० पायदळ होते. त्यांत २०००० लोक युद्धकौशल्यांत प्रवीण असे होते. आजपर्यंत हैदरअली, समोर येऊन न लढतां निवळ टाळाटाळच करी; परंतु ह्या वेळीं मराठे व मुसलमान ह्या दोन्ही सैन्यांचा सामना होऊन दोन्हीकडले लोक जिवाची परवा न धरितां एकमेकांवर चवताळून गेले ! एकाएकीं घनघोर

बुद्धसंगाम माजून धुळीनें, धुरांनें व गोळिबारानें,  
दश दिशा धुंद होऊन दणाणून गेल्या. कोणी  
कोणांस दिसेनासे झाले, दोन्हीं सैन्यें एकत्र झालीं.  
माधवराव पेशवा स्वार होऊन स्वकीय सैन्यासमोर  
विजेंसारखा चमकत होता. हैदरअल्लीही आपल्या  
सैन्यास उत्तेजन देत हिकडून तिकडे भरधांव  
घोडा फेंकीत होता. पटवर्धनमंडल 'ह्रह्र महा-  
देव !' असा गंभीर ध्वनि करीत व्यूहाच्या अंतर  
प्रदेशांत घुसून शत्रूकडील लोकांचीं शिरकमलें  
कंठनालापासून छटाछट दूर करीत होतें. गोपाळराव  
आपल्या भ्रातृवर्गास उत्तेजन देत मधून मधून 'चला,  
हाणा, मारा, कापा' असा गंभीर ध्वनि गर्जत होते.  
परशुरामभाऊ चित्यासारखा तुटून पडून असंख्य  
शिरकमलें खपाखप उडवीत होता ! परशुरामभा-  
ऊचा तरवार पडताळण्याचा हा नवीन अभ्यास  
असतांही त्याच्या अप्रतिम युद्धकौशल्यानें साश्चर्य  
होऊन 'शाबास परशुरामा शाबास' असा उद्गार  
ज्येष्ठ भ्रात्याच्या ( गोपाळराव ) मुखांतून निघून  
लागला. त्या दिवशीं पटवर्धन उत्तम प्रकारें लढले.  
हैदराकडचे लोकांनींही बहुत पराक्रम केला; परंतु  
मराठ्यांच्या सैन्यापुढें त्यांचा निभाव न लागून ते  
लोक रंजीस आले. शेवटीं हैदरअल्ली तहकरण्यास  
कबूल झाला. तेव्हां श्रीमंत माधवराव पेशव्यांनीं

हैदराशीं \* तह करून लढाईचा खर्च घेतला. व सावनूरकरनवाबाबरोबर नरशिंगराव धायगुडे यांस देऊन नवाबास त्याचे राजधानींत स्थानापन्न केले. आणि मुलुखाचे बंदोबस्ताकरितां फौज ठेवून पटवर्धनसरदार परत गेले व श्रीमंत माधवराव साहेब पुण्यास आले.

आतां नागपूरकर भोसल्यांशीं लढाई, हैदरा-

\* माधवराव पेशव्यांनीं केवळ स्वपराक्रमावर हा हैदरावर जय मिळविला असतांही राज्यांत स्वस्थता रहावी व घरांतल्या घरांत तेंदेबखेडे असूं नयेत ह्मणून आपल्या जुलत्याला खुशी देण्याकरितां रघुनाथरावांना पुण्याहून बोलावून आणून त्यांकडूनच हा तह हैदराशीं करिवला. कारण त्यावेळीं आपणास अर्धें राज्य प्राप्त व्हांवें अशी कुबुद्धि रघुनाथरावांस झाली होती. व तो आंतून द्वेष करीत होता, माधवरावांच्या ह्या वर्तनावरून त्याचा मोठेपणा, निरभिमान, समयसूचकता आणि उत्तमप्रकारचें राज्यकारस्थान, हीं व्यक्त होतात. असें असून डफसाहेबांनीं ह्या वर्तनावहल माधवराव पेशव्यांस दोष दिला आहे!! असी. उत्तरोत्तर ह्या गुणाचा अभाव झाला ह्मणूनच देशाला अशी वशा प्राप्त झाली!

( काव्येतिहाससंग्र० पेशव्यांची बखर, पान ९७, टीप ४२ )  
रघुनाथरावांकडून कराविलेल्या ह्या तहाचीं कलमें ३ होती तीं अशी:-

१ हैदराबादींनीं पेशव्यांस ३२००००० रुपये द्यावे.  
२ घोरेपडे यांच्या हैदरांनीं घेतलेला मुलूख त्यांच्या त्यांस परत द्यावा.

३ सावनूरच्या नवाबापासून हैदरांनीं खंजी वगैरे कांहीं एक घेऊ नये.

( बख० बख० भा० २०, कल० १३ )

ह्रीवर पेशव्यांची दुसरी मोहीम व पटवर्धनसरदारांची निःसीम स्वामिभक्ति आणि त्यांचें अप्रतिम शौर्य, हे सुरस कथाभाग पुढील प्रकरणांत क्रमानें येतील.

## भाग तिसरा

भोंसल्यांवरुंवर लढाई. पटवर्धनांवर  
हैदराचा छाप.

श्रीमंत माधवराव बहाळ हे थोरल्या बाजीरावाप्रमाणेंच गूर अजून त्यांस गुणपरीक्षणही फार चांगलें होतें; आणि ह्याच कारणानें पाटिलबोवसारखे, पटवर्धनासारखे, गोखल्यासारखे अजब हिरे वीरमालिकेंत चमकून पेशव्यांचे कारकीर्दीत मोरे, काळे, शिर्के, साळवी, रास्ते, फडके, पारुकर, आठवले, वाडीकर, देशमुख, इचलकरंजीकर, घोरपडे इत्यादि शेंकडों वीर आर्यजननीच्या पोटीं अवतरले ! गुणिजनांचा चहाता असला म्हणजे गुणवान् व गुणग्राहक ह्या दोघांचाही उत्कर्षच होत असतो. तो योग, प्रौढ प्रताप शिवाजीच्या मार्गे पेशवाईमध्ये आला होता पेशवाईत कुलदीपक बाजीरावापासून तों शेवटच्या कुलांगार बाजीरावाप-

वैत गेलेला काल, हा भारतीयांचा पौरुष पर्वकाल ( heroic-age ) होय.

हैदराबरोवर झालेल्या संग्रामांत पटवर्धनांनीं दाखविलेलें शौर्य व त्यांनीं चालविलेली तलवार हीं पाहून माधवराव बहाळ पेशवे यांची मर्जी पटवर्धनांवर विशेष सुप्रसन्न झाली; आणि त्यांनीं ८००० फौजेचा सरदारीचा \*बेहेडा पटवर्धनांस करून दिला; व फौजेचे खर्चास, नौवतखान्यास, आणि जातीचे तैनातीस कांहीं अधिक मुलूख मिळून, इ० स० १७६५ मध्ये पटवर्धनसरदारांकडे एकंदर ( २५-४१९०० ) गंचवीस लक्ष एकेचाळीस हजार नऊशें रुपयांचा मुलूख झाला !!

इ० स० १७६९ मध्ये नागपूरचे सेनासाहेब सुभे जानोजीराव भोंसले ह्यांचा व श्रीमंत माधवराव बहाळ ह्यांचा किंचित् बेबनाव झाला. तो द्वेष पुढें बराच वाढत जाऊन परोत्कर्षासहिष्णु जानोजीराव भोंसल्यानें श्रीमंतांबरोबर दोन हात करून पेशव्यांचा उत्कर्ष कुंठित करावा, ह्या उद्देशानें कडेकोट तयारी करून पेशव्यांच्या राजधानीकडे चाल केली; आणि पुण्यानजीक नगराजवळ येऊन आसपासच्या मुलुखांत त्यानें धुमश्चक्री मांडली !

---

\* पटवर्धनाचे तैनात जावते-सुरुसन्न सल्लास शिस्तेन मयातेन व अल्लफ-( इ० स० १७६४-५ ) पहा.

\* भोसल्यांची कृतघ्नपणाची व उद्दामपणाची वर्तणूक पाहून श्रीमंत माधवराव वल्लाळ यांस अत्यंत क्रोध आला, आणि त्यांनीं जानोजीस कृतकर्माचें पूर्ण प्रायश्चित्त मिळावें झणून ३०००० तीस हजार निवडक स्वार व कांहीं सडी फौज देऊन पटवर्धन-मंडलास नागपूरकरांच्या सैन्यांत तलवारी पडताळ-ण्याविषयीं आज्ञा दिली ! ( ह्या लढाईत खुद्द माधवराव पेशवेही सैन्यासह भोसल्यांचे मुख्य काबीज करीत होते. )

धन्याची आज्ञा होतांच गोपाळराव, परशुराम-भाऊ, गंगाधर गोविंद, नीलकंठ त्रिंबक, आदिकरून वीरवर सिद्ध झाले. इतक्यांत त्यांस निझामअलीचा दिवाण रुन्कुडौला हाही येऊन मिळाला. हा दिवाण येण्याचें कारण असें झालें कीं, कांहीं दिवसांपूर्वी भोसले व निझाम यांचा ' परस्परांनीं परस्परांस युद्धप्रसंगीं सहाय करावें ' असा करार मदार झाला असतां जानोजी भोसल्यानें निमक हराम होऊन एका लढाईत निझामास मदत न करितां त्याला तोंडघशीं पाडिलें ! त्यामुळे तो बेदिल होऊन सम-

---

\* पटवर्धनांचे कागदपत्र-कैलासवासी अण्णासाहेब मळेकर यांनीं केलेली बखर, व मोडककृत कर्नाटक संस्थानांचा इतिहास पान ४७-४८-हें वर्णन मांडडफ यांच्या पुस्तकांत दिलेल्या वर्णनाहून बरेंच निराळें आहे. तें वाचून पहाण्याविषयीं शिफारस करितों. ( मराठ्यांची बखर, भाग २१, कलम ८ पहा. )

रात्रींत जानोजीची आहुती कधीं पडेल, व भोसल्यांस कधीं भाजीन असें अलीस होऊन गेलें होतें. तो योग अनायासेंच घडून आल्यामुळें, व ह्यावेळीं पेशव्यांचा आणि निझामाचा स्नेहभाव असल्यामुळें, अलीनें दिवाणसाहेबांची रवानगी केली.

गोपाळराव, परशुरामभाऊ, रुक्नुहौला आदिकरून जवान सैन्यसमूह घेऊन कोठें बाहेर पडतात न पडतात तों काय बहार उडाला पहा ! पटवर्धनमंडल छातीनें आणि उत्साहानें येत आहे, अशी बातमी पेशव्यांचे दरवारीं असलेल्या भोसल्यांच्या वकिलानें जानोजीस कळवितांच, भोसला भयभीत होऊन त्याची छाती दडपून गेली, आणि पटवर्धनसिंहांच्या केवळ गर्जनेनेंच धावें दणाणून, जानोजीस जान जातो कीं काय अशी दहशत पडली व तो नागपुराकडे पळत सुटला !!!

पटवर्धनांच्या फौजेनें तोफांचा भडिमार करून भोसल्यांचा चांदा किल्ला सर केला आणि ते नागपुरकराचा पाटलाग करीत पंचवीस पंचवीस कोसांच्या मजला करीत चालले !

भोसल्यांची त्रेधा तिरपिटी उडून त्यांला कृतकर्माचा पश्चात्ताप होऊं लागला. पटवर्धनांनीं त्यांच्या सैन्यास जर्जर करून सोडिल्यामुळें, त्यांस 'दे माय धरणी ठाय' असें झालें; आणि ते सैरावैरा रानो-

माळ पळूं लागले ! कैक हत्तींचे डोळे फुटून ते चीं  
चीं करीत भडकूं लागले ! घोडे लंगडे होऊन  
त्यांच्या राशीच्या राशी जागोजाग पडूं लागल्या !  
विचारे शिपायी लोक सपासप भाजीप्रमाणें कापले  
गेल्यामुळें त्यांचा पर्वतप्राय प्रेतराशि पडून चंद्रपूर-  
च्या आसमंतात भागाचा प्रदेश भयाण आणि भेसूर  
दिसूं लागला ! याप्रमाणें स्वपरबलाबल न जाणून  
थोराशीं स्पर्धा केल्यामुळें, व प्रसंगीं एकाएकीं धैर्य  
सोडल्यामुळें जानोजीची व त्याच्या सैन्याची वाताहत  
होऊन, तो सर्व प्रकार पंतांनीं एके ठिकाणीं म्हट-  
ल्याप्रमाणें:—

॥ हांसत कर्म करावें भोगावें रडत तेंचि परिणामीं ॥  
असा झाला

आपल्या बरोबरचें सर्व सैन्य गतप्राण होऊन  
गेलें व अजून पेशव्यांचें सैन्य आपला पिच्छा सोडीत  
नाहीं असें पाहून जानोजी भोंसला आपल्या अवलख  
घोडीस टांच देऊन गोदेच्या\* काठानें अत्यंत वेगानें  
एकटाच धांवत सुटला. गोपाळरावही आपल्या बंधु-  
वर्गास व रुक्नुहौलाला मागें ठेवून भोसल्याला पक-  
डण्याकरितां भरधांव घोडा टाकीत त्याचे मागें  
लागला.

जानोजी भोसला जीव घेऊन सशाप्रमाणें पुढें  
पळतो आहे, आणि पटवर्धन, सिंहाप्रमाणें गर्जना क-



## ३० परशुरामभाऊ पटवर्धन यांचे पराक्रम.

रीत त्याजवर झडप घालण्याकरितां मार्गे लगट करून पाठीस लागला आहे, हा हृदयंगम देखावा क्षणभर अवलोकन करण्याकरितां संपूर्ण सैन्यसमूह जागच्या जागीं चित्रासारखा तटस्थ उभा राहिला; आणि गोपाळरावांचा तो वेग, ते शौर्य, तो प्रोत्साह, व ते नृसिंहस्वरूप अवलोकन करून, हा भीष्मार्जुनांचाच संग्राम आहे कीं काय असा त्यास भास झाला आणि:—

॥ शांतनव सिंह गमला, पळतां नररथहि तो पळ ससाच॥  
ह्या उक्तीची त्यास स्फूर्ति झाली.

असो. याप्रमाणें भोसल्याच्या पाठीमार्गे लागलेला गोपाळराव पटवर्धन जानोजीला पिटाळीत धर्मपुरीवरून येलगड परगण्यांतून जात आहे इतक्यांत भोसला भयभीत होऊन दाट झाडीमध्ये शिरला व तह करण्याविषयीं त्यानें बोलणें लाविलें. तेव्हां माधवरावांची सल्ला घेऊन पेशव्यांस अनुकूल असा तह\* जानोजीशीं ठरवून विजयी पटवर्धन सरदार परत आले, व भोसले नागपुरास निघून गेले.

---

\* मोडककृत कर्नाटक संस्थानांचा इतिहास—भोसल्याबरोबर लढाई—पान ४७-४८—अण्णासाहेब पटवर्धन मिरजमळेकर यांनी रचलेली बखर—भोसल्यावर स्वारी.

१ जानोजी भोसल्याबरोबर झालेल्या झालेल्या लढाईत वर लिहिल्याप्रमाणें सर्व पटवर्धन सरदार एक दिलासे, व खऱ्या ( पुढें चालू )

\* भोसल्याचा गर्व परिहार केल्यावर हैदरअली-  
बरोबर पुन्हा झुंजण्याचा प्रसंग पटवर्धनांस लवकरच  
आला. हैदरअली पराकष्टेचा मानी, महत्वा-  
कांक्षी, शूर परंतु अविश्वासी असल्याकारणाने,  
त्याने पेशव्यांबरोबर केलेले तह सर्व झुगारून देऊन.

( मागील पृष्ठावरून )

स्वामिनन्तीस योग्य, अशा निस्तीम एक निष्ठेने लडले असतां,  
डफ साहेबांनी ' गोपाळराव, भोसल्याशी आंतून स्नेह ठेवीत  
होते ' असा आक्षेप आणला आहे. ( मराठ्यांची बखर, भाग  
२१, कलम ८ पहा ) ( व मोडककृत कर्नाटक संस्थानांचा इति-  
हास, पान ४८, प्यारा २ रा पहा. )

\* भोसल्याबरोबर झालेल्या तहार्ची कलमें येणें प्रमाणें :—

१ पूर्वी ८ लक्षांचा मुलूख भोसल्याकडे होता तो पेशव्यांनीं  
परत घ्यावा.

२ अक्कलकोटच्या फत्तेसिंग भोसल्याचे जसीचा कांहीं वसूल  
येईल तोही पेशव्यांनीं घ्यावा.

३ पेशव्यांच्या दरबारांतून कोणी रुसून आल्यास त्याला  
भोसल्यानें आश्रय देऊं नये.

४ इंग्लिश, रोहिले, दिल्लीचा बादशहा, अयोध्येचा नबाब, किंवा  
क्षिणी सुभेदार यांतून कोणाशीच राजकारणी मसलत भो-  
सल्यानें करूं नये.

५ प्रत्येक पांचवे वर्षी भोसल्यांनीं ५००००१ रुपये पेशव्यांस  
दत्त जावें ( मरा. बखर, भाग २१, क० ८ )

गोविंद हारि पटवर्धन यांस लष्करांतून आलेलीं पत्रें, अण्णा  
साहेबकृत बखर, मोडककृत कर्नाटकांतील संस्थानांचा इति-  
हास, पान ४८-५० व मराठ्यांची बखर, भाग २१.

पुन्हा जुलूम, अन्याय, आणि अनर्थ हीं सुरू केलीं. पेशव्यांस दिलेले मुख परत घेण्याकरितां त्यानें भगीरथ प्रयत्न सुरू केले. पेशवेसरकारांस सहाय करणाऱ्या संस्थानिकांच्या मुमुखांत त्यानें हलकलहोळ उसळून दिला. सावनूरकरांस, माधवराव बल्लाळ सहाय झाल्या कारणाने, इ० स० १७६४त झालेली मानखंडना हैदराच्या मनांत डावत होतीच, ते उसनें कधीं फेडीन असें त्यास होऊन, इ० स० १७७० चे सुमारास हा हैदररूपी व्याघ्र सावनूरचे भोंवतीं मातक्यान् घिरट्या घालूं लागला !! व आपली फौज हळू हळू त्या प्रांतीं जमवूं लागला !

आपला अवाढव्य सैन्यसमुद्र घेऊन हा हैदरचा मरद घाट चढून येतांच त्याच्या क्रोधरूप होमकुंडांत सेनापति घोरपड्यांचा मुख प्रथम वळी पडला. मुरारराव घोरपडे साडे तीन महिने मोठ्या निक-  
राने व शूरत्वाने गुत्ती किल्ल्यावर लढला; परंतु अ-  
खेरीस धान्याचा गळा खेळास झाला, त्यामुळे हैदर-  
अल्लीचा हल्ला असह्य होऊन किल्ला हैदरकरांचे स्वा-  
धीन करणें मुरारराव घोरपड्यांस भाग पडलें.

हैदराने गुत्तीचा किल्ला सर केल्याची बातमी मा-  
धवराव पेशव्यांस कळतांच त्रिंबकराव विश्वनाथ या-  
जबरोबर हुजूरची फौज देऊन पटवर्धन व आनंदराव

रास्ते यांस हैदरअल्लीवर चालून जाण्याचा श्रीमंतांक-  
डून \* हुकूम झाला.

\* ह्या स्वारीत भोसल्यांस येण्यानिषयी माधवराव साहेब यां-  
जकडून पत्र गेलें होतें. त्याप्रमाणें भोसल्यांनीं सर्व तयारी क-  
रून नागपुराहून ते निघाले; व पुढें पेशव्यांकडे त्यांनीं आपला  
वकील देवाजीपंत यास पाठविलें. देवाजीपंत पुण्यास आल्यावर  
थ्यानें 'भोसले निघून दोन मजला आले आहेत, अशी वर्षी मा-  
धवराव पेशव्यांस दिली. ह्याच सुमारास शहासाहेबांबरोबर  
सखारामपंत बापू हे कैदेत होते त्यांस भेटण्याकरितां श्रीमंतांची  
भाजा घेऊन देवाजीपंत गेले. देवाजीपंत बापूंस भेटले त्यावेळीं  
सखाराम बापू लोडाशीं टेंकून बसले होते व जवळच उपाध्याय  
आणि कारकून बुरबुरे खेळत होते. व श्रीमंतांकडील कारकून  
जवळच उभा होता. सखाराम बापूंचा व देवाजीपंतांचा नमस्का-  
र चमत्कार झाला. परंतु पेशव्यांकडील मनुष्य 'जवळ उभा अ-  
सल्याकारणानें विशेष बोलतां येईना. इतक्यांत सखाराम बापूंनीं  
खेळणारांपैकीं एकास डाव सांगितला कीं " त्यांच्या राजा  
कडील व्याद्याची चाल पुढें झाली आहे, करितां तुहीं आपला  
पुढें आलेला राजा दोन घरें मागें न्यावा. " नंतर देवाजीपंतांनीं  
बापूंचा निरोप घेऊन ते निघून गेले.

माधवराव पेशव्यांनीं आपल्या कारकुनास विचारिलें कीं,  
देवाजीपंतांचीं व बापूंचीं कांहीं बोलणीं झालीं कीं काय ? कार-  
कुनानें उत्तर दिलें कीं नमस्कार नमस्काराशिवाय कांहीं एक  
भाषण नाहीं. बापू स्वस्थ लोडाशीं टेंकून बसले होते व खेळ-  
णारांस त्यांनीं एक डाव मात्र सांगितला कीं, " त्यांच्या राजा-  
चें व्यादे पुढें आलें आहे, सबब तुहीं आपला राजा दोन घरें मा-  
गें न्या. " हें कारकुनाचें बोलणें ऐकून घेऊन ते वाक्य एका  
कागदावर कारकुनाच्या सहीनिशीं लिहून घेतलें, व त्यास जा-  
ब्यास सांगितलें.

पुढें दोन दिवसांनीं नागपुराहून सरकारची डांक आली.

( पुढें चालू ).

श्रीमंतांचें आज्ञापत्र येतांच परशुरामभाऊ, गोपां-  
ळराव गोविंद, वामनराव गोविंद, गंगाधर गोविंद,  
नीळकंठ त्रिवक्, आदिकरून पटवर्धनमंडल खंम गो  
कून आपापल्या पथाकांसह बाहेर पडले ! आमचें हें  
पटवर्धनचरित्र वीररसप्रधान असून तें वाचीत असतां  
दशरथपुत्र रामलक्ष्मणांची किंवा पंडुपुत्र भीमार्जुनां-  
ची आठवण झाल्याशिवाय आमच्या वाचकांस रहा-  
वयाची नाही. ह्या पटवर्धनघराण्याचा अवतारच स-

( मागील पृष्ठावरून )

त्यांत पेशव्यांकडील वकिलांनीं लिहिलें कीं ' भोसले होन मज-  
ला गेले होते परंतु पुन्हा नागपुरास आले.'

हें पत्र पहातांच माधवराव पेशव्यांनीं देवाजीपंतांस बोलावून  
आणिलें व ' होन मजला पुढें आलेले भोसले अद्याप कां आले  
नाहींत ?' असें विचारिलें. देवाजीपंतांनीं उत्तर दिलें कीं ' भोस-  
ले लवकरच येतील.' हें भाषण ऐकून पेशवा नखशिखांत लाल  
झाला आणि त्या कपटपटु देवाजीची एका हातांनीं शेडी धरून  
दुसऱ्या हातांत असलेली समशेर त्याचें मानेवर ठेविली, आणि  
भयानक मुद्देन त्याजकडे अवलोकन करीत माधवराव साहेब  
बोलले कीं ' हें कृत्य तूं बापूंचे सांगण्यावरून केलेंस कीं नाहीं ?'  
जर करितां असत्य भाषण करशील तर ब्राह्मण न ह्मणतां जा-  
गण्या जागींच तुझा मुडवा पाडीन.' माधवरावांचे ते खडि-  
रांगारासारखे लाल डोळे व त्यांचें भयंकर भाषण ऐकतांच  
देवाजी गर्भगळित झाला, व झालेली सर्व गोष्ट कबूल करून  
भोसल्यास निघण्याविषयीं पत्र लिहितो असें त्यानें माधवरावां-  
पार्शी कबूल केलें, व हातापायांपडून आपला गण वांचविला !

पेशव्यांची वखर पान ९३-९४.

( पुढें चालू )

मशोर गाजविण्यासाठीं झालेला असून समरभूमीवर  
'तू अधिक कीं मी अधिक' अशी स्पर्धा ह्या भावा-  
भावांची चाले ! प्रौढप्रताप हामिलकार व त्याचा परा-  
क्रमी पुत्र हानिबाल् ह्याप्रमाणें ह्या पटवर्धनघराण्यांत  
एकाहून एक वरचढ असे महाप्रतापी पुरुष अवतर-  
ले !!—धन्याची भाकरी खाऊन त्याची इमानानें  
चाकरी करावयाची—इतकेंच ते ओळखीत; आणि ती  
चाकरी करण्याचा समय आला म्हणजे कांकूं, किंवा  
नानू करण्याचें त्यांस कधींच ठाऊक नसे. ऐहिक  
सुखसोहाळ्यावर व संपत्तीवर लाथ मारून ते धन्या-  
च्या जिवाला जीव देत !! ह्या पटवर्धनांस तलवार  
पडताळण्याचें जणु बाळकडूच असून स्पार्टन् माउली-

( मागील पृष्ठावरून )

ह्या वरील आख्यायिकेवरून माधवराव पेशव्यांची धूर्तता, व  
तापट स्वभाव हीं व्यक्त होतात. राघोबादादाशीं स्नेह डेविल्या-  
मुळें सखारामबापूस जरी माधवरावांचें कैवेंत डेविलें होतें तथा-  
पि बापूविषयीं पूज्य बुद्धि पेशव्यांचे मनांत कमी न होतां त्यांची  
धूर्तता व अक्कल हीं माधवराव पूर्णपणें ओळखीत होता. पेश-  
व्यांनीं दिवसास राज्यकारभार हांकल्यावर रात्रीं बापूंची एकां-  
तीं गांठ ध्यावी, व मोकळ्या मनांनें राज्यप्रकरणीं हकीकत बा-  
पूजवळ सांगून त्यांची सल्ला मसलत ध्यावी व त्यांत हिताहि-  
ताची कोणती गोष्ट आहे ती पाहून त्याप्रमाणें दुसरे दिवशीं वर्त-  
न करावें !! सखारामबापूसारख्या धूर्त, शहाण्या, ( परंतु शत्रू-  
स अनुकूल ) अशा मुत्सद्याच्या अनुमतानें विनधोक राज्य  
हांकणारा माधवराव पेशवा, हाही किती चतुर पुरुष असला  
पाहिजे, ह्याचा विचार वाचकांनींच करावा.

प्रमाणेच ह्या पटवर्धनांच्या वीरमातेचा आपल्या पुत्रांस हाच उपदेश असे कीं, 'बावा मार किंवा मर, दोहोंतून एक कर ! ! !'

\* पेशवाईत स्त्रिया किती धारिद्र्याच्या व हिंयाच्या असत, ते खाली लिहिलेल्या एका प्रसिद्ध आख्यायिकेवरून वाचकांच्या लक्षांत चांगले येईल.

पटवर्धनांप्रमाणे गोखल्यांचे घराणेही शूरावत्वाविषयी नांवाजलेले आहे. ही गोष्ट मजगूर घोरेच. त्या गोखले घराण्यांतील प्रख्यात जो बापू गोखला, त्याचा चुलता धोंडोपंत गोखला हाही मोठा पराक्रमी पुरुष होता. ह्या धोंडोपंत गोखल्याला, धोंडी वाघ या नांवाचा कोणी एक बंडवाला पेशवाईत धामभूष करित होता, त्याला पकडण्याकरितां पेशव्यांनीं पाठविले होते धोंडोपंत गोखल्यांनीं ह्या वाघाला बराच जर्जर करून सोडला त्यावेळीं धोंडी वाघाने प्रतिज्ञा केली कीं, 'जर नांवाचा वाघ असेन तरच धोंडोपंत गोखल्यांच्या नरडीचा घोट घेईन ! गोखल्यांच्या रक्ताने मी आपल्या मिशा रंगवीन ! !'

धोंडीवाघाने हा पण केल्यावर लवकरच त्याची व धोंडोपंत गोखल्यांची गांड पडली. त्यावेळीं धोंडोपंतांचा पुतण्या वा गोखला हाही सदांबरोबर होता. वाघाची व गोखल्यांची बरीच चकमक झडली. त्यांत वाघाची पीच्छेहाट हाण्याचा सम आला. इतक्यांत कुठेंकुठून धोंडोपंत गोखल्यांचा घोंडा एव झाडाच्या आड सरला, तो त्या झाडाचा एक मोठी फां धोंडोपंतांच्या छातीला लागून ते तिरमिरीसरसे घेरी येऊ खाली पडले. ही संधी साधून वाघाच्या दोळींनीं गोखल्यांवर एकदम चाल केली व धोंडी वाघाने गोखल्यांचे छातीवर बसू तरवारीने त्यांची मान कापली, आणि धोंडोपंत गोखल्यांचा रक्ताचा घोट घेऊन व त्यांच्या रक्ताने आपल्या मिशा रंगवू जयजयकार करित वाघ निघून गेला ! !

( पुढे चालू )

असो, पेशव्यांच्या आज्ञेप्रमाणें पदवर्धन व रास्ते निघाले ते त्रिंकराव विश्वनाथ यांच्या फौजेस व तोफखान्यास घेऊन कोपाळावरून सोंडुरास गेले, आणि तेथून शिवरुद्रावरून खालीं सावनुरावर उतरले. इतक्यांत श्रीमंत माधवराव बह्माळ पेशवे ३५००० निवडक स्वारांनिशीं म्हैसुराकडे वळून वाळापूर, कोल्हापूर, नंदगड, मनवगळ, बेंगळूर, चन्नपट्टण इत्यादि ठिकाणें त्यांनीं मोठ्या हिंमतीनें सर केलीं. माधवरावपेशव्यांसारखा हिंमतदार मोहोरक्या, आणि

( मागील पृष्ठावरून )

बापूगोखले, पवार वगैरे मुंडळीचें वाघाच्या टोळीपुढें कांहीं न चालून त्यांस त्यावेळीं पळून जाणें भाग पडलें. नंतर त्यांनीं वडांच्या प्रेतास तेंथें अग्नि दिला व मुंडळी प्रण्यास क्रिया करण्याकरितां आली.

बापूगोखले परत आल्यावर धोंडोपंतदासांच्या मरणाची बातमी त्यांची पत्नी लक्ष्मीबाई हिला कळली. त्यावेळीं ती संतप्त होत्साती बापूस ह्मणाली “ धिःकार असो तुझ्या पुरुषार्थाला नूं कोणत्या तोंडांनें क्रिया करावयास आलास ? त्यांची क्रिया ह्यावेळीं मुदलीच करावयाची नाहीं. ज्या वेळीं त्या अधमाधम वाघाचें शीर कापून आणशील त्याच वेळीं क्रिया कर, तोंपर्यंत करूं नको ” ह्याप्रमाणें वीरमातेची आज्ञा होतांच, बापू गोखले ईर्ष्येनें बाहेर पडले. पुढें लवकरच धोंडी वाघाची व बापूंची झकमक होऊन त्यांत धोंडी वाघ पडला. तेव्हां बापूंनीं त्याचें मुंडकें भाल्याच्या टोकाला लावून तें लक्ष्मीबाईकडे नेलें, तेव्हां मग दासांची क्रिया केली !! ( ऐतिहासिक गोष्टी भाग १ ला. )

कोण हें धारिष्ट ! काय शिक्षण ! अशा आया होत्या ह्मणूनच गोखल्यांसारिखे व पदवर्धनांसारिखे वीर निपजले.



पटवर्धनांसारखे शूर शिपायी, मग त्या स्वामिसेवकांच्या प्रतापसूर्यापुढे कोण दिपणार नाहीं ? एवढा थोरला हैदर बहादूर, परंतु तोही माधवराव पेशव्यांच्या समोर येऊन सामना न करितां, आडून आडूनच गोळागोळी करी. हैदराच्या पायदळाचा पेशव्यांच्या स्वारांपुढे अगदीं टिकाव न लागतां, मराठ्यांच्या सोठ्या मारामुळे ते सैराचैरा पळत सुटें, आणि ह्यामुळे हैदराचा मुक्काम मराठ्यांच्या सैन्यापामून नेहमीं २० कोसांच्या छट्यानें असे.

पटवर्धनांचीं पथकें आणि पेशव्यांची फौज एकामागून एक किल्ले सर करीत चालली. १५ पहाडी\* किल्ले आणि २५ भुइकोट किल्ले माधवरावांच्या ताब्यांत आले. त्यांत नंदगड आणि वाळापूर हे दोन किल्ले विकट असल्यामुळे, ते सर करण्यास बरेच प्रयास पडले. ह्या स्वारींत गोपाळराव गोविंद, परशुरामभाऊ व इतर भाऊवंद पटवर्धन ह्यांनीं हैदराच्या सैन्यास अत्यंत जर्जर करून सोडिलें.

पेशव्यांच्या पराक्रमी सैन्यापुढे आपली मात्रा कांहींच चालत नाहीं, आणि प्रत्येक वेळीं अपयश आपल्या वांट्यास येऊन एकामागून एक किल्ले पेशव्यांचे स्वाधीन होताहेत, हें पाहून हैदर अली

\* कर्नाटक संस्थानांच्या इतिहासांतील पटवर्धनांचें कथानक पान ४९-५०.

पिसाळलेल्या वाघाप्रमाणें अगदीं चवताळून गेला, आणि आपल्या ह्या दुर्दशेस, अपकीर्तीस व पराजयास विशेष कारणीभूत जे पटवर्धन, त्यांचे बारा वाजवीन तरच नांवाचा हैदर होईन, अशी त्यानें प्रतिज्ञा केली !

हा पण केल्यावर हैदरानें आपलें सैन्य दुसरीकडे फारसें न गुंतवितां, पटवर्धनमंडल एकटें गांठून ते गैरसावध असतील त्या वेळेस त्यांच्यावर अकस्मात् गफलतीनें डापा घालावा, अशी संधी तो पाहूं लागला. कारण त्याला हें पक्कें ठाऊक होतें कीं, जोंपर्यंत पेशव्यांचें व पटवर्धनांचें सैन्य एकत्र आहे, व पटवर्धन सावध आहेत, तोंपर्यंत आपली डाळ तेथें मुदलीच शिजावयाची नाही.

ही संधी हैदर अलीला बरेच दिवस सांपडली नाही. त्यानें गुप्त हेरांस निरनिराळीं रूपें देऊन पटवर्धनांच्या हालचालीची बातमी काढावी, दाट झाडीमध्ये आपल्या सरदारांस एकत्र जमवून वीर-श्रीच्या व मर्दुमकीच्या भाषणांनीं त्यांस उत्तेजित करावें, व कधीं कधीं आपला इष्ट हेतु सिद्धीस जात नाहीं म्हणून निराश व नाउमेद होऊन आदळ आपट करावी, केश तोडावे, दाढी उपटावी, आणि 'या अह्ला, या खुद्दा, कैसा बखत लाया' इत्यादि निरुत्साहाचे उद्गार काढावे !

याप्रमाणें कांहीं दिवस गेल्यावर एके दिवशीं

पटवर्धन भाऊवंदांचा मुक्काम पेशव्यांच्या सैन्यापासून बऱ्याच अंतरावर आहे, पटवर्धनांच्या सैन्याचा तळ बुदिविहाळाजवळ पडला असून, गोपाळराव, परशुरामभाऊ वगैरे सरदार आपापल्या डेऱ्यांत निद्रिस्त आहेत, मध्यरात्रीचा समय असल्यामुळे काहीं निवडक स्वार मात्र संरक्षणाकरितां हिकडे तिकडे गस्त घालीत असून पटवर्धनांच्या सैन्यांत सर्वत्र सामसूम झाली आहे,—केव्हां केव्हां रात्रीचा किर्शब्द, केव्हां गस्त घालणाऱ्या घोड्यांच्या टापा व स्वारांच्या म्यानाचा खण् खण् शब्द, केव्हां केव्हां निद्रिस्त लोकांचें घोरणें, हीं ऐकूं येत आहेत,—मधून मधून घोड्यांचें खिसणें व हत्ती, उंट इत्यादि जनांवरांचीं ओरडणीं कानीं पडत आहेत—अशा रीतीनें पटवर्धन व त्यांचें सैन्य हीं गैरसावध आहेत ही बातमी काढून हैदरअली कडलु-राहून निघाला, व बरोबर १३००० गारदी, ४००० स्वार आणि २५ तोफा इतकें सडें सामान घेऊन, मजल दरमजल करीत पटवर्धनांच्या सैन्यावर त्यानें पांच घटका रात्रीं अकस्मात् छापा घातला, आणि एकदम तोफा डागण्याचा हुकूम फर्माविला !!

असो, विश्वासघातानें हैदरअलीनें जी ही अकल्पित आग पटवर्धनांवर पाखडली, त्याविषयींचें हृदयद्रावक कथानक आतां पुढील भागावर ठेवूं.

## भाग चवथा.

## हैदरअल्लीबरोबर लढाया व त्या वेळचे भयप्रद प्रसंग.

मार्गे सांगितल्याप्रमाणे हैदरअल्लीने पटवर्धनांवर गफलतीने छापा घालून, एकदम तोफांचा भडिमार व बाणांची वृष्टि सुरू केली. आधीच काळोख मिट्ट, डोळ्यांत वोट घातले तर दिशावयाचें नाहीं, तशांत धुरानें व धुळीनें आकाश व्याप्त होऊन पटवर्धनांच्या सैन्यांत एकच धांदल उडून राहिली. हैदराकडील चाऊल कळतांच भयत्तचक शिंग एकाएकीं वाजूं लागून सैन्य एकत्र जमविण्याची नौबत—तुडुम् तुडुम्—असा जोरानें शब्द करूं लागली. ‘गलीम आला रे आला’ अशी एकच कुई होऊन जो तो घाबरेपणानें आपलीं हत्यारें व पोषाख गोळा करूं लागला. त्या वेळीं पटवर्धनांचें सैन्य फारच अव्यवस्थित होतें. कोणी घोड्यावर जीन घालूं लागला, कोणी हत्तीवर अंबारी व नौबत लादूं लागला, कोणी चिलखत चढवूं लागला, कोणी बंदुकी भरूं लागला, अशी धामधूम सुरू आहे तों हैदराकडील तोफांच्या भडिमारानें अनर्थापात माजला ! कोणाचीं आंगें होरपळूं लागलीं, तंबूराड्ड्यांस आगी लागून त्यांतून—भप भप—प्रचंड ज्वाळा निघं लागल्या ! कित्येक ठि-

काणीं आगीचा एकच डोम उसळला ! कांहीं तंबू जळून खाक झाले ! हजारों सैनिकांचे बळी अग्निकुंडांत पडूं लागले ! जिकडे तिकडे मेलों मेलों, भाजलों भाजलों, जळालों जळालों असा भयानक ध्वनि निघूं लागला ! रणभूमीवर खाक झालेल्या प्रेतांचा सडा पडला !

\*ह्या अग्निप्रलयांत पटवर्धनांची होळीच व्हावयाची, परंतु ' काळ आला होता, पण वेळ आली नव्हती ' याच न्यायानें केवळ त्या दिवशीं त्यांच्यावर मोठी खैर झाली. हैदराकडील तोफांचे आवाज ऐकतांच गोपाळराव गोविंद, आनंदराव रास्ते वगैरे सरदार मंडळी घोड्यावर बसून प्रथम लष्करवाजाराचे अघाडीस येऊन उभे राहिले, व नौबतीचा आवाज ऐकून जसजसे लोक जमत तसतसे त्यांस उत्तेजन देऊन पुढें चाल करण्याविषयीं हूल चालविली. परंतु गम्मत अशी होई कीं, मिट्ट काळोखांत दुसरा कांहीं सुमार न सांपडल्यामुळे, केवळ नौबतीच्या आवाजाच्या धोरणावरच हैदर अह्ली कडील तोफांचा भडिमार विशेष होई, व त्यामुळे जसजसे पटवर्धनांचें सैन्य नौबतीजवळ जमे तसतसे त्यांतील लोक हैदराकडील गोळ्यांच्या वृष्टीनें पटापट मरून

\* कर्नाटक संस्थानांच्या इतिहासांतील पटवर्धनांचें वृत्त, पान ५०-५२.

पडत; अशी नाइलाजाची गोष्ट होऊन पटवर्धनांस व रास्त्यांस गोळ्यांचा मार सोशीत निमूटपणें उभें रहावें लागलें ! गोपाळरावांचें आंग तोफेचा गोळा उसळून वरेंच भाजलें, परंतु जिवास धक्का बसला नाही. माधवराव कृष्ण पटवर्धनांच्या घोड्याच्या चिंधड्या उडाल्या, व मंगळवेढेकर हेही लढाईतील तोफेच्या गोळ्यानेच भाजून मेले. परशुरामभाऊंवर दोनदां बाणांचा व गोळ्यांचा भडिमार झाला, परंतु दोन्ही वेळां ' देव तारी त्याला कोण मारी ' या ह्मणीप्रमाणें घोडे मात्र जळून खाक झाले, भाऊंचें आंग पुष्कळ होरपळून गेलें, परंतु खासा स्वारीच्या जिवास अपाय न होतां, ते जवळच्या एका घोड्यावर बसले, आणि ' शत्रूला पाठ न दाखविणें ' हें जें क्षात्रधर्मास सर्वथैव युक्त कर्म, तें आचरून स्वतःच्या वेदनांकडे लक्ष न देतां, ' हिम्मत मरदा मदत खुदा धीर धरा धीर धरा ' अशी वीरश्रीचीं भाषणें करीत हा पुरुषसिंह, तोफांच्या भडिमारांत व बाणांच्या वृष्टीमध्ये, सिहनाद करीत राहिला !!!

कोण धारिष्ट ! काय शौर्य ! ! प्रत्यक्ष डोळ्यापुढें भाऊवंदांची आहुती समराग्नींत पडत आहे—हत्ती, घोडे, उंट, इत्यादि जनावरांचे पर्वतप्राय ढीग खाक

---

\* हे कृष्णभट्टांचे चिरंजीव ह्मणजे भाऊंचे सख्खे चुलत बंधु असावेत.

होऊन पडले आहेत— आक्रोश, आक्रंदन, आणि आरडाओरड ह्यांच्या योगाने दश दिशा दणाणून गेल्या आहेत! अग्नियंत्राच्या भडिमाराने व बाणांच्या अमोघ वृष्टीने मर्मस्थाने दग्ध होऊन प्राण व्याकूळ होत आहेत! अशा वेळीं बालाग्र न डगमगतां विश्व भक्षक काळाच्या जबड्यांत उडी टाकण्यास सिद्ध झालेल्या परशुरामभाऊंच्या तोंडांतून 'हिम्मत मरदा मदत खुदा, धीर धरा धीर धरा' अशीं वीरश्रीचीं अक्षरे ! ! ! धन्य त्या पटवर्धनवीरांची ! शाबास त्या वीरमातेची कीं, जिच्या उदरीं असा प्रतापी पुत्र अवतरला. परशुरामभाऊंचें हें साहस वाचीत असतां प्रख्यात जॉन् काक्रनाच्या शौर्याची आठवण झाल्या-शिवाय रहावयाची नाही. अशा एकनिष्ठ शूर सेवकाला लक्षून एका कवीनें ह्मटले आहे:—

॥ स्वसुखनिरभिलाषः खिद्यते स्वामिहेतोः ॥

असो. याप्रमाणें अविश्वासानें व अनीतीनें, मध्यरात्रीं पटवर्धनांच्या मानेवर हैदरानें तलवार ठेविली असतांही त्यांनीं सुतराम् न डगमगतां, खऱ्या क्षत्रियास योग्य असेंच आचरण केलें, हें त्यांस अत्यंत भूषण होय; व ह्या आचरणानेंच त्या दिवशीं पटवर्धनांची थोडीबहुत बाजू राहिली. मध्यरात्रीपासून सकाळपर्यंत हैदराकडील बाणांची महावृष्टि होत असून पहाटच्या सुमारास अवशिष्ट सैन्याची कत्तल

उडवावी, व राहिलेल्या पटवर्धनवांधवांस कंठस्त्रान घालावें, या हेतूनें दिन् दिन् शब्द करीत हैदरअल्ली स्वकीय सैन्यासहवर्तमान मोठ्या वेगानें येऊं लागला; परंतु आपण मोठी चूक करीत आहों, असें त्यास लवकरच दिसून आलें. कारण कीं, पटवर्धनांच्या सैन्यांत पहातो तों—भयानक प्रेतराशींतून धुराचे लोटचेलोट जरी बाहेर पडत आहेत, बाजारबुणगे समरांगणांत नसून पटवर्धनांच्या लोकांची जरी पुष्कळ वाताहत झाली आहे, तथापि एकंदर सैन्यसमूहाचा बराच भाग सुरक्षित राहिला असून शत्रूकडील तोफा डागण्याचें काम हिमतीनें व झपाट्यानें चाललें आहे, परशुरामभाऊ, गोपाळराव वगैरे पटवर्धनमंडळ सुरक्षित असून ते सर्वजण विजलीसारखे चमकत आहेत, स्वकीय सैन्यास उत्तेजित करीत असून बाणांची अमोघ वृष्टि आपल्या सैन्यावर होत आहे व आपलीही बरीच नासाडी झाली आहे—हा प्रकार पहातांच हैदरअल्लीची कंवर खचली आणि पटवर्धनांवर चालून जाण्याचा वेत रहित करून त्यानें पूर्ववत् गोळ्यागोळीच सुरू केली. पटवर्धनांकडूनही गोळ्यांचा भडिमार जरीनें होऊं लागला.

हा प्रकार तिसरे प्रहरपर्यंत चालला. नंतर पटवर्धनांच्या काळजामध्ये समशेर भोंसकण्याचा अवसर सांपडत नाही, हें पाहून हैदरअल्ली हिर्मुष्टलाहोजन



कट्टराकडे सैन्यासह निघून गेला. व पटवर्धनसरदारही, जामदारखाना सुरक्षित राहिला होता तो घेऊन पेशव्यांस येऊन मिळाले. ह्या लढाईत पटवर्धनांचा पुष्कळ नाश झाला. गोपाळरावांचे नामी नामी असे ८० घोडे \*जळून गेले, व कोतवाल हत्तीच्या ठिक-च्या उडाल्या. हैदरअलीचीही पुष्कळ बुळधाणी झाली. माधवरावंकृष्ण पटवर्धन मंगळवेढेकर ह्यांच्या मृत्यूने पटवर्धनांची मोठीच हानी झाली. तथापि ह्या ह्यैसुरकरांच्या समरयज्ञांत सर्व पटवर्धनांचाच स्वाहाकार होण्याचा योग आला असतां, ते सर्व सुरक्षित राहून एका \* मंगळवेढेकराचाच बळी पडला ही महदाश्चर्याचीच गोष्ट होय ! \*

हैदरअलीच्या ह्या अकल्पित डाव्यामुळे पटवर्धनांची जी ही दुर्दशा झाली, त्या दुर्दशेस कांहीं अंशीं तेच कारणीभूत होते, असें जें कित्येकांचें द्वाणें आहे, तें आत्मांसही रास्त दिसतें. कारण पेशव्यांची व हैदराची कैक दिवस जुंपून राहिली असून उभयपक्षांच्या चकमकी जागोजाग झडत होत्याच; असें असतां पटवर्धनसरदार नेहमीं प्रमाणें सावध न रहातां, ह्याच प्रसंगीं दुर्दैवानें ते अव्यवस्थित राहिले, ही

---

\* कर्नाटक संस्थानांचा इतिहास-पटवर्धनांचें कथानक-पान-२१-५२.

त्यांची मोठी चूक होती, असें कोणीही मनुष्य प्रांज-  
लपणें कबूल करील.

\* अव्यवस्थितपणाचा दोष पटवर्धनांस देणें. हें  
ज्याप्रमाणें राजवी ठरनें, त्याप्रमाणेंच हैदरासारख्या  
शूर क्षत्रियाच्या पुरुषांनं पटवर्धनांवर डापा घालून  
त्यांस मारण्याचा जो यत्न केला, तसा यत्न करणें  
खऱ्या वीरांस सर्वथैव निंद्य होय, हें क्षत्रिणांही अगदीं  
यथान्याय दिसनें. कारण गफलतीनें नरडीला नख  
देणें हें मरदाचें शील नव्हे, नामर्दाचें होय. खऱ्या  
वीरांनं समरांगणीं समशेर गाजवूनच मारलें पाहिजे  
किंवा मेलें पाहिजे. विश्वासघातानें उन्नति करणाऱ्या  
पुरुषांचा पोवाडा स्तुतिगायक इतिहासकार गातील  
तर खुशाल गावोत, परंतु निःपक्षपाती इतिहासका-  
रांनीं अशा वाहदरांस नामर्दपणाचाच दोष देणें रास्त  
आहे. अस्तु.

पटवर्धन व पेशवे यांची फौज एकत्र होतांच  
दगलवाज हैदरास योग्य वक्षिप्त देण्याची त्यांनीं क-  
डेकोट तयारी केली. त्रिंबकराव विश्वनाथ, आनंद-  
राव रास्ते, परशुरामभाऊ पटवर्धन, त्रिंबकराव मामा  
आदिकरून वीरवरांस वीरश्री चढून, त्यांच्या सैन्य-  
समूहांत समरोत्साह जिकडे तिकडे दिसूं लागला,

\* कर्नाटक प्रांतांतील राज्यां व संस्थांनं यांचा इतिहास. है-  
दराबरोबर लढाई. पान ५१—५२.

४८ परशुरामभाऊ पटवर्धन यांचे पराक्रम.

आणि गलिमांच्या रक्तानें आपल्या समशेरी केव्हां माखूं असें त्यांस होऊन गेलें.

मराठ्यांचा सैन्यसमूह आपल्या जयशाली सेना-  
नायकानें भूषित होऊन दिग्विजयास बाहेर पड-  
णार इतक्यांत एक अपरिहार्य संकट ओढवले. तें  
असें कीं श्रीमंत माधवरावसाहेब पेशवे यांस ' राज-  
यक्ष्मा '\* या नांवाचा दुर्बल रोग होऊन प्रकृति वे-  
ताल होत चालली. त्यामुळे नाइलाजाची गोष्ट होऊन  
' आपल्या हातून हैदरअल्लीवरील मोहीम शेवटास  
जात नाही ' म्हणून श्रीमंत कष्टी झाले, व संपूर्ण फौ-  
जेचा अधिकार त्रिंबकराव मामा, पटवर्धन भाऊवंद  
व रास्ते सरदार यांस देऊन पेशव्यांची स्वारी कु-  
ण्यातीराहून परत पुण्याकडे फिरली.

पेशवे परत फिरले तथापि पटवर्धनमंडल व त्रि-  
ंबकराव मामा यत्किंचित् न डगतां आपल्या विस्तीर्ण  
सैन्यसमुद्रासह ते घे-घे-करीत हैदरामागे लागले.  
प्रथम जानोजी धुळप याचा किल्ला १५०० गार्दी,  
२००० प्यादे, ७०० स्वार आणि ३ तोफा इतक्या  
सरंजामानिशी हैदरअल्लीने १३ दिवसपर्यंत घेरला

\* पेशव्यांची बखर पान १०३-१०४ आणि कर्नाटक प्रांतांतील  
राज्यांचा इतिहास, उत्तरार्ध भाग २, पान ५२.

† कर्नाटकांतील संस्थानांचा इतिहास-पटवर्धन सरदार—  
पान ५२-५३-५४.

होती; त्या सैन्यावर परशुरामभाऊ व गोपाळराव पटवर्धन बांधवासह पडतांच, त्यांनीं हैदराच्या फौजेचा धुव्वा उसळून दिला. पटवर्धनांचें सैन्य यावेळीं फार नसून तिन्हीं पथकांतील मिळून ८०० स्वार मात्र होते. तथापि अघाडीच्या टोळीनें विलक्षण शौर्य दाखविल्यामुळे हैदराच्या गारद्यांचा सप्पा उडून गेला. पटवर्धनांनीं ह्यावेळीं त्रिवकराव मामांची व रास्त्यांची फौज येण्याची वाट न पहातां स्वतंत्र रीतीनेंच हैदरावर चाल केली होती, तथापि त्यांस यश प्राप्ति होऊन हैदरअलीच्या आप्याबद्दल पटवर्धनांनीं त्यास पूर्ण प्रायश्चित्त दिलें ! त्यांनीं हैदरअलीचा गोठ लुटून फस्त केला ! किल्ल्या भोंवतालचा प्रदेश रक्तसावानें आरक्त होऊन गेला ! चोंहोंकडे यवनांचीं मुणकींच मुणकीं होऊन गेलीं. हैदराचा बे-इमानपणा पटवर्धनांचे पोटांत डांचत होताच. ह्यामुळे त्यांनीं झैसूरकरास ह्यावेळीं, खूपच हात दाखविला. हैदराकडील महान् महान् ४०० शें योद्धे त्यांनीं कापून काढले, ५०० स्वार समरांगणीं जायबंदी करून सोडिले. त्याप्रमाणें चार तोफा, ५०० घोडे काबीज करून हैदराकडील सांपडलेली पुष्कळ लूट पटवर्धनांच्या बतिन्हीं पथकांनीं वांटून घेतली.

ह्या लढाईत पटवर्धनांकडील फक्त ५० माणसें जखमी झालीं, व यशवंतराव घाडगे कुमठेकर सर-

जामी, हे लढाईत मारले गेले. ह्याशिवाय दुसरें नुकसान कांहीं एक झालें नाहीं.

इतका वेळपर्यंत पटवर्धन वगैरे योद्ध्यांस एकट्या हैदरावरोवरच झुंजावयाचें होतें; परंतु धुळपाच्या किल्ल्यावर हैदराच्या सैन्याची पटवर्धनांनीं नासाडी केली, हें ऐकून हैदराचा महापराक्रमी व क्रूर पूत्र जो टिपू सुलतान तोही आपल्या पित्यास साहाय्य करण्याकरितां येऊन मिळाला.

टिपू व हैदर हे एकत्र झालेले ऐकतांच पटवर्धन-मंडल व त्रिंबकराव मामा त्या पिता पुत्रांवर एकदम चाल करून गेले. पटवर्धनांनीं राजापूर व राचिटी हीं ठाणीं सर करून घेतलीं ! चांभारटेंकडीचा बळकट पहाडी किल्ला तोफांच्या भडिमारांनीं काबीज केला ! त्याप्रमाणेंच गुरुमकोंडा किल्ल्यावरही पेशव्यांचें निशाण चढलें !!

अशा रीतीनें हैदर अल्लीकडील ठाणीं एकामागून एक घेऊन पटवर्धन-सरदार आपल्या धन्याची सलावत सर्व कर्नाटकांत बसवीत आहेत, इतक्यांत परशुराम भाऊंचे चुलत बंधु गोपाळराव गोविंद यांची प्रकृति अकस्मात् नादुरस्त झाली. झणून युद्ध संध्यामाची सर्व कामगिरी आपल्या बंधुवर्गावर सोंपवून २००० स्वारांनिशीं ते मिरजेस आले; व घरीं पोहोंचल्यावर तिसरे दिवशीं झणजे ई० स० १७७१

त माघ शुद्ध १३ चे दिवशीं पटवर्धन कुलांतील ह्या महान् पराक्रमी पुरुषाचा उदराच्या भावनेनें काळ झाला.

\* गोपाळराव गोविंद पटवर्धन हे मिरजेस मृत्यु पावले, याची वार्ता पुण्यामध्ये माधवराव पेजवे यांस कळतांच त्यानां अवर्णनीय दुःख वाटलें. त्यांनीं दुःखशमनाथें मिरजेस व लष्करांत पटवर्धनांकडे पत्रें पाठविलीं. त्यांपैकीं परशुरामभाऊ आविकरून पटवर्धनांस लष्करामध्ये, चंद्र २५ जिल्ह्याकडेचें जें पत्र पेशव्यांनीं पाठविलें, त्यांतील मजकूर वाचकांकरितां पुढें देतो. त्यावरून पटवर्धनांसारखे एकनिष्ठ वीरवर, पेशव्यांस किती प्रिय असत, त्यांस दुःख झालें असतां पेशव्यांचा जिह्वारा कसा होरपळून जाई, व आपल्या सरदारांस निरंतर खुष ठेऊन त्यांचे कडून हिंमतीचीं कामें करून घेण्याचें अजब कसब माधवराव पेशव्यांचे अंगीं किती पूर्णपणें वसत होतें ह्या सर्व गोष्टी पुढील पत्रावरून स्पष्ट होतील:—

“राजश्री + + पटवर्धन सरदार सरसुभें प्रांत कर्नाटक गोसावी यांस.—

सकलगुणालंकरण अखंडित लक्ष्मी अलंकृत राजमान्य... स्नेहांकित माधवराव बळाळ पंत प्रधान आशिर्वाद विनंती विशेष—गोपाळराव गोविंद यांच्या मृत्यूची वार्ता ऐकून अत्यंत वाईट वाटलें. त्यांनीं एकनिष्ठें व प्रीतीनें सेवा अधिकाधिक केली. श्रीमंतांची कृपा संपन्नून मोठ्या योग्यतेस पोहोचले. मातबर सरदारांत त्यांची गणना होऊन ते आचार होत गेले. असो; झाल्या गोष्टीस उपाय नाही. सरदारीचा बोजा आतां तुझावर; धन्याची कृपा आतां तुझावर, तुझीं सेवाचकरी करून दाखविण्यास योग्य आहां. तुमचे इच्छेचा व मेहेनतीचा सर्व प्रकार त्रिबक विश्वनाथ यांणीं लिहिल्यावरून कळून आला आहे. अशियास्त, प्रथमासून सेवा होत आली त्याहून तुझीं अधिक कराल ही तुमची उमेद आहेच. हैदरखान या वेळेस आला आहे. चांगली सावधगिरी व खबरदारी ठेवून अ-

( पुढें चालू. )

रामचंद्र रावांच्या मृत्यूमुळे जो प्रसंग वयोवृद्ध हरजटजीवर पडला होता, तोच प्रसंग गोपाळरावांच्या मृत्यूमुळे प्रस्तुत त्यांचे तीर्थरूप गोविंद हरी यांजवर पडला. पुत्रशोकाने उतारवयी गोविंद हरि अत्यंत क्षीण व दुःखाकुल झाले, व त्यांचे पुढे लवकरच देहावसान होऊन त्यांचेबरोबर त्यांची महासाध्वि स्त्री, पातिव्रत्यास अनुसरून सती गेली !!

गोविंद हरींच्या ( काकांच्या ) मृत्यूची हृदयभेदक \*वार्ता लष्करामध्ये परशुरामभाऊंस कळतांच त्यांस अवर्णनीय दुःख झालें; परंतु हे पटवर्धन कुल शोक, करण्यास किंवा हायहाय घेऊन हात टेकण्यास अवतरले नसल्यामुळे, परशुरामभाऊ, वामनराव गोविंद, नीलकंठ त्रिवक् आदिकरून बांधवांनीं व्यामोह टाकून दिला, भ्रातृशोक, सर्व गिळून जाऊन अपरिहार्य आणि असह्य अशा वियोगजन्य दुःखानींचे केवळ विवेकरूप जलवृष्टीनेच त्यांनीं उपशमन केले, आणि

( मागील पृष्ठावरून. )

शा शत्रूंचें निर्नाम करून संतांषाचें वर्तमान इज्जत लिहिणें हेंच तुमच्या कर्तव्याची तारीफ मझारनिल्ले वारंवार लिहित आहेत ते करणें. " कळावें हे आशिर्वाद.

\* गोविंद हरींच्या मृत्यूचे वेळीं श्रीमंत माधवराव पेशवे ह्यांनी पटवर्धनास दुःखप्रदर्शक 'चंद्र १ रमजानचे जें' पत्र पाठविलें आहे ते वाचण्यासारखें आहे. पटवर्धनांनीं आपल्या दुःखाचा उपशम विवेकाने करावा अशाविषयी श्रीमंतांनीं चांगला उपदेश त्यां पत्रांत केला आहे.

“सेवकासी आज्ञा स्वामीची प्रमाण ॥

जोंवरि हा प्राण जाय त्याचा ॥ १ ॥”

—या उक्तीस अनुसरून पंत प्रधानांच्या आज्ञेप्रमाणें हैदरअल्लीच्या छातीवर पाय देण्यासाठीं त्या पटवर्धन—वीरमण्यांनीं पुनश्च कंवरा बांधल्या !!

आतां ह्या हैदरअल्लीवरील मोहिमेचें कथानक पुढें चालविण्यापूर्वीं, परशुरामभाऊंचे ज्येष्ठ भ्राते जे गोपाळराव गोविंद पटवर्धन, ह्यांच्या मृत्युमुळे आमच्या विषय—नायकाचे स्थितींत कोणती तफावत झाली, व ह्यापुढें चरित्रचित्रांत कोणकोणते भाग आतां प्रधानत्वेकरून दृष्टिगोचर होत जातील ह्याविषयीं येथे दोन शब्द लिहिणें अप्रासंगिक होणार नाहीं.

येथपर्यंत परशुरामभाऊ व गोपाळराव या शूर भावांनीं आपल्या गोत्रजांसह कोणकोणतीं शौर्याचीं कृत्यें केलीं, व गोविंद हरींच्या उतार वयांत त्यांच्या पुत्रानें व पुतण्यानें कीर्तिध्वज कसा एकसारखा फडकावीत ठेवला, ह्याविषयींची हकीकत आम्हीं आपल्या वाचकांस विदित केली. परंतु मार्गे सांगितल्याप्रमाणें उभयता पितापुत्रांचा भूमंडलावरील अवतार इ. स. १७७१ त संपल्यामुळे त्यांचे मार्गे वयानें, मानानें, शूरत्वानें व कर्तबगारीनें पटवर्धनकुलांत श्रेष्ठ जो परशुरामभाऊ, त्यांचेंच वृत्त ह्यापुढें



आत्मांस मुख्यत्वेन करून द्यावे लागेल. गोपाळरावांच्या मार्गे आपल्या बंधुवर्गात प्रमुख होऊन पटवर्धन वंशांत विशेष रीतीने गाजलेला हाच पुरुष श्रेष्ठ होय. शिवाय पेशव्यांच्या घराण्यांत पुढें लवकरच जो प्रचंड कलहासि भडकला, कीं ज्या कलहाच्या योगानें संपूर्ण पेशवाईत धामधुम सुरू होऊन, भरतखंडाच्या ह्या टोंकापासून त्या टोंकापर्यंत हजारों उलाढाली झाल्या व जबरदस्त फेरफार झाले, त्या प्रत्येक उलाढालींत व हरएक फेरफारांत परशुरामभाऊ पटवर्धन ह्या एकनिष्ठ शूर सरदाराचेंच प्रधानपात्र असून फांहीं कालपर्यंत तर तो राज्यसूत्राचाही चालक होऊन बसला होता. ह्यामुळे ह्यापुढें येणारें कथानक विशेष महत्वाचें ठावून त्यांत पेशवाईत वडलेल्या घडामोडी व त्यावेळीं परशुरामभाऊंनीं दाखविलेलें शौर्य, सौजन्य, सत्यप्रियत्व, स्वामिभक्ति आणि शहाणपण इत्यादि गोष्टींचें वर्णन क्रमशः वाचण्यांत येईल. इतकें सांगून आत्मीं आतां हैदरावरील स्वारीचा वृत्तांत पुढें चालवितों.

थेऊर मुक्कामीं माधवरावसाहेबांची प्रकृत दिवसेंदिवस अधिकाधिक रोगग्रस्त होत असल्यामुळे, व हैदरअलीशीं होत असलेला भयंकर युद्धसंग्राम कैक महिने एकसारखा चालत असल्यामुळे, श्रीरंगपट्टणावर एकच मोठा हल्ला करून हैदराचें निर्नाम करावें,

आणि पुण्यास श्रीमंतांच्या भेटीस जावें, असा परशुरामभाऊ व त्रिंबकराव मामा यांनीं बेत केला. व त्याप्रमाणें आनंदराव रास्ते, नीलकंठ त्रिंबक, वामनराव गोविंद, गंगाधरराव गोविंद, रघुनाथराव नीलकंठ, मुरारराव घोरपडे, जानोजीराव धुळप इत्यादि वीरवरांसह वर्तमान पेशव्यांचा सैन्यसमुद्र म्हैन्दूरच्या राजधानीकडे लोटत चालला !!

भाऊ व मामा आपल्या सैन्यासह श्रीरंगपट्टणावर येत आहेत हें पाहून हैदरअल्लीही आपल्या जय्यत फौजेनिशीं पटवर्धनांवरोंवर सामना करण्याकरितां मोठ्या त्वेपानें बाहेर पडला. त्या डभयतां वीरमहावीरांची गांठ मोक्षितलावावर पडली. मामांनीं पेशव्यांकडील सैन्याच्या तीन टोळ्या केल्या. एका टोळीचें आधिपत्य परशुरामभाऊ व त्यांचे बांधव ह्यांनीं स्वीकारिलें, दुसरीवर त्रिंबकराव मामा, आणि तिसरी टोळी कृष्णराव बळवंत यांचे ताब्यांत दिली. अशा रीतीनें सर्व सैन्याची योग्य शिस्त लावून हैदराचें सैन्य कांहीं अंतरावर आहे इतक्यांत पेशव्यांच्या सैन्यानें त्याजवर एकदम तोफा सुरू केल्या. हैदरअल्ली व त्याचा पराक्रमी पुत्र टिपू ह्यांनींही आ-

\*थोरले मीधवरावसाहेब यांस 'रावसाहेब' असेंही ह्मणत.

† पटवर्धन सरदारांचा इतिहास — (कर्नाटक संस्थानांचा इतिहास उत्तरार्ध भाग २ रा).

पल्या सैन्यास उत्तेजित करून बाणांची व गोळ्यांची वृष्टि अनिवार चालविली.

उभयसैन्यांचा रणसंग्राम मोतितलावावर भयंकर माजला. पेशव्यांकडील स्वारांची मांड एकदम चढाव करून गेली. घोड्यांच्या टापांनीं, खिकाळ-प्यांनीं आणि तोफांच्या भडिमारांनीं दशदिशा द-गाणून गेल्या! आकाश पाताळ एक होऊन गेलें! पेशव्यांचें सैन्य 'हरहर महादेव' असा सिंहनाद करीत अल्लीच्या सैन्य समुद्रावर तिरा सारखे-धे-धे करीत तुटून पडले. उभयपक्षाकडील सैन्ये हातघाईवर येऊन शेंकडों माणसें पडूं लागलीं. सर्वत्र रक्तस्त्राव आणि प्रेतशशि दिसूं लागला. दोहोंकडील योद्धे युद्ध-कुशल असून सैन्याची तयारीही जय्यत, मग त्या धीररणधीर लढवय्यांच्या झटापटींत कोण-कोणास लवकर हार जाणार ? हा यवनांचा व हिंदूंचा समर-प्रसंग सारखा चार दिवस अहोरात्र चालला होता !! परशुरामभाऊंनीं ह्या लढाईत आपल्या युद्धकौशल्याची व बाहुबलाची कमाल करून सोडिली. भाऊंनीं करोलसह घोडे चालवून हैदराच्या सैन्यास त्राहि त्राहि करून सोडिलें. त्यांनीं आपल्या बंधुजनास व सैन्यसमुदायास वारंवार, उत्तेजन देऊन अनुभवशीर व खऱ्या हिम्मतदार सेनानायकांची समशेर किती अजब करतबगारी करते, ह्याची

प्रीचीती सर्वास आणून दिली. ह्याप्रसंगीं पटवर्धन वीरांनीं आपली तलवार इतक्या सफाईनें चालविली कीं, एक त्रिंबकरावमामाच भाऊंच्या हस्तकौशल्यानें थक झाले नसून, परशुरामांच्या परशुप्रहारानें कासावीस झालेला हैदरवाहादरही भाऊंचें अमोघ सामर्थ्य पाहून तोंडात बोट घालून राहिला !

ह्याप्रसंगीं त्रिंबकरावमामा आणि कृष्णराव धायगुडे ह्यांनींही आपलें कर्तव्य उत्तम रीतीनें बजावेलें.

कृष्णरावांनीं आपल्या सेनावलयाचा गर्गकन् दिलेला गराडा हैदराच्या सैन्यापासून चारी दिवस हालविला नाहीं. ह्यामुळें मोतितलावध्वरून हैदरअल्लीला आपलें सैन्य बाहेर काढतां न येऊन त्याला अघाडीस परशुरामभाऊंचा मार सोसावा लागला, व पिछाडीस त्रिंबकराव मामांचा तोफा डागण्याचा झपाटा सुरू असल्यामुळें त्याच्या सैन्याची मागची वाजू जळून खाक होऊं लागली ! अशा रीतीनें आपण अगदीं कोंडले गेलों आहों हें पाहून हैदरअल्ली फार घाबरून गेला; आणि आपले कडील हजारों \* लोक माती खात पडले असून पेशव्यांच्या तिन्ही टोळ्यांतील लोक जोरावर आहेत, असें पाहून ते

\* ह्या लढाईत हैदराचें अतिशय नुकसान झालें. त्याचा सर्व तोफखाना, हत्ती, निशाणें, हौसे, घोडे, खजीना व जवाहीर हीं सव्वे हातीं लागलीं. हैदराचे १५०० स्वार ठार झाले, व कित्येक सरदारही पेशव्यांचे हातीं सांपडले.

उभयतां झेंसूरकर पितापुत्र २५ स्वारांनिशीं धायगु-  
ड्याची फळी फोडून श्रीरंगपट्टणास जीव घेऊन प-  
ळाले, व दांतीं तृण धरून त्रिवकरावमामावरोवर  
त्यांनीं तहाचें बोलणें लाविलें. हा प्रकार फालगुन  
वद्य ७ रोजीं घडला.\*

हैदरअल्ली आपणास शरण आला आहे त्याअर्थी  
आतां त्याच्यावर शस्त्र चालविणें न्याय्य नाहीं, असें  
जाणून भाऊ व मामा हे तह करण्यास मान्य झाले;  
त्यांनीं लढाई तहकूब करून श्रीरंगपट्टणाच्या पश्चिमेस  
कावेरीच्या उत्तरतीरीं स्वकीय सैन्याचा तळ दि-  
ला, व तहाच्या अटी हैदराकडे कळविल्या.

हैदरअल्लीच्या नेहमीच्या वर्तनाप्रमाणेंच ह्यावेळींही  
त्याची 'वचस्येकं मनस्येकं' अशीच वागणूक होती.  
कृत्रिम, कौटिल्य, आणि कापट्य ह्या दुर्गुणांचा केवळ  
मूर्तिमंत पुतळाच बनलेला हैदर बहादर बोलल्या

\* ह्याच लढाईत परशुरामभाऊंचे दुसरे चुलत बंधु जे नीलकं-  
ठ त्रिवक कुरुंदवाडकर, हे शत्रूंशीं झुंजत असतां छातींत गोळी  
लागून ठार झाले ! स्वामिकार्यार्थ एत समरंगणांत समरदेवते-  
ला देह अर्पण करणारा पटवर्धनकुलांतील हा तिसरा पुरुष होय !  
पटवर्धनकुलांतील प्रत्येक पुरुष तरवार गाजवून लढाईत. किंवा  
लढाईच्या संबंधांत मृत्यु पावला ! मातितलावावरील लढाई  
झाल्यावर पुढें ५।६ दिवस लढाई तहकूब होऊन, तहाचें  
बोलणें घाटत होतें. तितक्या अवकाशांत कावेरी तीरीं जाऊन  
पटवर्धनांनीं नीळकंठरावांचें उत्तरकार्य उरकून घेतलें !! कर्ना-  
टक संस्थानांचा इतिहास-उत्तरार्ध-भाग २-पान ५६.

बोलास कोठून जागणार ? ह्या लढाईत त्याची इतकी फटफजिती व इतकें नुकसान झालें असतांही बोललेल्या गोष्टीस हरताळ लावून त्यानें तहाच्या यादीस बत्ती दिली, आणि “ स्वभावएवात्र तथातिरिच्यते । यथा प्रकृत्या मधुरं गवां पयः ॥ १ ॥ ” या वचनाप्रमाणें संवत्सरप्रतिपदेचे दिवशीं रात्रौ त्रिबकराव मामा भोजन करून स्वस्थ वसले असतां, ह्या कपटपट्टेनें मामांच्या गोटावर पडणाऱ्या तोंफांचा भडिमार केला !!

परशुरामभाऊ आदिकरून पेशव्यांकडील मंडळी हैदराचा स्वभाव पूर्णपणें ओळखून होतीच. त्यांनीं हैदराबलीचा हा निमकहरामपणा पाहून पुनः त्याजवरोवर लढाई सुरू केली. परशुरामभाऊ, त्रिबकराव मामा, व आनंदराव रास्ते ह्या मूर्तित्रयानें कावेरीच्या पैलतीरानें जाऊन हैदराची कही येत होती ती मार्गांतल्या मार्गांतच ठार केली, आणि श्रीरंगपट्टणचा किल्ला उजवा टाकून म्हैसूरच्या महिषाचा बळी पाडण्याकरितां त्या तिन्ही होत्यांनीं प्रचंड समरयज्ञ आरंभिला !

\* चैत्र शुद्ध १ देपासून मराठ्यांची व हैदराबलीची पुनः निकराची लढाई सुरू झाली. श्रीरंगपट्ट-

\* मोतीतलावावरील लढाई—पट्टणचा वेढा—कर्नाटकांतील संस्थानांचा इतिहास—पान ५६—५७.

णचा किल्ला मजबूत असून हैदराकडील ३००० स्वार व १००० पायदळ, शिवाय गारदी ह्यांची जय्यत कडेकोट तयारी, त्यामुळे पट्टणकिल्ला लवकर स्वाधीन होईना. परशुरामभाऊ व त्रिवकराव मामा हे ४० दिवसपर्यंत किल्ल्याभोंवतीं गराडा देऊन राहिले. परशुरामभाऊंच्या व मामांच्या तोफांची महावृष्टि बेठावरून पट्टणावर जारीनें होऊ लागली. श्रीरंगपट्टणांत एकच धांदल उडून गेली. तोफांचे गोळे—धो—धो—धो—शब्द करीत शहरांतील महालावर आदळून कैक इमारती लोटांगणें घालूं लागल्या. नागरिक जनसमूह भयचकित होऊन गेला. पट्टणामध्ये एकही माणूस फिरकेनासे झालें. हैदरानें केवळ अविचार करून सर्व लोकांचे जीव धोक्यांत घातल्यामुळे त्याची प्रजा शतशः शाप देऊं लागली, अवलाजन कडकडा बोटें मोडूं लागला, आणि आतां हें अरिष्ट उळून आपले प्राण कसे वांचतात, ह्याविषयीं श्रीरंगपट्टणांत जो तो चिंतातुर होऊन गेला, व जिकडे तिकडे हाहाकार माजला.

किल्ल्याभोंवतीं व शहराभोंवतीं पेशव्यांच्या सैन्याचा विस्तार लांबवर पसरलेला असून तोफांच्या भडिमारानें, दिग्मंडळ दणाणून गेलें, व सर्वत्र धूरच-धूर होऊन गेला. ह्या समराग्नीप्रमाणेंच परशुरामभाऊंचा कोपाग्नीही अनावर भडकून हैदराच्या अप-

राधपरंपरेचें पूर्ण प्रायश्चित्त आज त्यास खचित मिळतें, असें सर्वास वाटलें, व श्रीरंगपट्टणशहराची-ही धडगत दिसत नसून ह्या प्रलयामूर्ति त्याची राख-रांगोळी होणार असें सर्वास भासूं लागलें.

सेनापति परशुरामभाऊ मोठ्या त्वेषानें शरवृष्टि करीत असून आपल्या बंधुवर्गास वरचेवर धीर देत होते. 'गडे हो अवसान न सोडतां एकदिलानें एकदम हूल करा, ह्मणजे किल्ला आपलाच आहे. त्या गलिमाचें निर्नाम करण्याचा हाच प्रसंग आहे. त्या अधमाधमाची आजपर्यंत उपेक्षा केली हीच मोठी चूक झाली. तर आतां या, आणि त्या बेइमानाची मान दाबून पंतप्रधानांचें निशाण किल्ल्यावर फडकावा'. अशा रीतीनें वीरश्रीचा उपदेश करीत, व केव्हां केव्हां बंधुजनाचें हस्तकौशल्य पाहून 'वाहवा वामनराव वाहवा ! शाबास रघुनाथराव ! शाबास कोन्हेरराव !!' इत्यादि हिमतीचे, व दिल-दारीचे शब्द उच्चारित, हैदरअल्लीला केवळ बाऊ होऊन राहिलेला इमानी भाऊ, आपल्या धन्याचा झेंडा पट्टण किल्ल्यावर उभारण्याकरितां एकसारखा सव्वा महिना झगडत राहिला !!

हैदरअल्ली व टिपू ह्यांनीं प्रथम बरीच मर्दुमकी दाखविली; परंतु पेशव्यांच्या पराक्रमी आणि अनुभवशीर सैन्याच्या अधिपतीबरोबर एकसारखी



सव्वा महिना चकमक झडत असल्यामुळे खानाचे लोक पुष्कळ पडले. सर्व फौज जर्जर होऊन गेली. सरदार, मानकरी त्रस्त झाले. भाऊ आतां खास वर येऊन आपणास कंठस्नान घालतो अशी हैदराला दहशत पडली. मराठ्यांच्या सैन्याकडून अगदीं घेरला गेल्यामुळे अलीसहिब गांगरून गेला. युद्ध-प्रसंग टाकून त्याला क्षणोक्षणीं मूर्ख येऊं लागली; आणि त्याच्या सर्व सैन्याची दुर्दशा आणि धुळधाण होऊन फौज एकीकडे, टिपू दुसरीकडे आणि अली भलतीचकडे, अशी पट्टणांत वातावात झाली !! महंमदअली कुमदान व फिरंगी फुलचारीकर यांचेकडेही गयावया होऊन हैदरानें सहाय मिळण्याविषयीं पत्रे पाठविलीं होती, परंतु सर्व व्यर्थ.

अशा रीतीनें बुरे हाल सोशीत किल्ल्यामध्ये भाऊंचा व मामांचा मार सोशीत असतां, हैदरअलीला कृतकर्माचा पूर्ण पश्चात्ताप झाला, आणि 'भीक नको, पण कुत्रा आटोप' असें त्यास होऊन तो हातापायां पडूं लागला, व मला प्राणदान देऊन मजशीं तह करा असें त्यानें पुनः बोलणें लाविलें.

पेशव्यांचे सैन्यानें तो किल्ला बहुतेक सर करून त्या मुलखाची खंडणी घेण्यासही ममिानीं सुरवात केली होती. एकदोन हल्ले करून भाऊ, पंतप्रधानांची सलावत वीसूरकराच्या राज्यांत पूर्णपणें बसविणार, इतक्या-

त थेऊराहून श्रीमंत माधवराव बल्लाळ पेशवे बांचीं निकडीचीं \*पत्रें आलीं कीं, 'आमची प्रकृति अत्यावस्थ अस्तून श्रीगणपतीचे पायांजवळ प्राणोत्क्रमण होण्याची वाट पहात आहोंत, अंतकाळीं आपण जवळ अस्तून शेवटची भेट व्हावी ही इच्छा, त्यास हैदरखानाचा मोकबिला तसाच उरकून थेऊर मुक्कामीं ताबडतोब येणें '

आपल्या कृपावंत, शूर, व मर्मज्ञ धन्याची ही हृदयस्फोटक शेवटची आज्ञा वाचून परशुराम भाऊंच्या व मामांच्या पोटांत भडभडून आलें, गळा दाटून आला, नेत्र अभ्रुपूरित झाले, आणि थेऊरच्या गणपतीचें देवालय आणि माधवराव साहेब पेशवे हीं दोन्हीं, मूर्तिमंत डोळ्यांपुढें उभीं राहून आपल्या स्वामिराजाचें शेवटचें दर्शन केव्हां होईल असें परशुराम भाऊंस होऊन गेलें. नंतर अशा दुर्धर प्रसंगीं दुराग्रह न धरितां हैदराच्या विज्ञप्तिप्रमाणें त्याजबरोबर आपणास अनुकूल असा तह ठरवावा, व सत्वर श्रीमंतांचे भेटीस जावें, असा भाऊंचा व मामांचा विचार झाला, आणि त्याप्रमाणें रास्ते व सेनापति यांचे विद्यमानें पुढें लिहिल्याप्रमाणें तह ठरून, हें

---

\* कर्नाटकांतील संस्थानांच्या इतिहास-पदवर्धन सरदार-पान ५७ आणि पेशव्यांची बखर-माधवराव बल्लाळ उर्फ रावसाहेब-पान-१०४-१०५.

६४ परशुरामभाऊ पटवर्धन यांचे पराक्रम.

सतत चार वर्षे हैदरअल्लीचें चंदन उडविणारें, रण-  
कंदन, एकदाचें इ० स० १७७२त शेवटास लागलें.

\*तहाचीं कलमें:—

शिवाजीचे वेळीं करनाटकचा जितका मुलुख  
मराठ्यांकडे होता तितका सगळा हैदराकडून त्यांनीं  
(पेशव्यांनीं) घ्यावा.

२ मदगिरी व गरमकोंडा हे दोन्ही किल्ले पे-  
शव्यांचे स्वाधीन असावेत.

३ लढाईचे खर्चाबद्दल रोख ३६००००० रु-  
पये हैदरानें पेशव्यांस द्यावे.

४ प्रतिवर्षीं हैदरानें पेशव्यांस १४०००००  
रुपये खंडणीबद्दल बिनहरकत द्यावे.

५ सावनूरचे नवाबास हैदरानें यत्किंचित्ही  
इजा देऊं नये.

---

### भाग ५ वा.

---

पुण्यांतील दंगल आणि राघोबा भरारी.\*

इ० स० १७७२ त हैदरअल्लीचें पारिपत्य क-

\* मराठ्यांची बखर-उत्तरार्ध भाग २१, पान ५८, कलम १२.  
आणि पेशव्यांची बखर पान १०३ टीप ५४. † कर्नाटक प्रांतां-  
तील राज्यांच्या इतिहास-उत्तरार्ध, भाग २, पान ५७ पहा.

† राघोबा रास तरबारीच्या बळकट व पळण्यांत चपल अस-  
ल्यामुळें त्याला भराडी किंवा भरारी झणत.

रून त्याजबरोबर तह ठरविल्यावर त्रिंबकराव मामा पेठे व परशुराम भाऊ पटवर्धन आपआपल्या सैन्यास माघारें फिरवून श्रीमंत थोरले माधवराव साहेब पेशव्यांच्या भेटीकरितां मजल दरमजल करीत मोठ्या त्वरेनें थेंउरास येऊन दाखल जाहले, व प्रेमभावानें श्रीमंतांची भेट घेऊन लष्करासंबंधी सर्व कच्ची हकीकत पेशव्यांस विदित केली. तें ऐकून माधवरावास समाधान वाटलें.

आपला अंतकाल आतां अगदीं समीप येऊन ठेपला असें जाणून श्रीमंत माधवरावसाहेब पेशव्यांनीं झाडून सर्व सरदारांस व मानकन्यांस बोलावून थेंउरास दरबारं भरविला. त्याप्रसंगीं राघोबादादा, नानाफडनवीस, मोरोबादादा, परशुरामभाऊ पटवर्धन, हरिपंततात्या फडके, त्रिंबकरावमामा पेठे, सखारामबापू बोकील, महादाजीपंत गुरुजी, बाजिपंत अण्णा, गोविंद शिवराम खासगीवाले, आनंदराव जिवाजी पानसे, विंचुरकर, राजेबहादुर, वगैरे लहानमोठे सर्व लोक तमाम हजर होते.

\*माधवरावांचा हा दरबार भरविण्याचा उद्देश इतकाच होता कीं, आपल्या पाठीमागें गादी सुरक्षित रीतीनें चालावी व मुत्सद्दी वगैरे लोकांच्या

---

\* पेशव्यांची बखर-माधवराव बल्लाळ उर्फ रावसाहेब-पान १०५-१०६.

मनांतील आढी जाऊन त्यांनीं एकदिलानें वागावें. त्या उद्देशाप्रमाणें, राज्यप्रकरणीं अवांतर गोष्टींची निरवानिरव झाल्यावर बाळाजी बाजिरावांच्या वंशास नेहमीं पाण्यांत पहाणारे जे दोन भयंकर पुरुष, रघुनाथरावदादा आणि सखारामपंत बापू, यांस श्रीमंतांनीं जवळ बोलाविलें, आणि नारायणरावाला दादासाहेबांचे मांडीवर बसवून त्यांचे हातांत हात घातला, व सद्गदित अंतःकरणानें सर्व मुत्सद्यांच्या समक्ष माधवरावसाहेब हृदयंगम वाणीनें चुलत्यास म्हणाले, 'काका, मी तर चाललोंच, परंतु या बाळाचा प्रतिपाल करणें आतां तुझाकडे आहे. ज्याप्रमाणें नानासाहेब यांनीं सर्वांचा प्रतिपाल केला, त्याप्रमाणें या मुलाला जवळ घेऊन तुझीं आतां राज्यकारभार करावा. झालें तें झालें. ह्यापुढें तरी मनांत आढी कोणत्याच गोष्टीची बाळगूं नये. सर्व तुमचेंच आहे असें समजून या बाळावर पुत्रप्रेम असूंद्या. परस्परांचें दिल साफ नसलें म्हणजे राज्यास किती हानी असते हें आपण जाणतच आहां. मी लेकरानें काय सांगावें?' असें बोलत असतां माधवरावांचा कंठ दाटून आला, नेत्र अभ्रपूरित झाले आणि तोंडांतून शब्द निघेना.

माधवरावांचें हें बोलणें ऐकून दादासाहेब डोळ्यांस पाणी आणून म्हणाले: 'बाळा तूं आतां कां

व्यर्थ कष्टी होतोस ? ह्या गोष्टीची कांहीं काळजी तूं करूं नकोस. जसें वडिलांनीं चालविलें, तसेंच पुढें चालवीन बरें. यांत तिळमात्र संदेह धरूं नकोस '

अशा रीतीनें दादासाहेबांनीं खात्री केल्यावर सखारामबापूंचे हातीं नारायणरावाला देऊन बापूंनीं शुद्ध अंतःकरणानें वर्तावें अशाविषयीं माधवरावांनीं बापूस पुष्कळ बोध केला. बापूंनींही श्रीमंतांचे पायांवर हात ठेवून ' इतःपर माझे हातून वांकडी वर्तणूक काडीमात्र व्हावयाची नाही, ' अशी शपथ वाहिली, आणि माधवरावांचें समाधान केलें.

याप्रमाणें दूरदृष्टि आणि चतुर माधवराव पेश-  
व्यानें, राज्यसंबंधी सर्व व्यवस्था जिकडल्या तिकडे लावल्यावर हा शूर, न्यायी, दयार्द्र पुरुष इ. स.  
' १७७२ च्या नोव्हेंबर महिन्याच्या १८ व्या तारखेस  
प्रातःकाळीं श्रीगणपतीजवळ परलोकवासी झाला, व  
त्याचेवरोवर त्याच्या \*आवडत्या स्त्रीनें सहगमन केलें!

आवडत्या-ह्मणण्याचें कारण इतकेंच कीं रमाबाई-  
साहेब व माधवरावसाहेब ह्यांची परस्परांवर फारच प्रीति  
होती. माधवरावांची अंतकाळचीं भाषणें, रमाबाईंचा पति  
विषयीं शोक व तिचें सर्ता जाणें इत्यादि गोष्टी अत्यंत चि-  
त्तवेधक आहेत, व त्याविषयींचें यथातथ्य वर्णन देणें अगदीं  
रास्त होतें. परंतु आमच्या ह्या चरित्राचा मुख्य विषय 'माध-  
वराव साहेब पेशवे' हा नसल्याकारणानें तें सविस्तर कथानक  
ह्या ग्रंथांत देतां येत नाही. ह्या चरित्रांत, मुख्य विषयाचा जि-  
तका संबंध पेशवाईतील राज्यकारस्थानाशीं आहे, तितका मात्र  
स्पष्टरीतीनें सांग दिला आहे.

अशा प्रकाराने त्या महात्म्याचा अंत झाल्यावर थेंऊर मुक्कामीं और्ध्वदेहिक कृत्यें उरकून सर्व मुत्स-  
हीमंडळी नारायणरावसाहेबास घेऊन पुण्यास आली.

पुढें डिसेंबर महिन्यामध्ये सखारामबापू आणि राघोबादादा यांणीं साताऱ्याहून पेशवाईचीं वखें आ-  
णून नारायणरावसाहेबास गादीवर स्थापित केलें, व परशुरामभाऊ वगैरे पटवर्धनमंडळी मिरजेकडे गेली.

नारायणरावास पेशवाईचीं वखें मिळून पुरे आठ महिने लोटले नाहींत तोंच पुण्यामध्ये एक अनर्थाची गोष्ट घडली. ती हीच कीं राज्य प्राप्तीविषयीं कैक वर्षे धारण केलेली राघोबादादाची इच्छा अधिका-  
धिक दुणावत चालली, आणि तिला कर्दनकाळ राक्षसी स्वभावाच्या आनंदीबाईकडून ( राघोबादादा-  
ची बायको ), कुबुद्धि-वादाचें यथेच्छ खाजें वेळोवे-  
ळीं मिळत गेल्यामुळे, त्या राज्येच्छेचा असा भयंकर परिणाम झाला कीं, थेंऊरच्या गणपतीचे देवालयांत दादांनीं व बापूंनीं वाहिलेल्या शपथा, आणि माध-  
वरावांनीं केलेला सदुपदेश, ह्या सर्वांवर विरजण घालून अधमाधम राघोबानें गारद्याकडून आपल्या पुतण्याचे शनवारवाड्यांत तुकडे तुकडे करविले,  
आणि आपण गादीवर† बसला ! !

† नारायणरावांच्या मृत्युसंबंधी हकीकत अशी आहे कीं:-  
राघोबादादांच्या उलाढालीमुळे नारायणरावांनीं त्यास अटकेंस

हैं ब्रह्महत्येचें अघोर पातक करून राघोबादादा जरी आपणास पेशवा ह्मणवूं लागला, तथापि त्याच्या ह्या निंद्य, व लाजिरवाण्या दुष्कृतीमुळे तो केवळ पुण्याच्या दरबारांतील \*मुत्सद्दीलोकांच्या मनांतून उ-

( मागील पृष्ठावरून पुढें चालू. )

ठेविलें होतें. पुढें सखारामबापूच्या संमत्तानें नारायणरावांस धरावा असा वादासाहेबांनीं बेत केला. परंतु जहांबाज आनंदीबाई नें ' ध ' च्या ठिकाणीं ' मा ' असें अक्षर घालून, सुमेरसिंग, खर-गसिंग आणि महमद इसप ह्यांकडून आपल्या पुतण्यास ठार केलें ! ह्या वंगलीमध्ये, १ इच्छरामपंत देरे गाईसुद्धां, २ आबाजीपंत, ३ चाफांजी, ४ नारीबा फाटक, ५ नारीजीनाईक ह्यांचेही बळी पडले !! नारायणरावाचें वय त्यावेळीं १८ वर्षांचें होतें. नारायणरावाला धरण्याच्या बाबतींत बापूंचें आंग होतें ही मोष्ट बरेच दिवस बाहेर पडली नाही.—पेशव्यांची बखर पान १०९-११६.

\* माधवराव पेशव्यांचे कारकीर्दींत न्याय व निस्पृहता ह्यांविषयीं गाजलेला जो प्रसिद्ध रामशास्त्री, त्यानें नारायणरावाच्या खून झाल्यावर त्यांत कोणकोणाचें आंग होतें याविषयीं बारिक रीतीनें पक्का शोध काढिला. नंतर त्याला राघोबाचा तिटकारा येऊन असल्या अन्यायी राज्यांत राहण्यापेक्षां स्वदेशीं जावें हें बरें, असा विचार करून तो जाण्यास निघणार इतक्यांत राघोबादादा त्यांस भेटण्याकरितां आले. राघोबानें शास्त्रीबोवांस पृच्छा केली कीं ' घडलेल्या पातकास कोणतें प्रायश्चित्त घेतलें ह्मणजे प्रतिकार होईल ? ' राघोबाचा तो प्रश्न ऐवून या न्यायमूर्तीनें स्पष्ट उत्तर दिलें कीं ' या अपराधाला देहांत प्रायश्चित्तच पाहिजे ' !! राघोबादादांनीं शास्त्रीबोवांस राहण्याबद्दल पुष्कळ आग्रह केला; परंतु त्या पुरुषार्थी एकच उत्तर दिलें कीं ' दादा, जोपर्यंत आपण येथें हयात आहांत, तोपर्यंत तर हा रामशास्त्री पुण्यांत पाउल ठेवणार नाही ' ! असें ह्मणून शास्त्रीबाबा गेले ते गेलेच !!—  
( पुढें चालू. )



तरला इतकेंच नव्हे, तर सर्वलोकांस तो अप्रिय होऊन कांहीं कालपर्यंत अभिशाप आणि तळतळाट ह्यांचा विषय होऊन राहिला होता !

राघोबादादा हा तरवारीचा बळकट, ह्यणूनच तो पुण्यांत असतां कोणाचीच कांहीं गडबड न चालून कांहीं दिवस मुत्सद्दी मंडळी मूग खात बसली होती. नानासाहेब पेशव्याचे वेळेपासून राघोबादादाची तलवार चमकत असून त्याची अशी प्रसिद्धि असे कीं, शत्रुसमूहावर हा चालून गेला ह्यणजे ह्यानें भर-दिशीं शत्रूची भिंबेरी उडवून टाकावी; आणि याच कारणामुळे त्याला राघोबा भरारी-डी असें नांव पडलें आहे.

राघोबादादामध्यें मुख्य दोष हेच होते कीं, तो किंचित् स्वैग व अविचारी असून राज्यप्राप्तीविषयीं

( मार्गाल पृष्ठावरून पुढें चालू. )

पेशव्यांची बखर-पान ११६ टीप १९.—नारायणराव मारल्यावर त्याचें उत्तरकर्म होऊन व्हावे दिवशीं त्रिवक्राव मामा पेटे, नानाऊनगीस, हरिपंत फडके वगैरे सर्व मंडळी नवींवर तिळां-जळींस गेली होती. त्या वेळीं मामा, नाना व हरिपंत यांनीं वाळवंटावर बसून सहजावृत्त्या वाळूचे शिवलिंगासारखे तीन ढीग केले, व राघोबादादाकडील मंडळी जवळच होती, त्यांस न कळे अशीं सांकेतिक चिन्हे केलीं व बालुकालिंगावर हात ठेवून आणक्येनें परस्परांस त्यांनीं असें सुचविलें कीं, अतःपर राघोबादादांस व त्यांच्या वंशास नमस्कार करावयाचा नाही व नानासाहेबांचाच वंश हरतःनें गादीवर स्थापित करावयाचा ! —पेश० बखर-पा. ११९ व ऐतिहासिक गोष्टी.

त्याची अत्युत्कट इच्छा अन्यायाची होती; आणि ह्या-  
मुळे घरांतल्या घरांत दुफळी माजून अनन्वित कृत्यें  
करण्यास तो प्रवृत्त झाला. त्याच्या दुष्कृतीचीं फळे-  
ही त्याला आमरणांत भोगावीं लागलीं.

रघुनाथराव पेशव्यांचे गादीवर बसतो तोंच  
त्याला पुणें सोडून बाहेर स्वारी करणें भाग पडलें.  
कारण पेशव्यांचे घराण्यांत भडकलेला कलहामि नि-  
जाम व हैदर यांच्या पथ्यावर पडून ह्या संधीस  
आपला हात साधून घेण्याचा त्यांनीं निश्चय केला.  
त्यांनीं सैन्याची उठावणी करून मोगलाईत असलेलीं  
पेशव्यांचीं ठाणीं हुसकून लाविलीं. त्यामुळे रक्तपात  
करून मिळविलेल्या गादीचा उपभोग निर्वेधपणें  
घेतां येऊन भराज्यांना लवकरच बाहेर भगारी  
मार्णें भाग पडलें.

राघोवादादा कर्नाटकांत असतां इकडे पुण्यामध्ये  
कारभारी मंडळींना राज्यकारस्थान करण्यास चांगलें  
फावलें. ह्या कारस्थानांत सखाराम बापु व हरी-  
पंत तात्या हे तर होतेच. परंतु त्या सर्वांत अग्रेसर  
होणारा जो बाळाजी जनार्दन ऊर्फ नाना

---

† पेशवाईमध्ये 'सख्या, देवा, विठला' असे साडेतीन शहा-  
णे असत. तेथेणें प्रमाणें.

१ सखाराम बापु बोकील = पुण्याचे दिवाण.

( पढें चालू. )

फडनवीस, ह्यानेही आपल्या बुद्धिबलाचा पट पसरून डाव देण्यास ह्याच वेळेपासून सुरुवात केली ! थो-

( मागील पृष्ठावरून पुढे चालू. )

१ देवराव हिंगणे = श्रीमंतांचे दिल्लीचे वकील.

१ विठ्ठल सुंदर संगमनेरकर = हैद्राबादचे निजामाचे दिवाण.

.॥. नाना फडनवीस उर्फ बाळाजी जनार्दन भानु.

३॥ — ऐतिहासिक गोष्टी भाग १ ला. गोष्ट १८.

नाना फडनवीस यांचे पूर्ववृत्त असे आहे की, त्यांच्या वयाच्या १५ व्या वर्षी त्यांचे तथिरूप वारले. तेव्हां नानास फडनवीसींची वस्त्रे दिली. पुढे कांहीं विकाराने नानांची प्रकृति बिघडून ते तपश्चर्या व तीर्थयात्रा करण्याकरितां गेले. नानावर नाना सहिब पेशव्यांची फार मर्जी होती. पेशव्यांना पुढे अफगाण लोकांवर मोहिमेस जावयाचें होतें. त्यांचे बरोबर नानाही मातोश्रींस घेऊन यमुनातीरीं गेले. पुढे पानिपत येथें जी भाऊ — गर्वी झाली. तीत नाना सांपडले होते. परंतु दैववशांत त्यांचा जीव वांटून ते जीव घेऊन हाल अपेष्टा सोशीत गोसाव्याच्या रूपाने पळून पुण्यास आले ! त्यांची मातोश्री गिलचांच्या हातीं सांपडली ! पुढे माधवराव पेशव्यांचे कारकीर्दीत नाना कांहीं दिवस पेशव्यांचे खासगी कारकून होते व पुढे ते पुन्हा आपल्या फडनवीसींच्या कामावर रुजू झाले. याप्रमाणें नानांचे आदिवृत्त असून नारायणरावचे मृत्यूनंतर ते सर्व राज्यसूत्राचे चालक झाले.

नाना मनगटाचे दिले पण डोक्याचे पराकाष्ठेचे मजबूत होते. ते काम ओढणारे इतके जबरें असत कीं, ते जें लिहिणें लिहीत तें नुसतें ऐकून ही छाती वडपून जाते !! नानांची भूतता व शहाणपण किती अजब असे ह्या विषयींच्या कीर्तीचा डंका दिन-दुनियेंत हुमहुमत आहेच. त्यांच्या संबंधी ज्या आख्यायिका अद्याप फारशा प्रसिद्ध नाहीत, त्यांपैकी कांहीं खालीं देतोः—

इ० स० १७८६।८७ सालामध्ये बरामी किल्ल्याला पेशव्यांनीं वेढा दिला होता. त्या वेळीं हैद्राबादचा निझामही पेशव्यास

( पुढे चालू. )

रल्या माधवरावाच्या कारकीर्दीत ज्या प्रमाणे सखा-  
राम बापु बोकील अटोकाट शहाणपणाच्या संबंधा-  
ने प्रसिद्धीस आला, त्याप्रमाणेच नारायणराव पेश-  
व्याच्या मृत्यूनंतर आपल्या अतर्क्य बुद्धिप्रतिभेने  
संपूर्ण जगतास दिपवून टाकणारा हा भानु उदयाच-

( मागील पृष्ठावरून. )

मदत करण्याकरितां आपलें सैन्य घेऊन टिपूवर चालून आला  
होता. त्या प्रसंगीं एके दिवशीं रात्री नवाब साहेब तंबूमध्ये  
जनान खान्यांत बशीं बेगम हिजबरोबर एकांतांत असतां नवा-  
बाचें म्लान वदन पाहून बेगम साहेबांनीं विचारिलें कीं ' आज  
तोंड हिरमुसलेलें कां ? ' नवाब साहेबांनीं बहुत आदेवेडे घेतले  
तथापि बेगम आपला हट सोडीना. तेव्हां नवाब ह्मणाले ' आ-  
ज आपणाला कोणत्याही गोष्टीची कमतरता नाही. पेशवे ही  
आपल्याशीं स्नेहभावानें आहेत. तथापि एका गोष्टीनें माझे वै-  
भव फिकें आहे. ती गोष्ट हीच कीं, पेशव्यांकडे जसे नानासा-  
खे चतुर पुरुष पदरी आहेत तसा एकही मनुष्य माझे दरबारी  
नसावा काय ? '

याप्रमाणें एकांतांत झालेलें उभयतांचें भाषण तसेंच राहिलें.  
नंतर दुसरे दिवशीं नवाब बेगमेबराबर एकांतांत आहेत इत-  
क्यांत कोणी एकजण चिडी घेऊन आला आहे अशी नवाब  
साहेबांस वर्दी पोहोचली. नंतर मनुष्याकडून चिडी आणवून  
पहातात तों, ती चिडी नानाफडनवीसाकडील असून त्यांत म-  
जकूर असा होता कीं, ' आपल्या पदरीं मनुष्य नसल्या कार-  
णानें आपली मर्जी खप्पा झाली आहे, त्यास आमची एवढीच  
विनंती आहे कीं, आह्मी जसे पेशव्यांचें चाकर त्याप्रमाणेंच  
आपलंही आहोंत, करितां खाविदांनीं मनांत शंका न बाळगितां  
सेवकास खुशाल हुकूम फर्मावीत जावा. सेवा करण्यास आळस  
यत्किंचित्ही होणार नाही. ' ही चिडी पाहून नवाब थक् होऊन  
( पुढें चालू. )

लावर झळकूं लागला !! पेशव्यांचे राज्यावर अरि-  
ष्टांच्या आभाळाची गर्दी जरी एकसारखी होई व घन-  
घोर युद्धसंग्राम माजून राज्याचा सुरक्षितपणा जरी  
क्षणोक्षणीं अनिश्चित होई, तथापि ह्या चतुर पुरुषानें  
राज्याचें सुकाणू इतक्या शिताफीनें चालविलें होतें  
कीं, कैक बलाढ्य राष्ट्रे पेशव्यांचे राज्यावर झडप  
घालण्याकरितां डोळ्यांत तेल घालून टपत बसलीं अ-

( मागील पृष्ठावरून पुढें चालू. )

गेली, व बेगम साहेबांस मजकूर सांगून ह्मणतात 'पहा ! मी का-  
ल ह्मटलें त्याचें प्रत्यंतर हें ! काल तूं व मी ह्याशिवाय या स्थलीं  
तिसरें कोणीही नसतां, हा पहा काय चमत्कार तो !' नानाफ-  
डनवीसास त्यावेळीं नबाबानें 'मदारुल्महा' -(बडा मसलतवाला)  
हा किताब दिला. पेशव्यांची बखर पान १४८-१४९. पेशव्यांच्या  
हकुमानें इंग्लिशांचा वकील बेदावर रहात असतां त्याला स्वा-  
प्याचें सामान भरून ३ मेणे मुंबईहून येत असत. एकदा मॅलेट  
साहेबांनीं ( इंग्लिश वकील ) त्या तीन मेण्यांपैकीं एका मेण्यांत  
तोफा व दाख मोठ्या बंदोबस्तानें मुंबईहून पुण्यास आणिवली.  
परंतु मेणा मुंबईस आहे तोंच ती बातमी गुप्त हेराकडून नानास  
येऊन पोहोंचली ! तेव्हां तांबडा मेणा चौकीवर पाडून ठेऊन  
बाकीचे दोन मात्र पुढें जाऊं द्यावे, अशी नानांनीं ताकीद  
दिली. त्याप्रमाणें चौकीवर मेणा अडकून ठेविला. नंतर मॅलेट  
साहेबांनीं तक्रार केली कीं, नेहमीं आमचें ३ मेणे येत असतां  
आजच हरकत कां ? नानांनीं सांगून पाठविलें कीं याचा जबा-  
ब दरबारी या ह्मणजे मिळेल. नंतर पेशव्यांच्या दरबारांत मॅलेट  
साहेब जाऊन त्यांनीं आपला अर्ज श्रीमंतांस कळविला. श्री-  
मंतांनीं नानास विचारतां नानांनीं अदबीनें उत्तर दिलें कीं,  
'मेण्यास आजच हरकत कां झाली याचें कारण वकिलासच  
ठाऊक. आह्मांस काय माहीत आहे ?' हें ऐकतांच मॅलेट चपा-  
पला ! व त्यानें झाल्या अपराधाची माफी मागितली !! ह्याच-  
( पुढें चालू. )

सतां, ह्या बहादरानें आपल्या हयातीपर्यंत कोणाचीच डाळ शिजूं न देतां, त्यांस दुरूनच जिभळ्या चाटीत व टकमक पहात बसविलें !!!

राघोबादादाच्या पाठीमागे नानांनीं पुण्यामध्ये राज्यकारस्थान केलें म्हणून जें मार्गें सांगितलें, तें राज्यकारस्थान हें कीं, नारायणरावांचे मृत्यूसमयीं गरोदर असलेली त्यांची पत्नि गंगाबाईसाहेब ह्यांस मोठ्या बंदोबस्तानें नानांनीं पुरंदर किल्ल्यावर नेऊन ठेविलें; व त्यांच्या नांवचीं पत्रें चौहोंकडे पाठवून तात्या, बापू व नाना हे त्रिवर्ग गंगाबाईच्या नावानें राज्यकारभार पाहूं लागले !

इकडे मिरजतासगांवाकडे परशुरामभाऊंवर आणीबाणीचा प्रसंग गुदरला. नारायणरावांचा भयंकर खून व त्यानंतर दादासाहेबांनीं परिधान केलेलीं पेशव्यांचीं वस्त्रें हा विपरित प्रकार पाहून भाऊंचा दिल फाटून गेला होताच. तशांत दादासाहेब व नानाफडनवीस ह्या दोघांकडूनही भाऊंस एकाच वेळीं पत्रें येऊन थडकलीं कीं, तुम्हीं आपल्या जयत सरंजामानिशीं आम्हांकडे निघून यावें !! दादासाहे-

( मागील पृष्ठावरून पुढें चालू. )

वेळीं मॅलेट साहेबांनीं आपल्या पुस्तकांत लेख लिहून ठेविला आहे कीं ' जोपर्यंत नाना जिवंत आहे, सोंपर्यंत या राज्यांत कोणाचीच सत्ता चालणार नाही.' पेशव्यांची बखर पान १४५-१४७.

बांस पुण्यांत झालेली मसलत ठाऊक नसून मोहीमे-  
मध्ये भाऊंची मदत असावी ह्मणून त्यांनी त्यांस  
कर्नाटकांत बोलाविले. इकडे पुण्यांत रचलेला व्यूह  
निर्विघ्नपणे शेवटास जावा ह्याकरितां फडनविसांनीं  
ही भाऊंची मदत मागितली !! अशा प्रकारे भाऊंचें  
मन द्विधा होऊन त्यांच्यावर नाजूक प्रसंग येऊन  
गुदरला. तथापि त्या परीक्षेच्या वेळीं भाऊंनीं ही  
फार शहाणपणाचीच कृपि लढविली. ती अशी कीं  
नानाफडनवीस वगैरे मंडळींनीं खुष रहावे व सुदैवें-  
करून गंगाबाईसाहेबांस पुत्ररत्न झालें असतां पेश-  
व्यांच्या कार्यदेशीर वारसाच्या संरक्षणार्थ पटवर्धनां-  
ची समशेर उपयोगीं पडावी ह्मणून परशुरामभाऊं-  
नीं कांहीं लोक आपल्या \*भावांबरोबर देऊन त्यांस  
पुरंदर किल्यावर गंगाबाईसाहेबांच्या संरक्षणार्थ ठे-  
विले व दादासाहेबांबरोबर उघड रितीनें द्वेष क-  
रण्याचा समय अद्याप आला नाहीं, हें पक्कें जाणून  
भराय्यांची मर्जा खप्पा नव्हावी ह्मणून भाऊंनीं कर-  
नाटकचा रस्ता धरिला.

कालगति व सेवाधर्म कांहीं अजब आहेत.  
कुलदीपक माधवरावसाहेबांबरोबर ज्या परशुराम  
भाऊनें मोठ्या उल्हास वृत्तीनें जाऊन शत्रूवर वार

\* गंगाधरराव गोविंद } = (कर्नाटक प्रांतांतील राज्यांच्या इ-  
कोन्हेराव शिबक } तिहास उत्तरार्ध भाग २ पान ६१-६२

करावेत, त्याच परशुराम भाऊला, आतां, ब्रह्मन्न ह्मणून कुलांगार राघोबादादा बरोबर स्वराजनिष्ठेचें कांतडें पांघरून कर्नाटकांत जावें लागत आहे, पटवर्धन वीरांच्या ज्या समशेरी हैदराच्या व टिपूच्या काळजाचा ठाव पहाणार, त्याच आतां ' हेडेरहप्प ' करीत पुरंदर किल्ल्यावर खडा पहारा करीत आहेत, आणि ज्या श्रीवर्धनकर भटांच्या दराण्यानें सर्व भरतखंड थरारून जाई, त्याच भटांच्या घराण्यांत शांति आणि एकोपा ह्यांचा ह्या वेळीं नयनाट होऊन पेशवे व पेशवाई ह्या दोहोंची सर्व मदार आतां परशुरामभाऊंच्या बाहुबलावर व नाना फडणिसांच्या बुद्धिबलावर अवलंबून राहिली ! !

याप्रमाणें सर्व लोकांचें लक्ष पुरंदर किल्ल्याकडे लागलें असतां, वैशाख शुद्ध सप्तमीचे दिवशीं दान-प्रहरीं गंगाबाईसाहेब प्रसूत होऊन त्यांस पुत्र झाला. त्याचें नांव सवाईमाधवराव असें ठेवून चाळिसाव्या दिवशीं साताऱ्याहून पेशवाईचीं वस्त्रें आली; आणि रघुनाथरावाच्या पक्षाच्या सर्व मंडळीस कैद करून शिंदे, होळकर, भोसले, गायकवाड, पटवर्धन, टिपू, निजाम आदिकरून सर्व लोकांस माधवराव नारायण प्रधान यांच्या शिक्क्याचीं पत्रें गेलीं कीं, ' अतःपर रघुनाथ बाजीराव यांचीं पत्रें कोणीही मानूं नयेत.



रघुनाथ बाजीराव हे \* बंडवाले असून जरकरितां कोणी त्यांचा पक्ष स्वीकारील किंवा त्यांस साहाय्य करील तर त्याला सरकारांतून योग्य शासन होईल. पेशव्यांच्या गादीस खरे व कायदेशीर वारस माधवराव नारायण हे असून त्यांच्या नांवानें आतां राज्यकारभार सुरूळीतपणानें चालेल. '

रघुनाथरावाच्या पक्षाचा बीमोड करून त्यास कैद करण्याकरितां नानांनीं हरिपंततात्या फडके यांचेवरोबर निवडक ४०००० फौज देऊन त्यांस दादासाहेबांवर पाठविलें, व भाऊंनीं आपल्या स्वाभिक्तीस जागून तात्यांस पूर्ण साहाय्य करावें, आणि दादासाहेबांचा चांगला समाचार घ्यावा अशाविषयीं त्यांस गुप्तरीतीनें पत्रें लिहिलीं.

ई. स. १७७३ त पुण्यामध्ये या प्रकारची धांदल<sup>†</sup> सुरू आहे, इतक्यांत दादासाहेबांनीं लढाई संपवून ते परत यावयास निघाले. सवाईमाधवरावांच्या जन्माची सुवार्ता आणि दादासाहेबांस पकडण्याकरितां हरिपंत तात्यांची तयारी, हीं पाहून परशु-

\* पेशव्यांची बखर—सवाईमाधवराव—पान १२१ पहा.

† सवाईमाधवरावाच्या जन्मानंतर हरिपंत फडके यांनीं राघोबावर स्वारी केली, असें पेशव्यांच्या बखरींत वर्णन आहे. परंतु मॉटडफ आणि बा० प्र० मोडक हे आपल्या ग्रंथांत लिहितात की, दादासाहेब व फडके यांची जुंपल्यावर माधवराव जन्मले.

राम भाऊंस आनंद वाटला; आणि मार्गामध्ये फड-  
के व रघुनाथराव यांचा सामना होतांच भाऊंनीं भ-  
राच्याचा पक्ष दूर झुगारून दिला, व जी तलवार दा-  
दासाहेबांच्या वतीनें चमकत होती, तीच परशुराम  
भाऊंची तलवार एकदम दादासाहेबावर चमकूं ला-  
गली !! दादासाहेबाकडील पुष्कळ लोक फडक्यांस  
येऊन मिळाले. महमद इसाफ मात्र दादांचा पक्ष  
धरून राहिला. दोन्ही कडील सैन्ये निकरानें लढूं  
लागलीं. अशेरीच्या मैदानांत मोठाच युद्धप्रसंग मा-  
तला ! त्रिंबकराव मामा पेटे यांच्या छातींत गोळी  
लागून ते रणागणीं पडले ! गंगाधर राव रास्ते यांना

\* ह्या लढाईचें वर्णन पेशव्यांची बखर व पटवर्धनांचे कागद-  
पत्र यांच्या आधारानें येथें दिलें आहे. ग्रांटडफ किंचित निरा-  
राळ्या तऱ्हेनें देतात. त्रिंबकरावास दादांनीं कैद करून नेलें  
असें ग्रांटडफ ह्मणतो. हरिपंत —मराठ्यांची बखर उत्तरार्ध  
फडक्यांचा पराभव न होतां पान ७६-७७.  
दादा साहेबांनींच पळ, काढ- —पेशव्यांची बखर पान १२२-  
ला असें पेशव्यांच्या बखरीं- १२३-१२५-१२६.  
त स्पष्ट लिहिलें आहे. —कोल्हापूर व कर्नाटक प्रांतां-  
तील राज्ये व संस्थाने यांचा  
इतिहास—उत्तरार्ध—भाग २  
पान ६१-६२-६३-४.

—राघोबा दादांनीं त्रिंबकराव मामास धरून नेल्यावर प्रसिद्ध  
आनंदी काकू, मामांना दररोज फडके मारून वर मिठाचें पाणी  
शिंपडी, व त्यांची निर्भत्सना करून 'आतां कसें ? मेले मसल-  
ती करून चालले राज्यांत बखडे घालायला' असें टोंचून बोले.  
त्यावेळीं त्या निधुड्या शूरानें खडखडीत उत्तर द्यावें कीं 'रां-  
ड, मी एक मेलों तरी चिंता नाही. तुझे पुष्कळ तुझ्या छाती-  
वर पाय देण्या करितां तयार आहेत. ते तुझ्या हातीं कधीं ही  
राज्य लागूं देणार नाहीत.' !!!—काव्येतिहाससंग्रह—पेश-  
व्याची बखर—पान १२२ टीप ३ पैरा २ रा.

भयंकर जखमा लागून ते अगदीं घायाळ झाले. परशुराम भाऊ दोनशें स्वारांनिशीं महमद इसाफ या-जवर तुटून पडले. दोघेही लढणारे जबर. भाऊंनीं इसाफ याला साफ करण्याकरितां जबरून वार केले. परंतु त्याच्या आंगांत चिलखत असल्याकारणानें भाऊंचा मार, लागू न होतां, तो अजीबात जिवंत नि-सटला. परशुराम भाऊंचे बंधु वामनराव गोविंद यांनींही त्यादिवशीं आपल्या शौर्याची शर्थ केली. हे दोघे बंधु आपल्या तरवारीची फेंक एकसारखी करित असतांही त्यावेळचा युद्धप्रसंग इतका दारुण झाला कीं सर्व लढाईत परशुराम भाऊ व वामनराव गोविंद यांची मुदलीच गांड नव्हती, ती दुसरे दिवशीं उभयतांची दृष्टादृष्ट झाली ! तोपर्यंत काटाकाट व कत्तल एकसारखी सुरू होती !

राघोवादादांनीं ह्यावेळीं त्यांचेकडील थोडें सैन्य असतांही, चांगली लढाई केली. तात्यांच्या व भाऊंच्या सैन्याला त्यांनीं बराच हात दाखविला. परंतु पुढें दादासाहेबांकडील लोक माघार घेऊन उत्साह-रहित होत चालले. त्यांनीं आरंभीचें धैर्य शेवटपर्यंत कायम ठेवलें असतें, तर हें सगळेंच पारडें फिर-ण्याचा रंग आला होता. परंतु ते नाजूमेद होऊन पळत सुटले ! त्यामुळें दादासाहेबही पळूं लागले ! व त्यांनीं बेदरचा रस्ता सुधारला !

राघोबादादा लढाई टाकून पळूं लागला हें पहा-  
तांच हरिपंत फडके आणि परशुरामभाऊ यांनीं लगट  
केली. त्या उभयतांनीं हैदराबादचे नबाब \*अल्लिखां,  
यांस तेरा लक्षांचा मुलूख देण्याचें कबूल करून  
साहाय्यार्थ बंलाविलें. नबाब आल्यावर ते तिघेही  
दादांच्या मार्गे हात धुऊन लागले. ह्या धांवपळी-  
मध्ये भाऊ, वामनराव व अवांतर पटवर्धन सरदार  
प्रमुख होते.

बेदरास पोहोचल्यावर पुन्हा तेथून दादांनीं व-  
न्हाडाकडे धुम ठोकिली. भरारी पुढें भरान्या मार-

---

\* लाख रुपये मुक्कामाचें व लाख रुपये कुच असेल तेव्हां,  
अशा करारावर नबाबसाहेबांची स्वारी फडक्यांस साहाय्य क-  
रण्यांकरितां आली. परंतु कांहीं लढाया झाल्यावर आयल्या  
वेळीं मध्येंच खो घालून नबाबसाहेब आपला नबाबी बाणा दा-  
खवूं लागले ! अल्लिखांस खाखा सुदून ते ह्मणाले 'हम तुमारे  
सात नै आते, और राघोबाकेसात नै लहरते' अल्लिसाहेबाच्या  
या धमकावणीस हरिपंत कसची भीक घालतो ? नाना फडणि-  
साच्या शाळेंतल्या या शूर, पद्दती जंबिया पुढें सरसावून ख-  
रमरीत उत्तर दिलें कीं, 'नबाबसाहेब, आपण खुशाल परत  
जावें. कांहीं फिकिर नाही; राघोबा आमचा बाहेरील दुस्मान  
नसून तो आमच्या पैकींच आहे. तो व आहीं कधीं तरी एकत्र  
होऊंच होऊं. परंतु विश्वासघातामुळें तुझी मात आतां \* \* \*  
उडाली हें खचितच समज '!! हरिपंतांचें हें हिट्याचें समयो-  
चित् भाषण ऐकून नबाब अगदीं थिजून गेला. आणि फडक्यांनां  
'वजारता महा' = वजीरी करण्यास योग्य, हा किताब देऊन  
अल्लिंनीं पुढें बिन तक्रार सहाय केलें—पेशव्यांची बखर  
पान १२४-१२५

ताहेत, व पाठी मागून भाऊ आणि तात्या हे त्याजवर झडप घालण्या करितां ईर्ष्येनें परस्परांस मधुन मधुन उत्तेजित करीत आहेत, अशा रितीनें ह्या वीर महा-वीरांचा खोंखोंचा डाव ऐन रंगांत येऊन भरतखंडाच्या विस्तृत अंगणांत, हा धिंगाणा सतत तीन\* वर्षे जारीनें सुरू होता !!

तात्याफडके†, परशुरामभाऊप्रमाणेंच छातीचा पुरा असून मनगटाचा बळकट. नानासाहेबांचे वेळेपासून तलवार परजणारा अनुभवशीर राघोबा, परंतु ह्यावेळीं तो निवळ होबा होऊन फडक्यापुढें अगदीं फिकां पडून गेला. त्या दोघांनीं त्याला नेमाड, माळवा, उज्जनी, कोटा, मंडळेश्वर, ओंकार-मांधाता, महेश्वर, धार‡ इत्यादि ठिकाणाहून पिटाळून लाविलें ! भाऊंनीं तर दादाचा पिच्छाच पुरवि-

\* हा पहिला डाव ३ वर्षेच चालला. इ. स. १७७२ पासून १७७५ पर्यंत. इंग्लिशांनीं सासाहेबांस पाठिशीं घातल्यापासून दुसऱ्या डावास सुरवात झाली व जोडीदार पालटले.

† ( इ. स. १७७० मध्ये समरभूमीवर सिंहनाह करणारी फडके, पटवर्धन, रास्ते, गोखले, मेहेंदळे आदिकरून मंडळी आणि प्रस्तुतची फडके, पटवर्धन, रास्ते, गोखले, मेहेंदळे, आदिकरून मंडळी, या दोघांच्याही पराक्रमांत, शौर्यांत, संपत्तींत आणि आचरणांत किती जमीन अस्मानचें अंतर पडलें आहे बरें ? “ क-हा राजा भोज ? और कहां गंगा सेली ? ! ” ह्यापुढ्या एका शतकांतच असा विपरित प्रकार व्हावा ना ?)

‡ ह्याच ठिकाणीं राघोबाला पुढे झाला. त्याचें नांव बाजीराव असें ठेविलें !

ला. जेथे जेथे ह्मणून मदत मागण्याकरितां दादा जाई, तेथे तेथे पाठीवर भाऊ दत्त उभा आहेच ! ब्रह्महत्येचें पातक करून ज्याप्रमाणें अमरपतीनें शुक्रकाष्ठ पाठीमागे लावून घेतलें, व सर्व त्रिभुवनांत नाचला, त्याप्रमाणेंच राघोबाच्या अघोरकर्मानें त्याची सर्व भरतखंडभर धिंड काढून, त्याला त्राहि त्राहि करून सोडिलें.

असे बुरे हाल सोशीत दादासाहेब नर्मदा उतरून आलीकडे आले, आणि अशेरी, बऱ्हाणपूर, खानदेश, कोंकण इत्यादि ठिकाणीं परशुरामभाऊंच्या परशु-प्रहारानें जर्जर होऊन, तोबा, तोबा, करीत हे

† राघोबाबाबांचा पाठलाग करण्यामध्ये हरिपंत फडक्याप्रमाणेंच परशुरामभाऊ आर्विकरून पटवर्धन सरदार प्रमुख होते. असें असतां पेशव्यांच्या बखरांत पटवर्धन सरदारांचा स्पष्ट रीतीनें उल्लेख न करण्याचें कारण, पटवर्धन बौरांची अति विस्तृत नामावळी हेंच असावें. परशुरामभाऊ आणि वामनराव पटवर्धन ह्यांनीं भराण्यांची कोण भिवेरी उडवून दिली, ह्याविषयीचें वर्णन वाचणें असल्यास 'मोडककृत पटवर्धन सरदारांचा इतिहास पान ६२-६३' हें वाचण्याविषयी आह्मी आपल्या वाचकांस शिफारस करतो. तो वृत्तांत व पेशव्यांच्या बखरींतील वर्णन ही दोन्ही ताडून पाहिली असतां आमच्या वरील लेखाचा विचार वाचकांस चांगला करतां येईल. 'राघोबाबाबा पळत पळत बडोद्यास गेला आणि तेथे सहाय न मिळाल्यामुळे तेथून परत येत असतां, संपगांव, खेबायत आणि नापारगांव ह्या ठिकाणीं पटवर्धनांनीं बाबांबरोबर भयंकर लढाया मारून बाबांचा पूर्ण पराभव केला, ह्म मजकूर मोडकांच्या ग्रंथांत विशेष आहे. या तीन लढायांपैकी नापारगांवाजवळील लढाईत तर पटवर्धनांनीं इंग्लिशांचाही पूर्ण पराभव केला, असा स्पष्ट लेख बा. प्र. मोडक यांच्या ग्रंथांत आहे.

८४ परशुरामभाऊ पटवर्धन यांचे पराक्रम.

भरारी बहादर कल्याणास इंग्लिशांच्या मार्गे लपले !  
हा प्रकार ई. स. १७७५ त घडला. (पेशव्यांची बखर-सवाईमाधवराव पान १२१-१२५ पहा)

---

### भाग ६ वा.

---

#### बोरघाटांतील लढाया व केंप्टनस्टुअर्ट यांचा मृत्यु.

परशुराम भाऊसाहेबांची चकमक दादासाहेबा-  
बरोबर झडत असतां पटवर्धनांवर एक मोठा गह-  
जब्र गुदरला. त्याविषयीं येथें दोन शब्द लिहिणें  
अवश्य आहे.

इ. स. १७७६ च्या सुमारास परशुरामभाऊ-  
च्या कित्येक बंधुजनांनीं थोडथोड्या दिवसांच्या  
अंतरानें आपले प्राण समरेदेवतेला अर्पण केले ! मार्गे  
पटवर्धन कुलांतील कोणकोणते वीरश्रेष्ठ समरभू-  
मीवर ठार झाले त्यांचीं नांवें वाचकांच्या लक्षांत  
असतीलच. त्या वीरवरांप्रमाणेंच इ. स. १७७६  
मध्ये कार्तिक शुद्ध ९ मीचे दिवशीं वामनराव गां-  
विंद पटवर्धन, दादासाहेबांबरोबर झगडत असतां  
तापी दक्षिणतीर वरणगांव येथें परलोकवासी झाले !

---

† कर्नाटकांतील संस्थानांचा इतिहास-पटवर्धन सरदार-पान  
६५-६६.

भाऊंचे सख्खे चुलतबंधु वामनराव गोविंद ह्या महात्म्याचा अंत झाल्यावर पुढें एकदम पांच पटवर्धनांची आहुती समरयज्ञांत पडली ! हें पटवर्धनपंचक अस्तंगत होण्याचें कारण असें झालें कीं, पेशव्यांचे सैन्य दादासाहेबांकडे गुंतून राहून, परशुराम-भाऊ राघोबा बरोबर झगडण्यांत गर्क झाला आहे, ही संधी पाहून पेशव्यांचें निरंतरचे हाडवैरी जे कोल्हा-पुरकर आणि म्हैसूरकर यांनीं पेशव्यांचे मुलखांत आवाडाव सुरू केली. त्यामुळें भाऊंचे बंधु व पुतणे जे पांडुरंग गोविंद आणि कोन्हेरराव त्रिंबक ह्यांस हैद्रावर व कोल्हापुरकरावर स्वारी करणें भाग पडलें.

करवीरकराशीं पटवर्धनांनीं लढाई केल्यावर त्या उभयतांत तह होऊन नंतर हैद्राबरोबर पटवर्धनांचे हात होऊं लागले ! हैद्राबादेकडे स्वारांचा व पायदळांचा भरणा मोठा असून पटवर्धनांचें सैन्य फारच थोडें, यामुळें उभय सैन्यांचा सामना होतांच पटवर्धनांचे लोक किंचित् कच खाऊं लागले. तरीही पटवर्धनांचें बीज मार्गे पाय घेणारें नसल्यामुळें ते राजभक्त वीर आपआपल्या पथकांसह एकदम उसळले आणि गर्दीमध्ये घुसून काटाकाटी करण्यास त्यांनीं आरंभ केला. ही लढाई सावशीकमंडोळी येथें जुंपली. (इ. स. १७७७).



हैदराकडे ६००० पायदळ, ५००० स्वार आणि ९ तोफा इतका जयंत सरंजाम असून सर्व फौज युद्धकौशल्यांत निपुण. त्यामुळे त्या लढाईत पटवर्धनांचा अगदीं नाइलाज होऊन पटापट लोक मरून पडूं लागले. कोन्हेराव त्रिंबक पटवर्धन यांच्या छातींत गोळी लागून ते ठार झाले ! पांडुरंगराव गोविंद पटवर्धन यांच्या भाल्याची फेंक एकसारखी चालू असतां, त्यांचा घोडा एकाएकीं बुजून बेफाम झाला. इतक्यांत महंमद कुमदान यानें त्यांच्या पाठींत भाला खुपसून डोकीवर तरवारीचे वार केले ! त्यामुळे ते मूर्छित होऊन खालीं पडले ! श्रीपतराव मोरेश्वर पटवर्धन यांच्या पाठींत गुरजाचा धणा लागून ते पतन पावले ! वासुदेव धोंडदेव पटवर्धन आणि पांडुरंग गोविंद पटवर्धन हे दोघे शत्रूंचे हातीं सांपडून पांडुरंगरावांनीं तर बंकापुर\* येथें पिंजऱ्यांत असतांच प्राण सोडिला. कोन्हेरराव त्रिंबक यांच्या प्रेताचा मुदलींच ठिकाण नव्हता. ते चौथे दिवशीं प्रेतांच्या ढिगांतून ओळखून काढून नंतर त्यास अग्नि दिला. अशा रीतीनें पटवर्धनांचे पुरुष ह्या लढाईत पडले. पुढें लवकरच परशुराम भाऊनें ह्याचा पूर्णपणें सूड उगवून टिपूच्या डोळ्यांतून टिपेंही पाडिलीं, ही गोष्ट खरी, तथापि पटवर्धनांच्या घराण्यांतले हे तरणेंताडे बांड एकामागून एक

\* रा. रा. मोडक्रांचा इतिहास-पटवर्धन सरदार-पान ६९-७०.

गेल्याकारणानें, त्या घराण्यांतल्या किती अबला विचाऱ्या \* उघड्या पडल्या असतील, घरांत पोरवडा किती झाला असेल, आणि सर्व कच्चाबच्चांची भिस्त परशुरामभाऊंवर राहून ह्या उताऱ्याची भाऊंचा दिल किती फाटून गेला असेल, ह्याचा विचार करण्याचें काम आढीं वाचकांवरच सोंपवितों.

असा. आतां हिकडे घाटामध्यें राघोबांनीं इंग्लिशांचा आश्रय संपादन केला ह्यागून मागील भा-

\* पदवर्धन वीर लढाईत पडल्याकारणानें त्यांच्या घराण्यांत विधवांची संख्या किती होती, ह्या विषयीं एक चमत्कारिक गोष्ट ऐकण्यांत येते. ती अशी:—

शेवटचे बाजीराव कोणत्या प्रकारचे होते हें जगविख्यात आहेच. ह्या बाजीरावांची पदवर्धनावर इतराजी होऊन, पदवर्धनांची जहागीर जप्त करावी असा विचार पेशव्यांचे मनांत आला. श्रीमंताच्या मनांतला तो बेत जाणून परशुराम भाऊंनीं एके दिवशीं श्रीमंतास मेजवानी केली. बाजीराव साहेब पदवर्धनांचे वाड्यांत भोजनास आले. मेजवानीचा थाट वगैरे उत्तम प्रकारचा असून सर्वांचें जेवणखाण यथास्थित झालें. पुढे बाजीराव साहेब जावयास निघाले. दरवाजा जवळ जातात तों जवळील पडवीत १८ पन्नावळी मांडल्या असून आठरा विधवा खालीं माना घालून टिपें गाळीत भोजन करीत आहेत !! तो प्रकार पाहून श्रीमंतांनीं भाऊंस विचारलें कीं 'हें काय ?' भाऊंनीं उत्तर केलें कीं 'पेशव्यांची गादी राखण्यामध्ये इतक्यांच्या नवऱ्यांनीं समरभुमीवर प्राण दिले असून पदवर्धनांच्या जहागिरीवर इतक्या विधवांचीं पोटे अवलंबून आहेत. असें असतांही पदवर्धनांची जहागिर जप्त करण्याची जर इच्छा असेल तर श्रीमंत समर्थ आहेत !!' हें ऐकून बाजीरावानें त्यावेळीं तो नाह सोडून दिला.

गांत सांगितलें आहे, त्याचा काय वृत्तांत आहे तो पाहूं.

दादासाहेब मुंबईस गेल्यावर त्यांनीं इंग्लिश-बरोबर बोलणें लाविलें कीं, 'जर तुम्हीं पेशव्यांचे गादीवर मला बसवाल, तर तुम्हांस दोन \* आणे मी आपले राज्यांत देईन. ' हें बोलणें झाल्यावर बरीच धरसोड चालू होती. परंतु पुढें एकंदर चार आणे घेण्याचें कबूल करून इंग्लिशांनीं राघोबादादाचा पक्ष उचलला, आणि इष्टुरफांकडे ( कॅप्टन्स्टुअर्ट ), कर्नल इगर्टन, जनरल गॉडर्ड, क्याप्टन मेके आदिकरून योद्धे रणभूमीवर हळू हळू झळकूं लागले.

पाश्चात्य लोकांची ती तयारी पाहून प्राच्यलोक-ही आपल्या तरवारी पाजवूं लागले. पुरंदर किल्ल्यावर श्रीमंत सवाई माधवराव लहान

\* साष्टी, मुंबईजवळचीं कांहीं बेटें, वसई व गुजराथेंतील कांहीं प्रांत असा १९ लक्षांचा मुलूख घेण्याचें कबूल करून इंग्लिश राघोबाचा पक्ष घेऊन मराठ्यांशीं लढूं लागले. परंतु 'आ-रास' येथें लढाई होऊन त्यांत फडक्यानें इंग्लिशांस बरेंच जर्जर करून सोडल्यामुळें इ. स. १७७६ त पुरंदरचा तह झाला व मुंबई सरकारावर ब्रह्मपू राघोबाला सहाय केल्याबद्दल उपका येऊन इंग्लिशांनीं राघोबाचा पक्ष सोडला. परंतु पुढें इंग्लिशांनीं पुनः दादांना पाठीशीं घातलें. तेव्हां नाना फडणिसांनीं ही कैच लोकांस आश्रय दिला आणि त्यामुळें उभयतांची स-लामी पुनः झडूं लागली.—पेशव्यांची बखर-पान १२६-१२७.

( ४।५ वर्षांचे ) असल्याकारणानें, पेशव्यांच्या अफाट राज्यसूत्राचा चालक जो नानाफडनवीस यानें ही पटवर्धन, महादजी शिंदे, तुकोजी होळकर, धुळप, रास्ते, फडके इत्यादि सरदारांस सज्ज करून पाठविलें, आणि उभय सैन्यांचा सामना होऊन इंग्लिश व पेशवे यांच्या टकरा बोरघाटांत इ. स. १७८१ मध्ये झडूं लागल्या.

राघोबादादांच्या वतीनें भांडणारे इंग्लिश सेनापति जनरल गॉडर्ड, पलटणे घेऊन पनवेलीवरून खोंपवलीस येतांच, त्यांचे मागोमाग शिंद्यांची फौज बडोद्याचे रोखानें खोंपवलीचे जवळ पोहोंचली; पेशव्यांचा ताफखाना घेऊन धुळप व रास्ते बोरघाटाखालीं येऊन थडकले; हरिपंत फडके आणि मल्हारराव ह्यांनीं संध्या-द्रीचें टोंक धारिलें, आणि गॉडर्ड साहेबांची रसद वाटेंतल्या वाटेंत मारून मुंबईची वाट बंद करण्याकरितां १२००० फौजेनिशीं परशुरामभाऊ घाटाच्या मधोमध दत्त उभा राहिला !

\* याप्रमाणें पेशव्यांच्या सैन्याची शिस्त लागली; इतक्यांत कॅप्टन मॅके पनवेलीहून रसद आणीत होते

\* बोरघाटांत परशुराम भाऊंनीं जनरल गॉडर्डची उडविलेली पुर्वशा—मोडककृत पटवर्धन सरदारांचा इतिहास ( कर्नाटक संस्थाने—भाग २—पान ७१-७३ ) व मराठ्यांची बखर कलम १० पहा.

त्यांवर परशुराम भाऊंनीं एकदम हल्ला केला. ती वेळ रात्रीची होती. मॅके साहेबांनीं तसाच दम धरून चौक्यापर्यंत मजल कंठली. परंतु उजाडतां उजाडतांच भाऊंनीं पुनः हल्ले करून साहेबांची सर्व रसद मारून आणली व ह्यांच्या दारुगोळ्याची नासधूस करून टाकिली. म्येकेही या प्रसंगीं शूरत्वानें लढले. परंतु परशुरामभाऊंपुढें त्यांचा नाइलाज होऊन सर्व रसद भाऊंना देणें मॅकेला भाग पडलें.

त्या दिवशीं रात्र पडल्यावर मॅके साहेब पुनः पुढें चालले; ते पहाटच्या सुमारास खोपवलीजवळ येऊन पोहोचले. त्या ठिकाणीं कांहीं लोकांचें सहाय मिळून राहिलेलें सामान जेमतेम गॉर्ड साहेबांच्या आवणींत पावनें केलें !

नंतर तीन पलटणें, दहा तोळा व बहुतेक स्वामदेऊन ब्राऊन साहेबांची गवानगी पन्वेलीस रसद आणण्याकरितां झाली. परंतु परशुरामभाऊ त्यास कोठची रसद आणूं देतो ? त्यानें वाटेंतच ब्राऊन साहेबावर हल्ला करून रसद आणणार सगळे बैल पकडून हरिपंत फडक्यांकडे रवाना केले. बैलांचा वचाव करण्याकरितां इंग्लिशांनीं होती नितकी पराकाष्ठा केली, पण भाऊंपुढें त्यांना हात टेकावे लागले. इंग्लिशांची अगदीं दुर्दशा उडून त्यांना मुंबईहून आणखी कांहीं कुमक आणावी लागली. दररोज

निकराच्या लढाया होत असून कोणत्याच मुक्कामाला इंग्लिशांस भाऊनीं चैन पडू दिलें नाहीं.

आपले डेरे गेले, राहुट्यानेल्या, बंदुका हिसकल्या दाहगोळ्याचा भाऊनें नाश करून टाकिला हें पाहून गॉर्ड साहेबांची अगदीं गाळण होऊन गेली, व पुण्यावर जाणें अशक्य आहे, असें त्यास वाटून त्यानें तेथूनच आडवाटेनें परत मुंबईचा रस्ता सुधारला.

गॉर्ड साहेबानें मोठ्या तोफा व बुण्णें खंडाळ्याहून खोंपवलीस पाठविलें. तें चौथे दिवशीं सुरक्षित पोहोंचलें. तेव्हां आपणही सुखरूप जाऊं असें त्यास वाटून ते निघाले; परंतु ते खंडाळा व कारलें यांचे दरम्यान येत आहेत इतक्यांत हरिपंत फडस्यांनीं त्यांवर अकस्मात हल्ला करून त्यांच्या २००० गोळ्यांच्या पेट्या लुटून फस्त केल्या. ह्या वेळीं होळकर कुसुरडें घाटाजवळ असून परशुरामभाऊही १२००० स्वारांनिशीं भीमाशंकराजवळ होतेच. गॉर्ड साहेब फडक्याशीं झुंजत पुढें चालले. त्या दिवशीं बारांवर एक वाजेपर्यंत मराठ्याशीं झुंजतां झुंजतां खोंपवलीहून चौक्यापावेतो पोंहोंचेपर्यंत डेरे देऊन उतरावयास सुद्धां साहेबांना अवकाश मिळाला नाहीं. पुढून भाऊ व मागून तात्या असे दोघेजणही साहेबांस त्रास देऊं लागले.

गॉर्ड साहेब अशा पेंचांत पडले आहेत हा क्यांत दैववशात कॅप्टन स्टुअर्ट ( इटुरफांकडा ) व त्या सरंजामानिशीं कारल्याच्या नजीक येऊन थडकले ! ते स्वतः महान् पराक्रमी असून त्यांना आणलेलीं पलटणेही शिकलेलीं; ह्मणून ह्या बिकट प्रसंगींही कुमक येतांच स्टुअर्ट साहेबांनीं फेर झाडण्याला एकदम सुरवात केली. त्यांच्या सैन्याचा जमाव मोठा असून आगीचा मारही जबर, ह्यामुळे पेशव्यांच्या सैन्यावर एकसारखी सरबत्ती सुरू होऊन तो सगळाच रंग एकदम पालटला ! गॉर्ड साहेबांचा पराजय होऊन इंग्लिशांच्या पदरीं अपयश येण्याचा जो समय येऊन ठेपला होता, तें सगळेच एकीकडे राहून कॅ० स्टुअर्ट यांनीं झाडलेल्या फेरमध्ये पेशव्यांच्या सैन्याची, व सेनानायकांची होळी होते कीं काय असें वाटूं लागलें ! होळकर, धुलप, रास्ते, फडके इत्यादिकांनीं आपल्याकडून होती तितकी पराकाष्ठा केली, परंतु स्टुअर्टच्या भडिमारापुढें त्यांचा कांहींच उपाय चालेनासा झाला ! सर्व लोक हवालदील होऊन गेले ! पुरंदरास त्यावेळपर्यंत जें आनंदाचें वर्तमान पोहोचत होते, तें नाहीसें होऊन त्रिपरित वर्तमानाची डांक येऊन पोहोचली ! इंग्रज आटपत नाहीं हें ऐकून पुरंदरावर नाना व बापु यांच्या तोंडचें पाणी पळालें. नानांनीं सरकारचा तोफखाना

बरोबर देऊन \* पानसे यांची ताबडतोब रवानगी केली. 'कसेही करून इंग्रज जिंकलेच पाहिजेत' अशा अर्थाचीं पत्रे नानांकडून हरिपंत फडके यांस एकसारखीं येऊं लागलीं ! पुरंदर आणि बोरघाट येथून डांकेवर डांक सुटूं लागली ! पुण्यांतील लोकही फार गडबडून गेले ! चोहोंकडे हाहाकार झाला ! पेशवाई आतां ठार बुडते असें सर्वास वाटूं लागलें ! पुढें काय वाढून ठेवलें आहे कोण जाणें, असें सर्वास वाटून जो तो चिंतेमध्ये अगदीं चूर होऊन गेला ! कि-

बोरघाटांतील लढाईचें वर्णन निरनिराळ्या ग्रंथांत निरनिराळ्या रीतीनें दिलेलें आहे. त्याचा मेळ पेशव्यांच्या बखरींतील वर्णनाशीं पुष्कळ ठिकाणीं जमत नाही. पेशव्यांची बखर, मोडकळीत इतिहास, व मराठ्यांची बखर हीं तिन्हीं पुस्तके लक्षपूर्वक वाचून त्यांतील वर्णनें परस्परांशीं ताडून पाहिलीं तरच ह्या वरील लेखाचा चांगला विचार करतां येईल, व तो विसंगत आहे असें वाटणार नाही. पेशव्यांच्या बखरींत पानसे व महादजी शिंदे यांस मागून रवाना केलें असें वर्णन आहे, परंतु अवांतर ग्रंथांत शिंदे पूर्वीपासूनच लढत होते, असें वर्णन आहे. शिवाय कंपटन स्टुअर्ट ( बखरींतील इष्टुरफांकडा ) कारलें येथें पडल्यावर मग बोरघाटांत गॉर्ड साहेबाचा व पेशव्यांच्या सैन्याचा सामना झाला, असा मांडडफ ( व मराठ्यांची बखर ) यांचे ग्रंथांत मजकूर आहे. परंतु पेशव्यांच्या बखरींत तसा मजकूर मुदलीच नसून त्यांत असे स्पष्ट लिहिलें आहे कीं बोरघाटांत जनरल गॉर्डचा पराभव झाल्यावर मग इष्टुरफांकडा पलटणें घेऊन बोरघाटांत आला, व पेशव्यांकडील लोकांचा व इष्टुरफांकड्याचा अभ्यंकर संग्राम होऊन त्यांत शेवटीं पेशव्यांसच जय आला; व इंग्लिशांच्या पराभव होऊन सालच्या तह ठरला. ( पेशव्यांची बखर-सवाईमाधवराव-पान १२६ टिपेसुद्धां + पाने १२७-१२८-१२९-१३० ) पहा.



त्येकजण आपआपला गाशा गुंडळूं लागले ! ब्रह्महत्या करणाऱ्या फितुरी राघोबाला यशप्राप्ति झाली असतां, त्याला उपयोगीं न पडावा, व म्हेंछांच्या डलानें श्रीमंतांच्या उपभोग्य वस्तूची व्यर्थ विटंबना न व्हावी, ह्यागून शनवारच्या वाड्यांत कडवा भरून वेळ आलीच तर तो जाळून \* फडशा करावा, अशी सरकारांतून ताकीद येऊन ठेपली ! अशा रितीनें पुण्यामध्ये व आसमंतात् भागाच्या प्रदेशांत धामधुम सुरू होऊन, जिकडे तिकडे उदासीनपणाचा भयानक देखावा दिसूं लागला ! !

तिकडे बीरघाटांत घनघोर समरप्रसंग माजून जयश्रीची माळ कोणाच्या गळ्यांत पडते इकडे सर्वांचें लक्ष लागून राहिलें. पानशांचा तोफखाना येऊन पोहोचतांच पेशवे-पक्षीय मंडळीस उमेद आली. पाटिलबोवांनींही † अस्तन्या मार्गे सारून विशेष लगट केली. परशुरामभाऊ आणि हरिपंततात्या यांनीं मनावर घेऊन जिवाची पर्वा न करितां वेधडक चाल केली. तशांत सुदैवेंकरून वाराही अनुकूल असाच वाहूं लागला ! मोठा प्रचंड वारा एकाएकीं

\* हें वर्णन वाचीत असतां नेपोलियन बोनपार्टांचे शिबिज्याचे वेळीं मॉस्को शहराची कशी अवस्था झाली त्याविषयीं आठवण झाल्याशिवाय वाचकांस रहावयाची नाहीं !

† शिबे.

बुटून पेशव्यांच्या फौजेच्या पाठीवर व इंग्लिशांच्या तोंडावर सपासप बसूं लागला. तेणेंकरून पेशव्यांच्या फौजेला अनायासेंच सहाय्य होऊन इंग्लिशांस तो तापद झाला ! अजिंक्य आरमाराचा धुव्वा उसळून देणारें वायु अस्त्र ज्याप्रमाणें इलिझाबेथ रागीस प्राप्त झालें, त्याप्रमाणेंच पेशव्यांसही ह्या समयीं अंजनीपतीनें पूर्ण साहाय्य केलें. श्रीमंतांच्या बलवत्तर दैवाचा तो प्रभाव पाहून तात्यांनीं एकदम उठावणी केली. त्यांनीं मोठमोठीं बक्षिसें लावून सर्व सैन्यांत इर्ष्या उत्पन्न केली. ते गर्जून ह्मणाले कीं:—‘ लढाईत आज \*खासा पडला,’ तरच पेशव्यांच्या पदरीं राहिल्याचें सार्थक. नाहीं तर धिक्कार असो आमच्या सरदारीला, तरवारीला आणि पुरुषपणाला. †यःकश्चित इंग्रज ते काय, आणि त्यांनीं आमची त्रेधा ती काय उडवावी ! मर्दुमकी दाखविण्याची हीच वेळ, श्रीमंतांची कृपा संपादण्याचा हाच समय ! आणि इंग्रजांचा पराजय करून बहादरी मिळविण्याचा हाच काल ! तर गडेहो, आतां चला आणि आपला पराक्रम दाखवून पेशव्यांचा यशोध्वज ह्या कारल्याच्या समरांगणांत फडकावा. ’

\* कॅप्टनस्टुअर्ट ( पेशव्यांच्या बखरींत यांना इष्टुर फांकडे असें ह्मटलें आहे.)

† पेशव्यांची बखर—सवाईमाधवराव-पान १२८ परिभाष २ रा पहा.

तात्यांच्या तोंडचीं तीं वीरश्रीजनक भाषणें ऐक-  
तांच पेशव्यांकडील तोफ झपाट्याने धडाडूं लागली.  
होळकर, रास्ते, पानसे, यांनीं शत्रुसमूहावर गो-  
ळ्यांची महावृष्टि केली. \*परशुरामभाऊने आपलें  
पथक पुढें करून तोफांचा भडिमार चालविला.  
पेशव्यांकडील सव्वालाख ( १२५००० ) फौजेचा  
कडा सरंजाम. तोफांशीं तोफा लागून राहिल्या.  
पायदळांच्या बंदुकांची फेर विलक्षण झडूं लागली !  
धुरानें दिशा धुंद होऊन गेल्या ! तशांत धुळीचे  
लोट आणि वाऱ्याचे झोत ! भयंकर अंधःकार माजून  
धडाडधडाड शब्दांनीं दिग्मंडळ दणाणून गेलें.  
शरद्वक्तृत्वातील दुर्दिन कालीं जेधमंडळांत चमकणाऱ्या  
विद्युल्लतेप्रमाणें, त्या समरभूमीवरील घनघोर मिट्ट  
काळोखांत सरवत्तीच्या वेळीं अभीचे झोत झ-  
ळकूं लागले, व तोफांचे आवाज कडाडूं ला-  
गले ! प्रचंड वाऱ्याने इंग्लिशांची तारंवरळ  
फारच उडूं लागली. पुरातुळें पेशव्यांकडील सै-

\* पटवर्धन वीरांच्या विस्तृत नाममालिकेमुळे पृथक् रीतीनें  
जरी त्यांच्या नांवनिशींचा उल्लेख ह्या लढाईच्या संबंधानें पेश-  
व्यांच्या बखरींत केला नाहीं, तथापि पटवर्धनांचे कागदपत्र  
आणि मोडककृत पटवर्धन सरदारांचा इतिहास पानें ( ७१+७२  
+७३+ओळी १६, १७ ) हीं जर लक्षपूर्वक वाचून पाहिलीं. तर  
असें स्पष्ट दिसून येईल कीं ह्या घाटांतील लढाईचें अथ  
भाऊंचें आहे.

न्याचा कांहींच अजमास इंग्लिशांस लागेना. वा-  
न्याच्या सोसाट्यासगरीं इंग्लिशांची फौज आंतच  
पाय घेऊं लागली. पेशव्यांकडे लोक किती आहेत  
त्याचा अंदाज काढावा म्हणून कॅ० स्टुअर्ट बंगच दूर  
गेले, आणि एका उंच झाडावर बसून दुर्भिणीने पेश-  
व्यांच्या सैन्याची टेवळणी करूं लागले. इतक्यांत  
हगिपंत फडक्यांची नजर त्या झाडाकडे जाऊन,  
पहातो तो 'इंग्रज झाडावर बसून दुर्भिणीने सैन्या-  
ची टेवळणी करीत आहे.' तेव्हां त्यांनीं जवळ अ-  
सलेल्या गोलंदाजाच्या लागलीच इशागत करून 'हं!  
पहातोस काय. दे वच्ची, हीच वेळ 'आहे' अशी  
हूळ केली. त्याचवेळीं गोलंदाजांनीं निशाण धरून  
नेमानें तोफ डागली व कॅप्टन स्टुअर्ट झाडावरच्या  
झाडावरच टांग केला !!

'स्टुअर्ट पडला त्यावेळीं पुरंदर किल्लावर एक चमत्कारी-  
क गोष्ट घडल्याविषयी बंगवरीत लिहिले आहे. ती गोष्ट अशी:-

इंग्रज आटपेनासे झाल्याची बातमी पुरंदरावर पोचली. त्या  
वेळीं नानाफडनवीस, सखारामबापू वगैरे मंडळी खिन्न होऊन  
श्रीमंत स्वार्दिमाधवराव जेथे निजले होते, तेथे पलंगाजवळ  
बसली होती. स्वार्दिमाधवराव जागे होऊन पहातात तो, सर्व-  
जण म्लानवदन दिसत आहेत. नंतर असें होंण्याचें कारण  
काय म्हणून श्रीमंतांनीं विचारिले. 'इंग्रज आटपत नाहीं म्हणून  
आह्मी दिलगीर आहोंत 'असें बापूंनीं सांगितलें. तेव्हां 'काय  
इंग्रज आटपत नाहीं?' असें विचारून त्या बालराजांनीं आप-  
ली तलवार, मागविली व पलंगावर उभे राहून तीन वेळ गर  
( पुढें चालू. )

ज्याच्या शिकलेल्या पलटणींनीं शिंदेहोळकरां-  
सारख्या वीरवरांच्या तोंडचें पाणी कांहीं वेळ पळ-  
विलें, ज्याच्या फेर झाडणीच्या जवर मारामुळें पे-  
शव्यांची पेशवाईही कांहीं वेळ डोलूं लागून पुगंदर  
व पुणें येथील लोकांचीं धावीं दणाणून गेलीं, व जो,  
' फांकडा ' या जवानमर्दाच्या पदवीला सर्वथैव योग्य,  
असा कॅप्टन स्टुअर्ट कार्लें येथें पडल्यावर इंग्लि-  
शांनीं अगदींच हानपाय गाळले. शरिगांतील  
प्रागवायु निघून गेल्यावर ज्याप्रमाणें सर्व अवयव  
गलित होऊन जातात त्याप्रमाणें ' इंग्लिशांच्या सै-  
न्यांतील फांकडा ' गेल्यावर तें अगदीं हनवीर्य होऊन  
गेलें. गॉडर्ड साहेबांस तीन\* जखमा लागल्या. +इंग्लि-  
शांकडील १८ गोरे लोक ठार आले. शिवाय जख-

( मंगोल पृष्ठावरून पुढें चालू. )

जर मर जशा तलवार आपले भोंवती फिरवून उत्तर दिलें कीं  
' इंग्रज ठार झाला ! ' इतक्यांत घाटांतून पत्ते झाल्याची डांक  
आली कीं ' खासा इम्दुर फांकडा ठार झाला व इंग्रज फौजे-  
सुद्धा घाट उतरून पळत गेले ' ! ! हे आनंदाचें वर्तमान ऐकतां-  
च आनंदाच्या तोफा सोडण्यास सरकारांतून हुकूम झाला व  
सैद्योने वाजूं लागले ! ! — पेशव्यांची बखर पान १२९.

मोडककृत कर्नाटक सरथानांचा इतिहास—पटवर्धन सर-  
दार—पान ७३ ओळ १३ वी

† बंगघाटांत इंग्लिशांची दुर्बला आणि पराजय ( मराठ्यांची  
बखर भाग २४ कलम १० पान १३१ ). सालच्याचा लह—मरा-  
ठ्यांची बखर भाग २४ कलम १३

मी व मेलेल्या काळ्या लोकांची संख्या ४४८ होती. या सर्व सैन्याचा अधिपती जो कर्नाट पारकर नाही या दंगलांतच उार झाला ! !

पुढें\* आणखी कित्येक लढाया होऊन अखेरीस महादाजी शिंद्याच्या विद्यमानें सालपें मुक्कामीं इंग्लिशांचा व त्यांचा ( इ. स. १७८२ त ) तह झाला. त्या तहांतील मुख्य कलमें अशीं होनीं कीं:—

१ पुरंदरचा तह झाल्या पासून इंग्लिशांनीं जो मुलुख मराठ्यां पासून घेतला असेल तो त्यांचा त्यांस परत द्यावा.

२ भडोच जवळचा तीन लक्षाचा मुलुख पुरंदरचा तहांत पेशव्यांनीं इंग्लिशांस देऊं कला होता तो आतां इंग्लिशांनीं मागतां कामानये.

३ राघोबाचा पक्ष इतःपर इंग्लिशांनीं न देतां त्यास दरमाहा २५००० रुपये खर्चास देऊन त्यानें कोंपरगांवीं रहावे.

या प्रमाणें तह ठरून उभयपक्षां लढाई बंद झाली.

पुढें लवकरच राघोबादादा कोंपरगांवीं मृत्यु पावल्यामुळे, ह्या भयप्रद कलहामुळे कारण आपो-

ह्या चरित्राशीं त्या लढायांचा संबंध नसल्यामुळे त्या येथें विल्या नाहीं.

आप नाहिसे झाले, आणि मुत्सद्दी लोकांचे हातून राज्य सुयंत्र रीतीने चालू लागले. राघोबादादा मृत्यु पावला त्या वेळी त्याला औरस दोन व दत्तक एक असे तीन पुत्र होते. त्यांचीं नांवें अनुक्रमे वाजीराव चिमाजी आप्पा आणि अमृतराव अशीं होती. प्रसिद्ध आनंदी बाई पुढे कांहीं वर्षांनी मृत्यु पावल्यावर फडणिसांनीं हें पुत्रत्रय उचलून शिवनेरी किल्ल्यांत मोठ्या कडेकोट बंदोबस्ताने ठेविले.

### भाग ७ वा.

बदामीचा पेंढा व टिपुसुलतानावर स्वाऱ्या.

मागील भागांत सांगिल्याप्रमाणे राघोबाचें निर्दलन झाल्यावर पेशव्यांचे प्रजेस कांहींकालपर्यंत शांतनेचें सुख प्राप्त झालें; आणि त्यामुळे परशुरामभाऊची जी समशेर कैकवेष नातातऱ्हेच्या रक्ताची चत्र घेण्यांत अगदीं गर्क होऊन गेली होती, तिच्याही त्या कृत्याचा किंचित विट ग्लेऊन कांहीं वेळ ती आपल्या घरांत आराम पावली.

इ० स० १७८२त पुण्यामध्ये श्रीमंतांचा \*वि-

सवाईमाधवरावांचा विवाह समारंभ इतका टोलेजंग झाला की, सगळ्या पेशवाईंत इतकी अन्नशान्ति, दानधर्म, थाटमाट समज, किंवा ऐश्वर्य ही कधीच कोणी पाहिली नाहीं! त्यावेळीं भरतखंडाच्या ह्या टोंकापासून त्या टोंकापर्यंतचे सर्व राजे राजवाडे तमाम हजर असून सर्व राजधानी कैक दिवस बोलू लागली होती! ( पेशव्यांची बखर पान १३५-१४४ )

वाह समारंभ झाला. त्यावेळीं पेशव्यांचें वय ९ वर्षांचें होतें. नानाफडणिसांच्या विनधोक कारकीर्दीसही याचवेळीं सुरवात होऊन पेशव्यांच्या दरवारीं फडणीसांला प्रतिकूल असा कोणीच पुरुष न रहातां, नाना करतील नी पूर्वदिशा असाच प्रकार होऊन गेला. कारण पेशव्यांच्या दरवारीं नानाप्रमाणेंच दुसरा चतुर पुरुष जो सखारामबापु बाकील त्याचा सुद्धां फितुर\* मोठ्या चातुर्यानें पकडून ह्या अध्यां शहाण्यानें सगळ्या शहाण्याची अकल गुंग करून सोडिली ! व त्याला सिंहगड किल्ल्यावर टाकून त्याच फितुरांतले दुसरे दोन साथीदार जे मोरोबादादा फडणीस आणि बाळदीक्षित कर्वे, ह्यांसही अनुक्रमें नगर आणि रायगड ह्या किल्ल्यांवर कारागृहांत टाकिले !! विचारा सखारामबापु तर सिंहगडावरून प्रतापगडावर व प्रतापगडावरून रायगडावर नाचतां नाचतांच हाल अपेष्टा होऊन मृत्यु पावला. आणि तेणेंकरून नानांचें राज्यकारस्थान निष्कंटक चालू होऊन जिकडे तिकडे फडणिसांची आप बसली !

परशुरामभाऊ पटवर्धनाच्या पथकांतले लोक समर प्रसंगांतून निघून मिरज तासगावाकडे कोठें हायसे बसतात, तोंच हैदरवहादरांचे चिरंचीव जे टिप्पुसुलतान् ह्यांनीं दीन् करून कर्नाटकांत आरोळी ठोक-

पेशव्यांची बखर—सवाईमाधवराव-पान १३१-१३२ पहा.



ली ! प्रजाजनास त्राहि त्राहि करून थोरल्या माधव-  
रावाबरोबर झुंजणारा जो कपटपट्टु हैदर अल्ली, तो  
इ. स. १७८२ च्या डिसेंबर महिन्यांत पैगंबराच्या  
भेटीला गेल्यावर त्याच्यामागे त्याचा पुत्र टिप्पू याने  
सवाई माधवरावाच्या कारकीर्दीत 'बापसे वटा स-  
वाई' या न्यायाने आपली अघोरकर्मप्रविणता दा-  
खविण्यास सुरवात केली ! कर्नाटकांत जे सरदार व  
देसाई वगैरे वतनदार होते त्यांजपासून अधिक खं-  
डणी मिळाली क्षणून त्यांच्यावर जुलूम करूं लागला.  
पेशव्यांबरोबर केलेला ताजा<sup>†</sup> तह, वगळेत मारून  
त्याने पेशव्यांचे व पटवर्धनांचे आप्त जे नरगुंदकर,  
यांच्यावर हल्ला केला ! नरगुंदकराच्या खपसुरत क-  
न्येवर झडप घालून त्या मदांधाने तिला भ्रष्ट करून  
सेंढिले ! ! बायका पोरांचा छळ केला ! त्यांस का-  
तुलदुर्ग येथे कैदेत ठेवून नरगुंदकरांचा कारभागी जो  
काळोपंत, याला श्रीरंगपट्टणास खचित नेले ! ह्या  
हैसूरच्या व्याघ्राने केवळ नरगुंदकराच्याच नरडीचा  
घोंट न घेतां सर्व कर्नाटक प्रांतांतील हिंदूस त्याने  
गनेमाळ पळिवले ! त्या दुष्ट लांडग्याच्या दाढेंत

† बवामीचा किल्ला लढण्यापूर्वी टिप्पूच्या दुराचरणामुळे  
त्याच्यावर स्वारी करून परशुरामभाऊने त्याजकडून तह कर-  
विला होता. परंतु त्याने बापाचा कित्ता पूर्णपणे वळविलेला  
असल्यामुळे भाऊंचे सैन्य अंमळ हिकडे तिकडे होतांच सुलता-  
न साहेब पुन्हां गडबड करूं लागले.

सांपडलेल्या ब्रह्मवृंदाची तर फारच दुर्दशा उडाली. एका हातांत कुराण व दुसऱ्या हातांत सम-शेर घेऊन दीन् दीन् शब्दानें भयप्रद गर्जना करीत ह्या सुलतानरूप सैनानानें सुंता\* करण्या-चा झपाटा लाविला ! ! ! ' धर ब्राह्मण, ठोक सुंता, किं घाल गोमांस तोंडांत ', असा त्यानें प्रलय माजविला ! सर्व देशभर ' अत्रह्मण्यं, अत्रह्मण्यं ' असा एकच करुणारव नादूं लागला. शेंकडों ब्राह्मण भ्रष्ट झाले ! टिप्पूवर अभिभ्राप, तळतळाट, आणि जंजाळ यांची महावृष्टि झाली ! २ हजार ब्राह्मणांनीं जिभा हांसडून प्राण दिले ! कैक पतिव्रतांनीं कावेरी नदींत उड्या घेतल्या !, नको नको हा जीव, असें सर्वास होऊन त्या शिखानष्टाच्या क्रोधाग्नीनें दग्ध झालेल्या शेंकडों ब्राह्मणांनीं पेशव्यांच्या दरबारीं येऊन हंवरडा फोंडिला ! !

व्यंकटराव नरगुंडकराची ती विटंबना व ब्रह्मसमुदायाचा तो डल ह्यांच्या योगानें सर्वांच्या आंगावर कांटा उभा राहिला ! पुण्यांनील सर्व लोक चवताळून गेले ! टिप्पूसुलतानाचा चेदामेदा केव्हां करूं असें सर्वास होऊन गेलें ! नानाफडनवीस अत्यंत क्रोधायमान् झाले. पेशवाईच्या भव्यमनोन्याचे खं-

बीरखांब जे परशुरामभाऊ पटवर्धन आणि हरिपंततात्या फडके, यांस कंबर कसण्याविषयीं नानां कडून इशारत झाली. परशुरामभाऊ तर त्या सुमारास नानाफडणिसाच्या नाकचे बाल होऊन राहिले होते, भाऊंच्या इमानीपणावर, मर्दुमकीवर आणि वृद्धनिश्चयावर नानाफडणीसांची सर्व भिस्त असून, भाऊ आहे तर पेशवे सुरक्षित आहेत, भाऊ आहे तर पेशवाई आहे. भाऊ आहे तर नानाफडणीस आहे. आणि भाऊ आहे तर सर्व कांहीं आहे, असाच प्रकार त्यांवाळीं होऊन गेला होता !

असो. नानांची आज्ञा होतांच भाऊ. तात्या, शिंदे, हाळकर, यांच्या फौजा टिपूवर रवाना झाल्या. पेशव्यांचा सैन्यसमुदाय करनाटकांत जातो आहे इतक्यांत निजाम अलीश्रीं तहकलून त्याचें ही सैन्य नानांनीं पेशव्यांच्या फौजेस मदत करण्याकरितां पाठविलें. इंग्लिशलोकांचीही मदत यावेळीं नानांनीं मागितली होती, परंतु इंग्रज ब्रह्मदगांनीं तिकडे कानाडोळा\* करून ते दुरूनच तमाशा पाहूं लागले ! नेहमीं प्रमाणें परभारे पावणेतेरा असें न करितां फडणिसांचेही एक प्रधान † पात्र ह्या लढाईत होतें.

\* मराठ्यांची बखर भाग २५ पान १४६ कलम ६वें.

† मराठ्यांची बखर भाग २५ कलम ३ पान १४४.

जिकडल्यातिकडे व्यवस्था लावल्यावर नाना,\*सरकारची फौज घेऊन भाऊंच्या फौजेस जाऊन मिळाले.

याप्रमाणे सर्व सैन्य एकत्र झाल्यावर इ० स० १७८६ च्या मे महिन्याच्या ९ व्या तारखेस टिपूच्या प्रख्यात बंदामी† किल्ल्यावर पेशव्यांच्या सैन्याने हल्ला केला. ह्या प्रचंड किल्ल्याचे शहर विस्तृत मैदानांत असून भोंवतीं एक मजबूत तट बांधिलेला आहे. मध्यभागी अश्वघोषी असून तटाच्या बाहेरल्या आंगास दोन बाजेंस-दोळे बळकट किल्ले आहेत. मराठ्यांनी तटवर्ती फाडण्याचा प्रथम उपाय चालविला. पटवर्धनाचे फडण्यांच्या लोकांनी तोफेचा धडाका सुरू केला. शिंदेहोळकरांची फौजही जोराने व एकदिलाने फेर झाडूं लागली. तटाभोंवतीं मराठ्यांचे लोक एकसारखे २० दिवस दांतओंठ खाऊन झटापटी घेत होते, परंतु बंदामीच्या तटाने त्यांस मुदलींच दाद दिली नाही !! पेशव्यांकडील सैन्य गडबडून गेले. किल्लेदारांनीही आंतून तोफांचा भडिमार मराठ्यांवर चालविला.

\* मागे नाना फडणिसांच्या शहाणपणाबद्दल हैदराबादच्या संबंधाने जी गोष्ट सांगितली ती याच प्रसंगां ( बंदामीचा प्रख्यात वेढा ) घडली.

† बंदामीची लढाई — ( करनाटक संस्थानांचा इतिहास-पटवर्धनसरकार-पान—७५ ) आणि मराठ्यांची-बखर भाग २५-कलमें ४ पासून ८.

दोन्हीकडील शेंकडों लोक भाजून मेले. ह्या लढाईत हैदराबादकराचे लोक मात्र लढत असून निझाम-अली आर्धीच सबब सांगून निघून गेले होते व होळकरही टिप्टूचीं इतर ठाणीं घेण्यांत गुंतले होते. झणून शिंद्यांच्या व पेशव्यांच्या सरदारांनांच विशेषेकरून बदामी लढावा लागला.

तट फोडण्याचा कांहींच इलाज चालत नाही असें पाहून मेमहिन्याच्या २० व्या तारखेस शिंद्या लावून तटावर चढण्याचा मराठ्यांनीं प्रयत्न चालविला. तों किल्ल्यामधून ३५००० लोकांची मांड एकाएकीं तटावर येऊन पेशव्यांच्या लोकांस ने धडाधड शिंद्याखालीं ढकलून देऊं लागले. शिवाय किल्ल्यासभोंवार दारूचे बुधले जागोजाग बदामीकरांनीं पुरून ठेविले होते, त्या बुधल्यांना एकदम बत्ती देऊन बदामीकरांनीं पेशव्यांचे सैन्याची पुष्कळ राळ मांडली !

ती नासाडी व ती अप्रतिष्ठा पाहून भाऊ, तात्या आणि महादजी शिंदे खदिरांगारासारखे लाल होऊन गेले. त्यांस तो अपमान सहन न होऊन त्यांनीं एकच गर्जना केली. आणि वीरश्रीजनक भाषणांनीं टिप्टूच्या अघोर कर्माचे मूर्तिमंत पुतळे सैनिकांच्या डोळ्यांपुढें हुबेहूब उभे करून 'आज मारूं किंवा मरूं' असा प्रोत्साह त्यांचे ठिकाणीं उत्पन्न केला.

मग संपूर्ण सैन्याने एकच हल करून किल्लेदारांच्या भडिमारास व दारूच्या भडक्यास न जुमानतां बदामीवर एकदम चाल केली. कांहीं लोकांनीं किल्ल्याच्या तटावर उभे असलेल्या लोकांवर गोळ्यांची अतिवृष्टि केली ! कांहीं लोक जिवाची पर्वा न करितां भराभर शिड्यांवरून चढून जाऊन तटावरील लोकांस तटाच्या आंत व बाहेर झुगारून देऊं लागले आणि बाकीचे सर्व सैन्य निरनिगळ्या मार्गांनीं शिड्या लावून एकदम आंत उतरले !

दृढनिश्चय, एकोपा आणि द्रिष्ट्या या तीन गोष्टी किती अजब कर्तवगारी करतात, त्यांचें दळदळीत उदाहरण दाखवून, पेशव्यांचे लोक आंत शिरतांच किल्ल्यांनील लोकांचें अवसान सुटलें. ते तेथून पळून बदामीच्या दोहों बाजूंस जे दोन किल्ले आहेत, त्यांत जाऊन राहिले व पेशव्यांकडील ज्या कित्येक लोकांनीं त्यांचा पाठलाग केला, त्यांच्या आंगावर मोठमोठे दगड लोटून बंदुकांचाही मारा चालविला. तथापि पेशव्यांकडील सैन्याने कशाचीच पर्वा न करितां वेधडक वर जाऊन दोन्ही किल्ले व बदामी किल्ल्याची गद्दी काबीज केली. किल्लेदार शरण आल्यामुळे त्यास जीवदान दिलें आणि बदामीवर पंतप्रधानांचा विजयध्वज फडकाविला !

बदामी सर झाल्यावर नानाफडणीस परत प-

प्यास आले, आणि हरिपंतांनीं गजेंद्रगड, कोपाळ इत्यादि नामनामी किल्ले एकामागून एक सर करण्याचा झपाटा लाविला. आपल्या संपूर्ण राज्याचें नाक असा जो बदामीचा किल्ला, तो काबीज केल्यामुळे अत्यंत क्रुद्ध होऊन फडक्यांच्या विंध्या करण्याकरितां टिप्पू कडेकोट तयारी करून हरिपंतांवर चालून आला; परंतु सावनूरच्या मैदानांत फडक्यांची उत्तम तयारी पहातांच त्याची कंबर खचली आणि हे पेशव्यांचें सैन्य कसेतरी करून माझे मुलुखांतून परत जावो, असें त्यास होऊन त्यानें तुकोजी होळकराला मध्यस्ति कण्याची विनंति केली आणि आपण तह करण्यास मान्य झाला. ( १७८७ )

ह्याला झालें इतकें शासन पुरें आहे असें हरिपंतान्यांस वाटून त्यांनीं पुढें लिहिल्याप्रमाणें तहाच्या \*अटी टिप्पूकडून कबूल कराविल्या आणि पेशव्यांचें सैन्य पग्त माघारें फिरविणें !

तो तह येणेंप्रमाणें:—

१. कितूर, नरगुंद आणि बदामी हीं तिन्हीं, टिप्पूनें मराठ्यांस दिलीं पाहिजेत !

\* कर्नाटक संस्थानांचा इतिहास-पान ७५ आणि मराठ्यांचा बखर-भाग २५-कलम ८-पान १४८.

२ पंचेचाळीस लक्ष ( ४५००००० ) रुपये टिप्पूने पेशव्यांस दिले पाहिजेत !

३ सावनूरच्या नवावाला टिप्पूने आपल्या मुलखाचा कांहीं भाग दिला पाहिजे !

टिप्पूने तुकोजी होळकराच्या मध्यस्तीने तह केला तो फार दिवस टिकला नाही. आजपर्यंत तो फक्त पेशव्यांची मात्र कुगपत काढीत होता. परंतु इ. स. १७८९-९० चे सुमारास पेशवे, निजाम, आणि इंग्लिश ह्या तिघांचीही मनें दुखवून त्याने आपणास तीन शत्रु उत्पन्न केले. तहाप्रमाणे मराठ्यांस दिलेले कितूर परत हिसकावून घेतले ! आणि वेदनुराजवळ मोठी फौज जमवून सर्व कोंकणपट्टी मराठ्यांपासून परत घेण्याचा त्याने घाट घातला ! लहान मोठ्या कुलाचा विचार न करितां, तुमचा आमचा कांहीं शरीरसंबंध व्हावा, असा गर्वाने निजामाला निरोप पाठवून त्याचा घुस्सा टिप्पूने आपणावर करून घेतला; आणि इंग्लिशांस सहाय्य करणारा जो चावणकोरचा राजा त्याच्यावर हल्ला करून इंग्लिशांबरोबरही त्याने वितुष्ट पाडून घेतले !

अशा रीतीने तिन्ही ठिकाणीं वैरभाव आणि वैमनस्य ह्यांची समृद्धि केल्यामुळे, त्या तिघांनीं, साधारण, शत्रु जो टिपूसुलतान ह्याचें उन्मूलन करण्याचा निश्चय केला. निजाम, पेशवे, आणि इंग्लिश



ह्यांचा पुणें मुक्कामीं बेत ठरला कीं, \*तिघांनीं मिळून सुलतानावर मोहिम करावी आणि टिप्पूकडून जो मुलुख व जी खंडणी येईल ती तिघांनीं सारखी वांटून घ्यावी. शिवाय स्वतंत्र रीतीनें कोणी मुलुख मिळविल्यास त्याची हिस्सेरसी न करितां संपादका-नेंच त्याचा पूर्ण उपभोग घ्यावा.

याप्रमाणें विचार ठरल्यावर तिघांकडील थोडे आपला जयत सरंजाम घेऊन बाहेर पडले. मुंबई-हून दोन पलटणें व सहा तोफा घेऊन कॅप्टन् लिट्ल् साहेब आंबेघाटांतून वर चढले. मोगलांचें सेनापत्य निझामानें पतकरलें आणि परशुरामभाऊ पटवर्धन पंतप्रधानांच्या सैन्यावर अधिपति असा झळकूं लागला.

शिंदेहोळकरांसारखीं मोठमोठालीं धेंडें एकीकडे टाकून टिप्पू सारख्या जबरदस्त शत्रूवर चालून जाण्याकरितां परशुरामभाऊंस स्वतंत्र सेनाधिपत्य मिळणें ही लहानसान गोष्ट नव्हे. पेशव्यांच्या दरबारीं ह्या अलौकिक पुरुषाचें तेज कांहीं विलक्षण पडत असून पराक्रमपर्वताच्या अत्युच्च शिखरावर हा भाग्यशाली पुरुष त्या कालीं पूर्णपणें स्थानापन्न झाला होता, ह्याविषयीं त्याचें स्वतंत्र सेनाधिपत्यच साक्ष देत आहे. असो.

\* पटवर्धन सरदारांचा इतिहास-पान ७६ व मराठ्यांची बखर-भाग २६-कलमें १-३.

परशुरामभाऊ आणि कॅप्टन् लिट्ल हे सैन्यास-  
हवर्तमान करनाटकांतून जात असतां असा चमत्कार  
झाला कीं टिप्पूची रयत परशुरामभाऊंच्या लोकोत्तर  
शौर्यास भुलून जाऊन खुलतानाचें जूं दूर झुगारून  
देऊं लागली व त्याचे लोक भराभर भाऊंच्या  
हाताखालीं चाकरी करण्यास सिद्ध\* झाले,  
आणि भाऊंच्या सैन्यसमुद्रास अकस्मात् भरती  
येऊन पलटणीखेरीज फक्त मराठ्यांचीच फौज  
१०००० स्वार आणि ३००० पायदळ जमली.

इ. स. १७९० सालीं ऑगस्ट महिन्या-  
च्या ११ व्या तारखेस भाऊ, कृष्णा<sup>१</sup> उतरले आणि  
वांटनें लहानसान ठाणीं घेत घेत १८ व्या तारखेस  
ते धारवाडाजवळ येऊन धारवाडच्या किल्ल्यावर  
व शहरावर त्यांनीं अकस्मात् हल्ला केला.

धारवाड किल्ल्याचें स्वामित्व बद्रिजमालखान  
या नांवाच्या शूर पुरुषाकडे होतें. परशुरामभाऊ  
ह्या मोहिमेंत एकटेच नसून अंगराजाचा पुत्र कुमार  
वृषसेन जसा कुरुक्षेत्रामध्ये झगडत होता, त्याप्र-  
माणें शस्त्रविद्येची परीक्षा देण्याकरितां भाऊंनींही  
आपला छावा-आप्पासाहेब-यास युद्धाच्या ऐन  
गर्दीमध्ये मोक्कळें सोडलें होतें !

\* मराठ्यांची बखर-भाग २६-कलम ४-ओळी १-१२.

\* या धारवाडच्या लढाईत इंग्लिश आणि पेशवे फारच खेहभावाने आणि एकजुटीने वागले. त्यांनीं जातिभेद किंवा आपपरभाव यत्किंचित्ही मनांत न आणितां प्रीतिवंत सहोदराप्रमाणे ते एकमेकांस सहाय करीत होते. कॅप्टन लिट्ल् मोहव ह्यांनीं तटावर चढून मोठ्या शौर्यानें ती पेठ हस्तगत केली, परंतु त्यांस जबर जखमा लागल्यामुळे तो किल्ला आप्पासाहेब यांचे स्वाधीन करून ते छावणींत निघून गेले. पुढे बद्रिजमालखानाने पेशव्यांचे सैन्याशीं मोठ्या निकराची लढाई केली, व आप्पासाहेबांकडून तो किल्ला पुनः घेतला, परंतु ती मानखंडना मराठ्यांस सहन न होऊन त्यांनीं पुनः खानावर चाल केली आणि त्याचा पराभव करून किल्ल्यावर मराठ्यांचा झेंडा रोविला !

किल्ला स्वाधीन करते वेळीं बद्रिजमालखानाने भाऊंशीं करार केला होता कीं, किल्ल्यांनील सामानाची नासधूस न करितां जशाचातसाच किल्ला तुमचे ताब्यांत देईन. परंतु भाऊ किल्ल्यांत जाऊन पहातात तों मोठमोठ्या तोफांची व दारूगोळ्याची सामुग्री नासून टाकिली आहे. तेव्हां ते संतप्त होऊन बद्रिजमालाची निर्भत्सना करून ह्मणाले

\* कर्नाटकांतील संस्थानांचा इतिहास-पटवर्धन सरदार-पान ७६-७७.-मराठ्यांची बखर-भाग २६-कलमें ३-४.

कीं—तुझा यवनांचा कधीं ही कोणी विश्वास धरूं-  
नये, हैदरअली असाच दगलवाज असून तेंच व्रत  
पुढें टिप्पणें व तुझीं चालूं केलें आहेत. तुझीं लोक,  
बोलल्या बोलाला कधींच जागला नाहीत. गुत्ती व  
नरगुंद प्रकरणांत असाच विश्वासघात करून आपल्या  
तोंडाला चिरकालिक काळोखी लाऊन घेतलीत.

भाऊंच्या तोंडचीं तीं मर्मभेदक भाषणें ऐकतांच  
जमालखान् खवळून गेला. तो मोठ्या कुलांनील अ-  
सून तलवारीच्या कामांत ही तें टिप्पूच्या खालो-  
खालचेंच एक प्रकरण होतें. त्याला भाऊंचें भाषण  
दुःसह होऊन जवळच्या लोकांस त्यानें लागलीच इ-  
शारत दिली, आणि 'काटो, काटो, बम्मन्कु काट  
डालो' असा गंभीर शब्द करून किल्ल्यांतून जात  
असतां तो ५००० लोकांनिशीं भाऊंवर एकदम  
तुटून पडला ! !

भाऊ व त्यांचे लोक सावध होतेंच. त्यांनीं ती उ-  
डी पहातांच खानाच्या लोकांचे वरच्यावरच तुकडे  
उडिवले, खान घायाळ होऊन पळत असतां त्याला  
पकडून अतुर्भुज केलें आणि सर्व माल मलियत व  
युद्ध सामुग्री गोळा करून कुशाळगड नामक जवळ-  
चा किल्ला घेण्याकरितां तिकडे चाल केली !

परशुरामभाऊ, टिप्पूसुलतानाची धारवाडाकडी-  
ल ठाणीं एका पाठीमागून एक घेत असतां म्हैसुरा-

कडे ही अशीच धामधुम सुरू होती. हिंदुस्थानचे गव्हर्नर जनरल लॉर्ड कॉर्नवॉलिस् त्यांनी फौजेचा लगाम जातीने हाती घेऊन श्रीरंगपट्टणामध्ये टिप्पूला कोंडून ठेविले होते. परंतु त्यांना पट्टणाचा वेढा लवकरच उठिवणे भाग पडले. कारण श्रीरंगपट्टणास वेढा पडण्यापूर्वीच सुलतानाने म्हैसूरच्या आमपासचे मुख्य जाळून पोळून टाकिले होते. त्यामुळे इंग्लिशांच्या सैन्याला घासदाण्याची टंचाई पडून जवळची सामुग्री ही खल्लाम झाली. इंग्लिशांचे लोक अन्नान्न करू लागले. पोटांत अन्न नसल्यामुळे गॅलितशस्त्र होऊन पटापट प्राण जाऊ लागले ! कित्येकांनी ओझी वाहण्याची जनावरे कापून जटग्राहीची शांति करण्याचा यत्न केला. परंतु कैक दिवस उपासमार झालेल्या जनावरांच्या अस्थिपंजरापासून विचांच्याची क्षुधा ती काय दूर होणार ! चाहोंकडे माणसाला माणूस खाऊन टाकण्याची पाळी आली.

हा दुर्धर प्रसंग आपल्या लोकांवर आलेला पाहून

---

× पेशव्यांची बखर- सवाईमाधवराव-पान १५४ ओळी २२-२५ व पान १५५ ओळी १-६. टिपेसुद्धां. मराठ्यांची बखर भाग २६ कलम ८

\* सोजीर लोकांनीं दोरे कापून खाली ?— पेशव्यांची बखर—सवाईमाधवराव पान १५४ ओळ २४ पहा.

लॉर्ड साहेबांची कंबर खचली. त्यानीं परशुरामभाऊं-  
स धारवाडाकडून ताबडतोब येण्याविषयीं निरो-  
पावर निरोप पाठविले. नानाफडणिसाकडेही डांकेवर  
डांक पाठवून गुदरलेला प्रसंग टाळावा ह्मणून पुण्या-  
हून कुमक मागविली. टिप्पूला इतका जेरीस आणला  
असतां आतां थोडक्या साठीं तो सर्व यत्न निष्फळ  
होणार हें पाहून लॉर्ड कॉर्न वॉलिस यांस अत्यंत  
वाइट वाटलें. परंतु बरेच दिवस झाले तरी भाऊ  
किंवा नाना यांचे कडील कांहींच मदत येत नाही  
असें पाहून कॉर्नवालीस यांचा धीर सुटला आणि-  
त्यानीं श्रीरंग पट्टणाचा वेढा उठवून ते परत येऊं  
लागले.

कॉर्नवालिस यांच्या निरोपा प्रमाणें धारवाडाहून  
च पुण्याहून कुमक निघाली व ही बातमी लॉर्ड सा-  
हेबांस पांचविण्या करितां स्वारांच्या दोन टोळ्याही  
हैसुराकडे पुढें पाठविल्या होत्या. परंतु त्या टोळ्या  
थेट व्हाइसराय पर्यंत येऊन न पोहोचतां टिप्पूच्या पेंढा-  
ऱ्यांनीं व बेरडांनीं त्या वाटेतच कापून काढिल्या;  
त्यामुळे लॉर्ड साहेबास तिकडली कांहींच बातमी  
लागेना.

श्रीरंगपट्टणाचा वेढा उठवून इंग्लिशांचे लोक तेथून  
निघताहेत, इतक्यांत दूर अंतरावर धुळीचे लोट दिसूं  
लागून हजारों स्वाराच्या टोळ्या मोठ्या वेगानें घोडे

फेंकीत आपणाकडेसच येत आहेत असें कॉर्नवॉलिस यानें पाहिलें; परंतु हे आपणास मारण्याकरितां आले आहेत किंवा मारण्याकरितां आले आहेत याचा त्यास कांहींच अदमास न लागून कदाचित् ते शत्रू कडील असतील या शंकेनें त्यांच्यावर गोळी टाकण्याचा हुकुम आपल्या पलटणीस देणार, तो लॉर्ड साहेबांस कळून आले कीं हें परशुरामभाऊंचेंच सैन्य असून आमचे प्राण वांचविण्याकरितांच ईश्वरानें ह्या आणीबाणीच्या प्रसंगीं त्यांस पाठविलें आहे !!

भाऊंचें सैन्य येतांच इंग्लिशांस पराकाष्ठेचा हर्ष झाला. कारण भाऊंचे लोकांजवळ अन्नसामुग्री व घासदाणा भरपूर असून त्यांनीं आल्या बरोबर मरणोन्मुख झालेल्या लोकांस पोटाभर अन्न † चारलें व सहस्रावधी लोक काळाच्या दाढेंतून काढून अजरामर कीर्ति संपादन केली.

भाऊंचे सैन्याची मदत पोंचल्यावर लवकरच पुण्याहून नानाफडणिसांनीं पाठविलेली मदत येऊन पोहोचली; शिवाय हरिपंत फडके ही फौजे सहित येऊन दाखल झाले. तेव्हां गव्हरनर जनरल लॉर्ड

† पेशव्यांची बखर—सवाईमाधवराव—पान १९४-१९५, ओळ १ ली.

\* मराठ्यांची बखर—भाग २६-पान १६७-कलम ८ आणि मोडककृत कर्नाटकांतील संस्थानांचा इतिहास पान ७८.

कॉर्न वालिस यांस पुनः उमेद येऊन त्यांनीं श्रीरंग-  
पट्टणांत टिप्पसुलतानाला पिटून लाविलें आणि शह-  
राला पुनः वेढा घातला !

इतक्यांत थोरल्या सैन्याची एकेच ठिकाणीं नि-  
रर्थक कुचंबणी होणें बरोबर नाहीं असें भाऊंस वा-  
टून त्यांनीं हरिपंत फडक्यास लॉर्ड साहेबांच्या मद-  
तीस ठेविले. आणि आपण लिटल साहेबासहवर्त-  
मान सिरा, निजिगल इत्यादि ठाणीं घेण्याकरितां  
उत्तरेकडे चालले.

परशुरामभाऊ म्हैसूरकराच्या मुलखांतून जात  
असतां किल्ल्यामागून किल्ले काबीज करीत चालले !  
देवरायदुर्गाच्या आसपासच्या पेटा भाऊंनीं जाळून  
फस्त केल्या ! कारण त्या किल्ल्याचा किल्लेदार फा-  
रूच बेमानपणानें वागला. पुढें घासदाणा संपल्याचें  
निमित्त करून भाऊ चित्रदुर्गाकडे गेले ! तेथें ३००  
लोकांचीं टोळी भाऊंवर एकदम चाल करून आली !  
तितक्यांसही कापून काढून किल्ला घेण्याचा यत्न  
भाऊंनीं आरंभिला. चित्रदुर्गाचा बंदोबस्त उत्तम  
प्रकारचा असल्या कारणानें तो हातीं येणें कठिण  
आहे असें भाऊंस वाटलें. भाऊंनीं साम, दाम, दंड,  
भेद, यां नीतिचतुष्टयापैकीं चौथ्याचीही योजना क-  
रून पाहिली. परंतु व्यर्थ. कांहीं केल्या किल्ला हातीं  
येईना. तेव्हां त्या किल्ल्याच्या नादीं न लागतां भा-



ऊनीं दुसरे कित्येक किले हस्तगत केले ! या पराक्रमी पुराषाचा दरारा म्हैसुरकराच्या सर्व मुलखांत वसत चालला ! ह्या जयशाली पुरुषसिंहाची गर्जना सुलतानाच्या सर्व प्रांतांत गरजू लागली ! पटवर्धनांचे अनेक बळी घेऊन जी अपराधमालिका सुलतानाने गुंफिली होती, तिजबद्दल भाऊनीं ह्यांबळीं मनमुरक प्रायश्चित देऊन चांगलाच हात उगवून घेतला. खेळांतील बुदबळांमध्ये घोड्यांच्या चौफेर शहाने राजा अडला असतां, फरजीसारखीं दुसऱ्या बाजूचीं नामीनामी मोहरीं जसा धुव्वा उसळून देतात, त्याप्रमाणे श्रीरंगपट्टणामध्ये टिप्पूला लार्डसोहबांचा शह वसतांच, भाऊंची तिकडे फत्ते होत जाऊन म्हैसुरकराच्या मुलखावर पुरताच खराटा फिरला !!

भाऊनीं श्रीरंगपट्टणास यावे अशाबद्दल लार्ड कॉर्नवॉलिस् यांचा निरोप आला. परंतु हातचें सोडून पळत्याच्या पाठी लागणें इष्ट नाही असे समजून त्यांनीं ह्या निरोपाकडे कानागाडाच केला, आणि आजारीपणाची सबब सांगून ते चित्रदुर्गापाशींच प्रांता मागून प्रांत, किल्लयामागून किल्ले सर करीत चालले !

चित्रदुर्गाहून निघून बेदनूर प्रांत हस्तगत करण्याकरितां परशुरामभाऊनीं तिकडे मोर्चाफिरविला. वाटेत होळीआनोर किल्ला लढून घेतला ! पुढें तुंगभ-

ब्रानदीचे कांठांनै जात असतां शिमोगा किल्ला लागला. तो कावीज करण्याकरितां भाऊंनीं किल्ल्या-  
ला वेढा दिला ! इतक्यांत भाऊनां बातमी लागली कीं जवळच्या दाट झाडींत कोणी रेझासाहेब नांवा-  
चा टिप्पूचा भाऊबंद ८०० स्वार, ७००० पाय-  
दळ व १० तोफा इतका सरंजाम घेऊन उतरला आहे ! तेव्हां त्या साहेबाची हालहवाल पहाण्याकरि-  
तां भाऊंनीं आपल्या पुत्राची तिकडे रवानगी केली,  
व बरोबर नदनीकरितां कॅप्टन् लिट्ल यांस दिलें.

रेझासाहेब उतरला होता तें स्थळ फारच भयप्रद  
होतें. तें ठिकाण तुंगेच्या तटापासून कांहीं अंतरावर  
असून जवळ किर् झाली होती. उजवे बाजूस तुं-  
गानदी. डावे बाजूला एक सुळक्यासारखी टेकडी.  
अघाडीस व पिच्छाडीस बांबूच्या वेदांची गर्दी असू-  
न मागच्या बाजूनें मात्र थोडीशी वाट होती !

कॅप्टन लिट्ल, व रामचंद्र परशुराम रेझासाहे-  
बावर जातांच त्यांनीं फेर झाडून पहिली सलामी  
दिली. रेझा चांगल्या लढवय्यांपैकींच होता. त्यानें  
ही, काळ्यागोऱ्यांची दुकल आलेली पाहून बाणामागू-  
न बाण व गोळ्यामागून गोळा सुरू केला. लढाई  
मातबर माजली ! दोहोंकडील शेंकडों लोक पडले.  
कैक पाडाव झाले. इंग्रजी पलटणीवरील कित्येक  
कामदार जायबंदी झाले. रेझासाहेबानें कित्येक वेळां

१२० परशुरामभाऊ पटवर्धन यांचे पराक्रम.

आप्पासाहेबास मागे हटवावे, परंतु लिटल साहेब व लिटल पटवर्धन यांनी पुनः लगट करून रेझावर सरशी करावी !

याप्रमाणे झटापट चालली असतां भाऊही शिमोगा किल्ल्याचे काम आटपून आपल्या पुत्राचे हस्तकौशल्य पहात कौतुकाने दूर उभे राहिले. इतक्यांत रेझा वेगाने धांवत येऊन त्याने आप्पासाहेबावर हल्ला केला आणि त्याचा फडशा उडवून टाकण्याविषयी त्याने आपल्या लोकांस उत्तेजन दिले !

पुत्रावरील हे अरिष्ट टाळण्याकृति भाऊ, रेझावर चालून जातील असे जवळच्या लोकांस वाटले होते. परंतु भाऊंनी जाग्यावरून यत्किंचित्ही न हालतां, शांतपणाने उत्तर दिले कीं ' आजची\* लढाई आप्पाची, त्याच्यावर सोंपविलेली कामगिरी पटवर्धनांच्या शांलाप्रमाणे त्याने हरतऱ्हेने ब्रजाविलीच पाहिजे. मग त्यांत तो मारो किंवा मरो. आम्हीं त्यास आज सहाय्य करूं इच्छित नाहीं. पटवर्धनांचे पुरुष आजपर्यंत कधींच दुसऱ्याच्या ओंजळीने पाणी

\* मोडकळुत कर्नाटकांतील संस्थानांचा इतिहास उत्तरार्ध भाग २ पान ७९—८०. ओळ १—३.

‡ ह्या ठिकाणी कविकुलगुरु कालिदासोक्तीचीच स्फूर्ति होतः—  
नचान्यतस्तस्यशरीररक्षा, स्ववीर्यगुप्ताहिमनाः प्रभृतिः ॥

रघुवंश सर्ग २ श्लोक ४.

प्यायले नसून ते स्वपराक्रमानेंच प्रकाशित झाले आहेत.' !!!

आहा ! काय त्या पटवर्धनप्रभूची योग्यता ! कोण कुलाभिमान हा ! काय छाती ! किती दिलदारीचें भाषण हें ! प्रत्यक्ष पोटचा गोळा जळून खाक होण्याचा समय आला असतां, खऱ्याखऱ्या क्षत्रियाप्रमाणें छातीला हात लावून वर सांगितलेलें भाषण तोंडावाटे काढणारे, आणि त्याप्रमाणें आचरण करून दाखविणारे, परशुरामभाऊसारखे लाल, दिनदुनियेंत कितिकसे सांपडतील बरें ? ! !

असो. भाऊ आपल्या मुलाची तर्फे घेण्यास ह्या वेंळीं जसे नाखुष होते त्याप्रमाणेंच त्या पटवर्धनाच्या वक्त्यानेंही बापाच्या मदतीची मुदलीच अपेक्षा केली नाहीं. रेझा साहेबाचा हल्ला येतांच अप्पासाहेबानें जीवावर पाणी सोडून तो हल्ला मार्गे फिरविण्याचा दीर्घ प्रयत्न चालविला. परंतु ती गोष्ट अप्पाच्या मगदुरापलीकडची आहे, असें पाहून कॅप्टन लिट्ल् साहेब आपल्या रणबंधूस सहाय्य करण्याकरितां धांवला, आणि रेझा साहेबाला मोठ्या शर्थानें मार्गे हटवून त्याचा अगदीं मोड केला; व ती जागा आपल्या स्वाधीन करून घेतली. नंतर आणखी कित्येक ठाणीं घेतघेत भाऊ बेदनुराकडे वळले, आणि ह्या प्रौढप्रताप पुरुषाचा यशोदधि उत्तरोत्तर विस्तृत

होत चालला ! नेपोलियन बोनापार्ट जसा पाश्चात्य प्रदेशांत एकसारखा गर्जून राहिला होता व प्रसिद्ध हॅनिबॉल यानें ज्याप्रमाणें सर्व रोमराज्य हालवून सोडलें होतें, त्याप्रमाणेंच आमचा इंदियन् हॅनिबॉल परशुरामभाऊ, पेशव्यांच्या अमदानींत उदयास येऊन, सर्वाईमाधरावांच्या वेळीं तर हा अजब तारा सर्व दक्षिणप्रांतांत चमकून राहिला ! !

बेदनुराफडे अधिकाधिक मुख्य काबीज करून पंत प्रधानाची सत्ता आणखी कित्येक ठिकाणीं बसविणार, इतक्यांत भाऊंनां पुण्याहून नानाफडणिसांचीं पत्रावर पत्रे येऊं लागलीं कीं, आतां पुढें कोठें न जानां श्रीरंगपट्टणास लॉर्ड कॉर्नवॉलिस यांचे मदतीस होईल नितक्या त्वरेनें जाऊन टिप्पूची मोहीम निकालास लावावी. शिवाय लॉर्डसाहेबांनींही भाऊंच्या सहाय्याशिवाय टिप्पूच्या वेढ्याचें काम शेवटास जात नाहीं असें पक्कें जाणून भाऊंनीं त्वरित पट्टणास येण्याविषयीं निकडीचे निरोप पाठविले. या वरील कारणामुळे व कमरुद्दीन या नांवाचा टिप्पूकडील कौणी सरदार भाऊंना अडविण्याकरितां येत होता त्याजबरोबर लढाई करण्यास तें स्थल अगदीं निरुपयोगी आहे, असें जाणून परशुरामभाऊंनीं पुढें जाण्याचा बेत रहित केला; आणि कॉर्नवॉलिस यांस

सहाय्य करण्याकरितां ते फौजेसह श्रीरंगपट्टणास धांवत आले.

भाऊ पट्टणास पोहोंचल्यावर त्यांना विशेष रक्तपान करण्याची जरूरच पडली नाही. कारण श्रीरंगपट्टणांत टिपू कोंडला गेल्यावर त्यानें कांहीं वेळ जो धिंगाणा मांडला होता, ती त्याची धडपड हळू हळू कमी होत जाऊन भाऊ येण्याच्या सुमारास तो अगदीं रकमीस आला. आणि त्यानें खालीं लिहिल्याप्रमाणें तह करण्याविषयीं कबूली दाखविली. तो तह<sup>†</sup> असाः—

१. टिपूनें आपल्या मुलखापैकीं निम्मे मुलूख त्या तिघाजणांस ( पेशवे, निजाम, इंग्लिश ) द्यावा.

२. टिपूनें १,६५,००,००० रुपये रोख रोकड दंडादाखल त्या तिघांच्या स्वाधीन करावें.

३. टिपूनें आपले २ मुलगे ओलीस द्यावें.

श्रीरंगपट्टणची मोहीम शेवटास नेऊन भाऊ परत येतात तों त्यांस कोल्हापुरकरावर जाण्याची नानांनीं आज्ञा दिली. पटवर्धन श्रीरंगपट्टणच्या मोहिमेंत

\* मराठ्यांची बखर भाग २६ कलम ११ पहा.

† ही लढाई झाल्यावर १७ तोफा व आणखी कांहीं जड सामान पुण्यास पोहोंचविण्याचें काम भाऊंवर सोंपविलें होतें. तें सामान घेऊन भाऊ पुण्यास येत असतां वाटेवर टिपूकडील बेरडांनीं भाऊंस बराच त्रास दिला ( कलम १३. )

गुंतले आहेत हे पाहून कोल्हापुरकरांनीं आसपासच्या मुलखांत आवाडाव सुरू केली होती. त्याबद्दल कोल्हापुरकरांचे पारिपत्य करण्याची आज्ञा नानाकडून होतांच भाऊंचे चिरंजीव रामचंद्रराव आप्पा यांनीं ती मोहीम करण्याची फार उत्कंठा दाखविली. त्यावरून भाऊंनीं त्यास जाण्याची आज्ञा दिली. रामचंद्रराव कडेकोट सैन्यानिशीं निघाले. त्यांच्या व कोल्हापुरकरांच्या सैन्याची गांठ अळतें गांवाजवळ पडली. फिरंग्यांचीं पलटणें गांवांत शिरून त्यांनीं पेठा लुटण्यास, सुरुवात केली. जनार्दनपंत सुभेदार यांनीं तोफांचा भडीमार चालविला. आणि रामचंद्ररावांनीं एकसारखी गोळ्यांची व बागांची वृष्टि करून कोल्हापुरकरांच्या सैन्यास जर्जर करून सोडिलें.

ह्या लढाईचें वर्तमान कोल्हापुरचे महाराजांस कळतांच त्यांनीं सर्जेराव घाडग्यास कुमक घेऊन जाण्यास सांगितलें. त्याप्रमाणें रत्नाकरपंत दिवाण ह्यांनीं सैन्य घेऊन ते रामचंद्रराव आप्पावर जाऊन तुटून पडले. ह्या झटापटींत आप्पासाहेबांच्या डोक्यावर मोठी जखम पडून ते अत्यंत विव्दळ झाले ! पुढें शिरगांव पर्यंत शत्रूंनीं त्यांचा पाठलाग केला. विव्दल धोंडदेव आणि बाबाफडणीस ह्यांना ही या लढाईत जखमा लागल्या. आप्पासाहेब एकटे सांपडून सर्जेराव घा-

टग्यानें त्यांस पालखींत घातलें आणि महाराजाकडे नेलें !

महाराजांनीं आपांचा बहुमान करून त्यांस वखें दिलीं ! व पांच गांव बक्षिस दिले. ही बातमी भाऊंस कळतांच हा आपला अपमान कोल्हापूरकरांनीं केला हें त्यांच्या तेव्हांच लक्षांत आलें. मग भाऊंनीं सैन्य जमा करून कोल्हापूर करावर चाल केली; आणि गंगाधर गोविंद याजकडून तोफांचा भडिमार सुरू केला. बाबासाहेब, रघुनाथराव नीळकंठ, आणि चिंतामणराव आपा ह्यांसही सैन्याबरोबर घेतलें.

कृष्णच्या पलीकडे गेल्यावर उदबाव येथें भयंकर संग्राम सुरू झाला, व टेंबलाईच्या माळावर कोल्हापूरकरांची पुष्कळ नासाडी होऊन पटवर्धनापुढें त्यांच्या सैन्यानें हात टेकिले ! नंतर उभयतामध्ये तह होऊन, कोल्हापूरकरांनीं पुन्हां उषद्रव देऊं नये, त्यांनीं ३ लक्ष रुपये खंडणी द्यावी व दोन सरदार ओलीस द्यावे अशीं कलमें ठरलीं.

याप्रमाणें रणभूमीवर परशुरामभाऊ झगडत आहेत तो त्यांस पेशवेदरबारांत थोंडें मन घालवें लागलें. त्याचें वृत्त असें:—मसलती व महत्वाकांक्षी महादजीला पुण्यांत मोठमोठे व्यूह रचावयाचे होते. ह्मणून उत्तरेकडे विजयी झाल्यामुळें पातशहाकडून दिल्लीच्या वजिरीचीं वखें जीं त्यास मिळणार होतीं, तीं



“ मला न देतां आमचे यजमान जे पेशवे यांस द्यावीं ” अशी शिंद्यानें दिल्लीच्या पातशहाजवळ विनंती केली. त्या विनंतीस मान्य होऊन तो वजिरा-नीचा मान पेशव्यांस देण्याकरितां पातशहानें शिंद्याजवळ दिला, आणि मग महादजीची स्वारी पुण्याकडे आपलें सर्व वैभव आणि ऐश्वर्य घेऊन वळली ! ( १७९२।९३ . )

ह्या सुमारास सवाईमाधवरावांचें वय १९ वर्षांचें असून त्यांच्या तारुण्यदशेस नुकती कोठें सुरवात झाली होती. राज्याचा सर्व कारभार नाना फडणिसांनीं आटफलेला असल्यामुळें व पटवर्धनासारखे, फडण्यासारखे, आणि शिंदेहोळकरासारखे, वीर परशूचें चंदन उडविण्यासाठीं निरंतर दक्ष असल्याकारणानें ह्या प्राच्यप्रभूचा वाल्यदर्शेतीलकाल ऐष आरामांत व सुखांत गेला. तथापि हा रंगेल गडी शूरत्वांत, शहाणपणांत, व राज्यनीतींत कमी होता अशी मुळींच गोष्ट नाही. बाळाजी विश्वनाथाच्या वंशास योग्य असें शौर्य सवाईमाधवरावांच्या अंगीं हातें असें खडर्चासारख्या ज्या कित्येक लढाया झाल्या त्यावरून सिद्ध होतें. सवाई माधवरावांचें स्वास्थ्य पुढें पुढें कमी होत चाललें. कारण त्यांला नाना फडणिसाची ताबेदारी व स्वतःची परतंत्रता, हीं न आवडून नानाविषयीं त्यांचें मन किंचित् विट्ट

लागलें. तरीसुद्धां नानांचें चातुर्य व राज्याविषयीं त्यांची दक्षता हीं तो पूर्णपणें ओळखीत असून पेश-  
व्यांच्या अफाट राज्याची बळकटी आणि सुरक्षित-  
पणा हीं एकट्या नाना फडणिसावर अवलंबून आहेत  
याविषयीं माधवरावांची बालंबाल खात्री होती.

महादजी शिंदे मोठा अर्जवी, गोडबोल्या आणि  
दिलदार पुरुष होता. त्याचा दिल्लीच्या दरबारांत  
बसलेला दरारा व त्याचा पराक्रम आणि संपत्ति  
ह्यांच्या योगानें पुण्यांतील मुत्सद्दी मंडळ चपापून  
गेलें होतेंच; तशांत स्वामीभक्ति दाखविण्याच्या मि-  
षानें हिंदुपदबादशहापासून वजिरातीची सनद घेऊन  
आल्यावर तर मंडळींचीं धावीं फारच दणाणून गेलीं.

पाटिलबोवा आल्याबरोबर त्यांनीं सरकारची भेट  
घेऊन मोठ्या अदबीनें विनंति केली कीं 'मी श्रीमं-  
तांचें दर्शन घेण्यासाठीं हिंदुस्थानांतून' इतक्या लांबवर  
आलों. माझेबरोबर लाख फौज असून तिलाही  
श्रीमंतांच्या पायाचें दर्शन व्हावें. सरकारच्या भेटी-  
चा अलभ्य लाभ पुनः कोठून प्राप्त होणार ? ह्याक-  
रितां श्रीमंतांनीं कृपावंत होऊन मजदीनांच्या वि-  
नंतीस मान द्यावा."

महादजीचा अशा रीतीनें उपक्रम करण्यामध्ये  
मोठा मतलब होता. त्याचा हेतु असा होता कीं

\* पेशव्यांची बखर-सवाई माधवराव-पान १५८ ओळी २०-२८.

सवाईमाधवरावाला आपल्या सैन्याची कवाईत, कंपूची रचना, स्वतःचें ऐश्वर्य, आणि लष्कराचें वैभव-हीं दाखवून त्यास थक्क करून सोडावें आणि मग क्रमानें आपले इष्ट हेतु सिद्धीस न्यावेत.

शिंद्याचा हा हेतु पूर्णपणें सिद्धीस गेला. कारण त्याच्या विनंतीप्रमाणें श्रीमंत सवाई माधवरावाची स्वारी विनायकगजावर बसून मोठ्या थाटमाटानें शहरा बाहेर पडतांच शिंद्याचे\* कंपू, त्याचे घोडे-स्वार, तोफांची मांड, सैन्याची टापटीप व कवाईत, भरजरीचे पोषाख, किनत्तापी कंपडे, मौल्यवान आणि रत्नजडित अलंकार इत्यादि गोष्टी पाहून सवाई माधवरावासुद्धां सर्व पेशवेमंडळ गारिगार होऊन गेलें ! त्याच्या जयत् युद्धकुशल सैन्याचा विस्तृत समूह पाहून शिंद्याच्या शक्तीविषयीं मंडळींनीं तोंडांत बोटें घातलीं; आणि यःकश्चित् मनुष्य इतक्या ऐश्वर्यास चढलेला पाहून सर्वांनां अचंबा वाटला.

पहिल्या प्रथमच मंडळी इतकी थिजलेली पाहून पाटिलबोवांना बराच दम आला, आणि त्यांनीं पुनः वेळ साधून माधवरावाजवळ हळूंच गोष्ट काढिली कीं, 'स्वामि† सेवेसाठीं हाडांचीं काडें करून, जीव

\* पेशव्यांची बखर—सवाईमाधवराव—पानें १५९-१६० पहा.

† पेशव्यांची बखर—सवाईमाधवराव—पान १६० ओळी १८-३०.

अनेक प्रसंगीं धोक्यांत घालून व पातशहाची मर्जी संपादन करून श्रीमंतांसाठीं दिल्लीहून आणलेल्या वजिरातीच्या वस्त्रांचा, सरकारांनीं स्वीकार करावा, त्त्वणजे हा महादजी आपल्याला धन्य धन्य मानील ! ! '

महादजीच्या मित्राच्या भाषणांनीं, त्याच्या आर्जवी आणि तोंडपुजेपणानें व त्याच्या पराक्रमानें आणि वैभवानें बिचारा भोळा सवाईमाधव अगदीं भुलून गेला. आणि त्याला त्या हिंदुस्थानी मांत्रिकाचें अंतरंग थत्किंचित्ही न कळतां, बाह्य डामडौलावर भुलून जाऊन तो किताब स्वीकारण्याविषयीं त्यानें होकार भरला.

महादजी शिंद्याच्या या मायीक जालामध्ये न सांपडणारे असे नानाफडणिसासारखें कित्येक दूरदृष्टि आणि चतुर पुरुष होतेच. नानांनां हा तमाशा पाहून काडिमात्र आनंद न होतां पुढेलें भविष्य त्यांना आधींच दिसत होतें. पेशव्यांना ती पदवी योग्य नाही अशाबद्दल त्यांनीं माधवरावाला पुष्कळ समजावून दिलें. पुढें होणारें शिंद्याचें प्राबल्य, पेशवाईचा त्हास आणि शिंद्याचें कौटिल्य हीं नानांनीं पेशव्यांस व्यक्त करून दाखविलीं. परंतु व्यर्थ. त्या बिचाऱ्या भारलेल्या माधवरावास तो प्रकार कोठून उमजणार ?

शिंद्यानें आणलेल्या किताबाची स्थिति खरोखरच

फडणिसांच्या ह्मणण्याप्रमाणें होती. कारण त्या वकीलमुतलख पदवीच्या सनदेमध्ये पेशव्यांना महाराज, आदिराज, इत्यादि भपकीदार किताबांनीं मंडित केले असून सर्व कारभार पाटिलबोवांनींच पेशव्यांचे हस्तक होऊन हाकावा असा मतलब होता ! !

असो. पेशव्यांचें अनुमत मिळतांच शिंद्यांनीं ती पदवी देण्याचा मोठा टोलेजंग समारंभ केला. तो असा—

\* शनवारच्या वाड्यापासून तों थेट वानवडीपर्यंत मखमाली मोठमोठे, भपकीदार डेऱ्यांची रांग लावून दिली होती. शेवटच्या थोरल्या मौल्यवान राजडेऱ्यांत मोंगल बादशहाच्या तक्तासही लाजविणारें असें एक सुंदर तक्त मांडले होतें. वाटेनें दुतर्फा फुलांच्या जाळ्या लावून दिलेल्या होत्या. कंपूची व घोडेस्वारांची मांड रस्त्याच्या दोन्ही बाजूस अप्रतिम उठवून दिली होती. स्वारांचे व घोड्यांचे मौल्यवान झकझकीत अलंकार, लोकांचे भरजरीचे भरगच्ची पोषाख, सूर्याच्या प्रतिभेनें प्रकाशित झालेल्या शस्त्रांचा लखलखाट, आणि प्रेक्षकजनांच्या ऐश्वर्याचा अवर्णनीय देखावा ह्यांच्या योगानें आदितवारा-

\* वकीलमुतलख = वजिरातीची पदवी देण्याचा टोलेजंग समारंभ—

पेशव्यांची बखर—सवाई माधवराव—पानें १६१-१६३.  
मराठ्यांची बखर भाग २७ कलम ३.

पासून तो तहत वानवडीपर्यंत राजमार्ग अगदीं गज बजून जाऊन अलीजा बहादरांच्या वैभवाचा पूर्ण देखावा त्या दिवशीं दिसत होता.

महादजी शिंदा बोलावूं आल्यावर सरकारस्वारी तमाम मानकरी, शिलेदार, पथकें, हुजुरांत सुद्धां जरिपटका घेऊन मोठ्या थाटानें निघाली. बरोबर, आप्पा बळवंत, अमृतरावपेठे, रामचंद्र गणेश, विसाजीपंत विनिवाले, बाजीपंत अण्णा, नारोपंत चक्रदेव, महादाजीपंत गुरुजी, विंचुरकर, बेहरे, राजेबहादर, अक्कल कोठवाले, भोंसले, घोरपडे, निंबाळकर जाधव, भोइटे आदिकरून सर्व सददार, मुत्सद्दी, हजर होतें. परशुराम भाऊ पटवर्धन, नानाफडनवीस, हरिपंत तात्याफडके ह्यांनां त्याप्रसंगीं 'सेवाधर्मः परम गहनो योगिनामप्यगम्यः' या न्यायानें स्वारी बरोबर जाणें भाग पडलें. त्यांनां तो तमाशा पहाण्याची मुदलींच इच्छा नव्हती. पण करतात काय, सांपडले होते हिंदुस्थानी वाघाच्या सपाट्यांत.

असो, पेशव्यांची स्वारी त्या दिवशीं मोठ्या स मारंभानें निघाली. श्रीमंत सवाई माधवराव आय-न्याच्या अंबारींत बसले असून त्या सुरतपाक पंतप्रधानाचें 'सौंदर्य त्या दिवशीं कांहीं अप्रतिम दिसत होतें. खवास खान्यांत आप्पा बळवंत व पेठे बसले-होते. श्रीमंतांच्या मार्गे नाना फडनवीसांचा विनझो-

ल हत्ती चालत असून नाना अंबारी मध्ये विराजित झाले होते. जवळच शृंगारलेल्या भव्य हत्तीवरील अंबारीमध्ये नानांचा कंठमणी, पेशवाईचा आधार-स्तंभ आणि सरदार समूहाचे शिरोभूषण असा परशुरामभाऊ वीरासन ठोकून बसला होता. शिंदे व फडके हेही गजारूढ असून अवांतर सरदार मानकरी आपआपल्या दरजाप्रमाणे एका मागून एक चालले होते.

अशा अद्वितीय वैभवाची पेशवाई थाटाची स्वारी निघाली ती शनवारचा वाडा डावा घालून आदित्यवारानून नाकझरी उतरून मिरवत मिरवत वानवडीस जाऊन पोहोचली. सलामीच्या तोंफा धडाडू लागल्या. नंतर दरबारच्या मुख्य डेऱ्यांत प्रवेश करून सर्वांचे मुजरे घेत घेत श्रीमंत, बादशाही तक्तावर विराजित झाले. आवांतर मंडळी आप-आपल्या योग्य ठिकाणी बसली. कांहीं वेळाने खुपसुरत व अभिनयांत कुशल अशा हिंदुस्थानी कलावंतिणींच्या नृत्य गायनास सुरुवात झाली. सूस्वर वाद्यांच्या मधुर स्वराने श्रोत्यांच्या चित्तवृत्ति तल्लीन होऊन गेल्या.

नाच सुमारे दोन घटका झाल्यावर महादजी शिंदे नम्रपणाने उभे राहून दरबार भरविण्याचा उद्देश व सनदेतील मतलब हे त्यांनी अस्खलित

रीतीनें सर्वास कळविले. आणि मग मोठ्या अद-  
बीनें आणि सन्मानानें दिल्लीहून आणलेले मौल्यवान्  
पदार्थ सिंहासनावर मांडून वजिरीचीं वस्त्रें आणि  
अलंकार श्रीमंत सवाईमाधवराव यांस दिलीं. त्यांचा  
तपशीलः—

पटाणी तऱ्हेचा मंदिर डोंकीस घातला. अंगांत  
तमामी जामानिमा व पायांत विजार चढविली.  
कंवरेस पटका बांधला. मस्तकीं शिरपेच व तुरा.  
मंदिलावर कलगी लटकावून दिली. हातांत पोहो-  
च्या, डंडांत भुजवंद, गळ्यांत मोत्यांचे व नवरत्नांचे  
हार रुळें लागले. कानांत चौकडा घातला. नंतर  
पाटिलबोवांनीं दिल्लीहून आणलेला बादशाही चढाऊ  
जोडा स्वतः श्रीमंतांपुढें ठेऊन खासा अलिजाबहादर  
श्रीमंतांवर जातीनें मोर्चलें उडवूं लागला !!

याप्रमाणें सर्व समारंभ झाल्यावर श्रीमंतांना नज-  
रनजराणे दिले; मग दरवार बरखास्त होऊन पे-  
शव्यांची स्वारी मोठ्या समारंभानें शिंद्यानें नजर  
केलेल्या पालखींत बसून मिरवत मिरवत परत श-  
नवारवाड्यांत येऊन दाखल झाली.

---

\* ह्या वेळीं कित्येकजण जे सातारच्या राजाचे पुरातन  
चाकर व मानकरी होते त्यांस तो विझीचा तमाशा न आवडून  
त्यांनीं नजराने मुळीच दिले नाहींत व डेव्यांतही गेले नाहींत !!



\* याप्रमाणें माधवरावांस दिल्लीच्या वजिराती-  
चा मान दिल्यावर पेशव्यांच्या दरवारीं अलिजाव-  
हाइरानें तेज अधिकाधिक पडत चाललें, आणि भा-  
नु अंधक अंधक होत चालला ! महादजीला पेश-  
व्यांनीं वजिरातीच्या गुमस्तगिरीचीं वखें देऊन महा-  
दजी करील ती पूर्व दिशा असाच प्रकार सुरू  
झाला ! अलिजावहाइरानें यावेळीं आपल्या अकलेची  
आणि हिकमतीची शर्थ करून सांडली. नानाफडणि-  
सांकटून राज्यकारभार विसकावून तो आपणास द्या-  
वा याविषयीं पाटिलबोवांनीं जंग जंग पड्याडली.  
श्रीमंत दरवारांत गेले, महादजी तेथें आहेंच. श्री-  
मंत वाड्यांत गेले, पाटिलबोवा लाळ घांटीत व  
एकेक शब्द झेलीत उभे आहेतच. पेशवें एकांतांत  
गेले, अलिजावहाइराची म्हागी मार्गे चाललीच,  
माधवराव जलक्रीडा करण्याकृतिं तळ्यांत उतरले,  
हा वीरमंत्री खावंद, खुदावंत क्षणत उडीद घेऊन  
तयार आहेच, सांगांश ह्या लष्करी राह्या गिऱ्या  
सवाईमाधवरावांच्या मार्गे एकसारखा दोन वर्षे  
लागलेला असून तो आतां सर्व पेशवाईचाच खयास  
करतो कीं काय अशी सर्वास धास्ती पडली !

\* कारभारी होण्याविषयीं पाटिलबोवांचा वृध्द प्रयत्न-पेश-  
व्यांची बखर-सवाईमाधवराव-पानें १६३-१६६.

† पर्वतीच्या तळ्यांत-पेशव्यांची बखर-सवाईमाधवराव पान  
१६४ ओळी १-१४, १४-२४ + टीप.

माधवरावांला भारण्याविषयीं पाटीलबोवांचें न-  
योग चालले असतां नाना फडनवीस स्वस्थ वसले  
नव्हते. त्यांनींही युक्तिप्रयुक्तीचा प्रयोग परशुराम-  
भाऊ पटवर्धनांच्या द्वारे चालविला होताच. उत्तरेकडे  
ज्याप्रमाणें शिंद्याची समशेर चमकली होती, त्याप्रमाणें  
दक्षिणेकडेही भाऊंची तलवार एकसारखी ३३ वर्षे  
झकाकत होतीच. ह्यामुळे सवाईमाधवरावांजवळ भाऊं-  
चें वजन\* जबरदस्त असे. शिंद्यापुढें नाना फडनवीस  
फिक्का पडत चालला असे पाहून भाऊंनीं कंवर बां-  
धिली आणि ज्या ज्या वेळीं पाटिलबोवा आपलेंच  
घोडें पुढें ढकलण्यास पाही, त्या त्या वेळीं नानांची  
तरफ घेऊन परशुरामभाऊ त्याला जागोजाग हाणून  
पाडूं लागला, व नानांविषयीं गढूळ होत चाललेलें  
माधवरावांचें मन, सुबुद्धिवादानें साफ करूं लागला !

त्या प्रसंगाला परशुरामभाऊ पटवर्धन जवळ  
होते ह्याणून पेशव्यांवर व पेशवाईवर मोठी खैर झा-  
ली. नाहीं तर नानाफडनविसाला धुळीचे दिवें खात

\* “ शिंद्याचें वजन श्रीमंतांजवळ वाढून नाना फिक्के पड-  
ण्याचा रंग दिसूं लागला. + + भाऊ त्या प्रसंगां नानांच्या  
फारच उपयोगीं पडले. शिंद्याबरोबर पंतप्रधान स्वारी शिका-  
रींस जान तेव्हां भाऊ बरोबर असत. जरी शिंद्यांनीं माधव-  
रावांस बहुतेक वार केले होते, तरी नानांविषयीं श्रीमंतांची पू-  
ज्यबुद्धि कृपय देवण्यास भाऊच कारण होते !! ”—कर्नाटक  
संस्थानाचा इतिहास—पटवर्धन सरदार—पान ८२-ओळी १-८.

जाण्याची पाळी आली असून पेशव्यांनाही शिंद्याच्या ओंजळीनेच पाणी पिण्याचा रंग आला होता. परंतु भाऊंनीं सवाईमाधवरावांची चांगली कानड-वाडणी केली. शिंद्याचा लष्करी कावा त्यांनीं उ-चडकीस आणला. दिल्लीच्या वजिरातीची पदवी घेतल्याने पेशव्यांचा किती अपमान झाला हें माधवरावांच्या मनावर चांगलें ठसवून दिलें. नानासारख्या राजभक्त आणि चतुर मुत्सद्यांचें मन दुखवून त्याचा अब्हेर केला असतां, किती भयंकर परिणाम होईल ह्याचा हुवेहुव देखावा पेशव्यांपुढें व्यक्त करून दाखविला. मराठ्यांच्या भुलथापीला भुलून त्याचे हातांत राज्यसत्ता दिली असतां, ब्राह्मणांची काय दुर्दशा होईल व ब्राह्मणी राज्य कसें नष्ट होईल याविषयींचें यथातथ्य स्वरूप पेशव्यांचे हृत्पटिकेवर रेखून दिलें. सारांश त्या प्रसंगीं नानातऱ्हेचे उपाय, अनेक प्रकारचा उपदेश आणि निरनिराळे दृष्टांत द्राष्टांत देऊन परशुराम<sup>†</sup> भाऊंनीं आपली शिट्टाई इतकी सोळा

† फडणिसांच्या तरफ घेऊन श्रीमंतांचें वृषित झाललें मन भाऊंनींच साफ केलें याविषयीं मराठ्यांच्या बखरींत कोठें उल्लेख नाही. तथापि ह्या गोष्टीला मंडकांच्या इतिहासांत पूर्ण आधार असून पटवर्धनांचे अससल कागदपत्रांच्या आधारानें तो इतिहास केलला असल्यामुळें तो पुष्कळ अंशीं संभवनीय आहे. शिवाय नानांच्या कडक वागणुकीमुळें माधवराव नानाशीं मोकळ्या नानां वागत नसें ही गोष्ट महशुर आहेच. तेव्हां पढें चाल.

आगे बजाविली कीं, लाखों रुपये खर्च करून जी मोहनी अलिजाबहादुरांनीं सवाईमाधवरावांवर घातली होती, ती एकाएकीं दूर होऊन बाहेरल्याप्रमाणेच आंतही पाटिलबोवा कृष्णवर्ण आहेत, असें माधवरावांला टळटळीत दिसूं लागलें ! नानाविषयीं पेशव्यांचें मन साफ होऊन नाना वैतागणें काशीस जाणार होतें, ते मोठ्या अर्जवानें पेशव्यांनीं राहवून घेतले ! आणि जलक्रीडा करीत असतां पाटिलबोवांनीं राज्यकारभार देण्याविषयीं पुनः लाडीगोडींत येऊन गोष्ट काढतांच श्रीमंतांनीं एकच खर्पूस \*उत्तर दिलें कीं ' पाटिलबोवा, नानाफंडणीस हा फंडणीस नसून तो माझा उजवा हात आहे. याकरितां अतःपर नानाविषयीं आपण बिलकुल गोष्ट काढूं नये. राज्यकारभार नानाकडेसच असणें अवश्य आहे आणि त्या हुद्याला एक नानांच योग्य. तुम्हीं व नाना दोघे आहां ह्मणूनच मला राज्य करीत असतांही नानातऱ्हेचे खेळ खेळावयास सांपडतात, तर नानांना काढून टाकून माझा उजवा हात माडून टाकण्याविषयीं तुम्ही प्रयत्न करूं नये " !!!

( मागील पृष्ठावरून पुढें चालू. )

नानांचा व सवाईमाधवरावांचा समेट घालून देण्याकरितां भाऊसारख्या शूर व वजनदार पुरुषांची अवश्यकता लागली असावी हें सहज दिसतें.

\* पेशव्यांची बखर—सवाईमाधवराव—पान १६४-१६५ पहा.

आपण भगीरथ प्रयत्नानें रचलेले मोठमोठे व्यूह भाऊंनीं व नानांनीं हाणून पाडले हें पाहून तो दीर्घद्वेषी शिंदा अत्यंत संतप्त होऊन नानाशीं उघड उघड वैर करूं लागला. त्या दोघांचा कलहाग्नि पेशव्यांच्या दरबारांत अधिकाधिक भडकत जाऊन एकमेकांच्या नरडीचा घोट घेण्याची त्यांनीं कडेकोट तयारी चालविली. शिंद्यानें एक त्रिगेद पलटण आणतांच नानाफडणिसांचा पाठराख्या परशुरामभाऊ पटवर्धन हाही दोन हजार स्वारांनिशीं तासगांवाहून येऊन अलितावहादूराशीं टक्कर मारण्याकरितां दंड थोपटून उभा राहिला !!

याप्रमाणें आंतल्या आंज यादवी माजून ते दोघे अहिरावण महिरावण एकमेकांवर जाऊन धडकणार इतक्यांत 'हो, हो, शांत पाप, शांत पाप' करीत हरिपंत फडका त्या वीरमहावीरांच्यामध्ये जाऊन पडला ! त्यानें दोघांनाही दोहींकडे करून त्यांस चार समजुतीच्या गोष्टी सांगितल्या आणि तो कलहाग्नि मोठ्या मिनतवारीनें विझवून आंलला भयंकर प्रसंग मोठ्या शिताफीनें टाळला.

शिंद्याचे वेत निष्फळ होत गेल्यामुळें त्याचे प्रयत्नांत शिथिलता येत चालली. तथापि त्या दृढनिश्चयी पुरुषानें आपला वेत 'कोकालो फलदायकः' या न्यायानें

कर्धी तरी सिद्धीस जाईल या आशेने परत हिंदुस्थानांत न जातां पुण्यांतच तळ दिला; आणि तऱ्हेतऱ्हेची दारू दाखवून व नानाप्रकारचे रंग\* खेळवून श्रीमंतांची मर्जी पुनः संपादण्याचा दीर्घ प्रयत्न या पुरुषाने पुनः सुरू केला !!

महादजी शिंद्याचा हा दुसरा प्रयोग मुदलींच सिद्धीस गेला नाही. कारण ह्या महत्पराक्रमी आणि मसलती पुरुषाला अकस्मात् नवज्वराची भावना होऊन इ. स. १७९४ त फेब्रुवारीच्या १२ व्या तारखेला तो मृत्यु पावला. • ह्या पुरुषाने आपल्या मार्गे आपल्या शौर्याची व दीर्घप्रयत्नाची अजरामर कीर्ति ठेविली. महादजीच्या मृत्युमुळे पेशवाईतला एक मोहरा हरपला व मराठ्यांची एक बाजू खचली असें सर्व लोक बोलू लागले. महादजी शिंद्याच्या मार्गे दौलतराव शिंदे मुख्य झाला.

शिंदे मेल्यावर दुसरा एक वीरमणि कांहीं दिवसांनीं अस्तंगत झाला. तो कोणता ह्याला तर परशुरामभाऊचा रणबंधु व समकालीन हरिपंत फडके. ह्या शूर पुरुषाला पोटशुलांची व्यथा होऊन सिद्धेटे-कास\* श्रीगणपतीचे पायांजवळ कार्तिकमासीं त्यांचा अंत झाला. • ह्यांच्या मरणामुळे पुण्यांतील लोक फार

\* पेशव्यांची बखर-सवाईमाधवराव-पान १६७-१७१.

१४० परशुरामभाऊ पटवर्धन यांचे पराक्रम.

हळहळले. तात्या वारल्यावर त्यांचें काम बाबाराव फडके ( तात्यांचे चिरंजीव ) पाहूं लागले.

---

भाग ८ वा.

---

खड्यांची लढाई.

श्लोक.

केला हला सवाई प्रभुनिजकटके, भाऊने मार दिल्हा ।  
तेव्हां किला परांडा जवळही असतां जाहला दूर पला ॥  
नाहीं गला न पाणी यवन तळमळी 'यांनवी यारअला' ।  
बोले सला करो'जी अवहि गनिमको चाहिसो देवजिल्हा ॥

महादजी शिंद्याचा अवतार संपून पेशव्यांच्या दर-  
बारांत स्थिरस्थावर होत आहे तोंच पेशव्यांचा जुनाट  
व बलाढ्य शत्रू जो निझामअली त्याचे बाहू स्फुरण  
पावावयास लागून पेशव्यांवरोबर दान हात करण्या-  
विषयी तो उत्सुक झाला. तेव्हां अर्थातच त्याच्या  
बोलावण्यास मान देऊन त्याची मनीषा पूर्ण करण्याक-  
रितां इ. स. १७९५ मध्ये परशुरामभाऊला आप-  
ली तलवार पाजविणें पुनः प्राप्त झालें. त्या लढाईचा  
प्रकार असाः—

इ. स. १७९५ त नानाफडणिसांनीं गोविंदराव  
काळे यांस निझामचे दरबारीं चौथ व सरदेशमुखी

बहुल २६०००००० रुपये\* बाकी थकली होती ती मागण्याकरिता पाठविलें. हैदराबादच्या दरवारांत यावेळीं सर्व बलबलपुरी माजली होती. युद्धास उपयोगी पडणारी सामुग्री अगदीं नसून सर्व बडा घर पोकळ वांसा असाच प्रकार झाला होता. सरदार मान कन्यांचा ऐषआराम व बडेजाव अतोनात माजलेला असून हुक्क्यांत आणि चैनबाजींत मंडळी दंग होऊन गेली होती. लांबलांब दाढीचे आणि भपकीदार जाम्या निम्याचे कित्येक मुल्लासाहेब, अल्लासाहेब, खानसाहेब, दरवारांत शोभेला मात्र असून खावंद खुदावंत झणून निझामसाहेबांस कसें खुष करावें, व लांबलांब गप्पा मारून अल्लीच्या डोळ्यांत धूळ कशी टाकावी, इतकेंच मात्र ते जाणत, या शिवाय खऱ्या मर्दुमकीचा तेथें शून्यकार झालेला होता.

गोविंदराव काळे निझामसाहेबांच्या दरवारीं गेले आणि नानाफडनविसाचा निरोप बोलून चौथ सरदेशमुखीच्या यादीच कलमबंदी मोठ्या अदबीनें वाचूं लागले तों निझामसाहेबांचे धुंद झालेले दिवाण मशीर-उल्मुलुख शेटीखालीं गर्जून कोलले 'अजी गोविंदराव,

\* ऐतिहासिक गोष्टी भाग २-पान १५ गोष्ट १८ वी पहा.  
( खडर्घाची लढाई )

† पेशव्यांची बखर—सवाईमाधवराव—पान १७५-१७६ व मराठ्यांची बखर भाग २७ पान १८८,



कौन् नाना फरन्वीस् और क्या कल्मबंदि है, ओहम् नहि जानेंत. तुम पुनेमे जाकर नाना बम्मन्कु लेकर निइझाम साहेबके दरबारमे आदबीसे आव, फिर सुनेंगे क्या चौथ है और क्या सरदेस्की बटवट है'!! हा मदांध उल्मुलुख इतकेंच बोलून थांबला नाहीं; तर त्यानें भर दरबारांत तमाशा उभा करून सवाई माधवराव आणि नाना फडनविस यांचीं सोंगें आणिवलीं आणि नानांची मनमुरक निर्भर्त्सना करून सर्व दरबारांत हाशा पिकविला !!!

ज्या सवाईमाधवरावांचें वैभव आणि ऐश्वर्य हीं अगदीं शिखरास जाऊन पोचलीं होतीं, ज्यांचा दरारा असा कीं, काशीपासून रामेश्वरापर्यंत सर्व राजांनीं ज्यांना थरथरा कांपावें, अशा पेशव्यांची निंदा भर दरबारांत एका उन्मत्त यवनानें केलेली पाहून गोविंदराव काळे क्रोधानें संतप्त होऊन भर दरबारांतून चित्यासारखा चवताळून उठला, आणि मिशांवर ताव देऊन सर्वांदेखत त्यानें \*प्रतिज्ञा केली कीं 'जर मी नांवाचा गोविंरावकाळ्या असेन तरच ह्या मशीरउल्मुलुखाची धिंड काढून त्याला पुण्यांत दारोदार हिंडवीन' अशी भयंकर प्रतिज्ञा करून त्यानें कानावरील लेखणी व आंगावरील

\* खडर्याची लढाई—पेशव्यांची बखर—सवाईमाधवराव—पान १७६ आळी १८-२२ वाचा. व पुढें पान—१७७ पहा.

अंगवस्त्र हीं दरवारांत ठेविलीं आणि आपण पुण्यास चालता झाला !

हैदराबादचे दरवारांत झालेला प्रकार ऐकून नानाफडनवीस आणि सवाईमाधवराव यांचे आंगाची लाही लाही होऊन गेली व गोविंदरावाने केलेली प्रतिज्ञा ती माझी प्रतिज्ञा असें सांगून नानांनीं तो पण शेवटास नेण्याची तयारी केली. निकडे मशीरउल्मुखाचे व निजामाचे बाहु फुरफुरत हेतरेच, त्यांना पेशव्यांच्या तयारीची वर्दा पोचतांच त्यांचे लोक सज्ज झाले.

\*श्रीमंतसवाई माधवरावाकडून पंधें रवाना होतांच भोंसले, शिंदे, हेळकर, पटवर्धन, विंचुकर, रास्ते, राजेवहादर, घोरपडे, निंबाळकर, जाधव, वाघोलीकर इत्यादि शेंकडा सरदार, पथकी, पाणेदार, शिलेदार पेशव्यांस येऊन मिळूं लागले. लढाईचा कडा सरंजाम घेऊन श्रीमंत सवाईमाधवराव निघाले. पहिला मुक्काम सुमुहूर्तावर आणि श्रीमंतांच्या चंद्रवळावर गारपिरावर झाला.

नानाफडणिसांची राज्यव्यवस्था आणि सैन्याची शिस्त कांहीं अजब असे. पेशव्यांचें सैन्य पुण्याहून निघते वेळीं इतकें मोठें नव्हतें. त्यामुळे निझामअल्लीने आपल्या वकिलास पुण्यांतील हालचालीविषयीं वि-

\* पेशव्यांची बखर—खर्च्याची लढाई—पान १८०.

चारपूस करितां त्यानें निज्ञामास कळविलें कीं, 'पुण्यांत म्हणण्यासारखें सैन्य नसून पटवर्धन, विंचुरकर इत्यादि ब्राह्मण लोक मात्र जमले आहेत, परंतु ते दिवसांतून तिनदा तिनदा सोंवळ्या ओंवळ्याचीं धोतरे वाळत घालतात आणि तिनदा तिनदा नेसतात' ! पुण्यांतली ही तयारी ऐकतांच मशीर उलमुलुख टिच्या पिटूं लागला. जयश्रीची माळ आजच माझ्या गळ्यांत पडली, असें त्याला वाटूं लागलें. दरवारचे सर्व लोक खुलून गेले. निज्ञामअल्लीनें आपल्या मनांत गांड मारून डेविली कीं, उदगीर, राक्षसभुवन, तांदुळजें, ह्या ठिकाणीं जरी पेशव्यांनीं माझा पराजय केला, तरी ह्या लढाईत अस्मादिकाचीच फत्ते होणार ! हैदराबादेत निज्ञामाचीच व्यर्थ फुपारकी जां तो मिरवूं लागला. कळवंतिणीही निज्ञामाच्या जयाचींच गाणीं गाऊन बक्षिसें ! उपटूं लागल्या !!

परंतु इकडे पुण्याकडे काय बहार उडाला तो पहा ! गारपीराहून कूच होतांच प्रत्येक मुक्कामाला नानाफडणिसांच्या पूर्वसंकल्पाप्रमाणें भराभर लोक येऊन पेशव्यांच्या सैन्यास मिळूं लागले ! हिकडून

\* खड्याची लढाई—ऐतिहासिक गोष्टी. भाग २—गोष्ट १८ पान १६ ओळी ५—पान १५ पर्यंत.

† मोडककृत पटवर्धन सरदारांचा इतिहास—पान ८३ ओळ १२ वी पहा.

‡ ऐतिहासिक गोष्टी भाग २ रा पान १६.

गाइकवाड आले ! तिकडून सचीव आले ! प्रति-  
निधी आले ! चव्हाण आले ! डफळे आले ! थोरान  
आले ! पाटणकर येऊन थडकले ! सोमवंशी येऊन  
मिळाले ! जाधव हजर झाले ! असं हजारों योद्धे  
आपआपल्या युद्धसामुग्रीसह व सैनिकांसह नगरच्या  
वाटेनें मिळत गेले. गिलच्यावर स्वारी केली त्यावेळीं  
भाऊगर्दीत पानिपतावर ज्याप्रमाणें पेशव्यांचा अ-  
फाट सैन्यसमुद्र पसरला होता त्याप्रमाणेंच ह्याप्रसंगीं  
ही पेशव्यांचे एकुणएक सैन्याधिपती मोठ्या आनं-  
दानें आले असून असा देखावा पुढें कधींच दृष्टी  
पडला नाही.

आतां या अति विस्तृत सैन्यसमूहाची लगाम  
धारण करणारा कोणता प्रौढप्रताप पुरुष होता ह्य-  
णाल तर ज्याचें सर्व आयुष्य लढण्यामध्ये जाऊन  
शरीरावरील भयंकर जखमाच ज्याच्या पराक्रमाची  
साक्ष देत होत्या, ज्यानें आपल्या भुजबलाच्या यो-  
गानें डबघाईस आलेल्या पेशवाईस नारायणरावाच्या  
मृत्यूनंतर हात देऊन सावरिलें, आणि मदांध व  
गर्विष्ठ यवनांचा संहार करण्याकरितांच ज्याचा अ-  
वतार, असा जो पटवर्धनकुलभूषण परशुरामभाऊ,  
तोच ह्या खेनासमूहाचा सेनानायक \* होय ! या शूर

\* बा. प्र० मोडककृत कर्नाटक संस्थानांचा इतिहास-पटव-  
र्धन सरदार पान ८४ ओळी ८-१३ व २२-२८ शिवाय पान ८५.

पुरुषाच्या हाताखालीं शिंघाचे सेनापति जिउबा बक्षी, बाबाराव फडके, तुकोजी होळकर, रघूजी भोसले इत्यादि महान् महान् मराठे योद्धे असून डिवाईन, पेरान, व दुड्डीनीसारख्या पाश्चात्य लढवय्यांवरही याच वीराचा अम्मल !! काय त्या ब्राह्मण सरदाराची योग्यता ! डिवाईनसारख्या व भोसले, होळकरासारख्या युद्धकुशल पुरुषावरही अम्मल चालविण्याला भाऊंचें शौर्य किती अजब असलें पाहिजे ! त्यांचें रणभुरंधरत्व त्यावेळीं किती लोकमान्य असलें पाहिजे ! ह्या लढाईत खासा सवाईमाधवराव जातीनें रणभूमीवर आला असून सल्लामसलत देण्यास फडणिसांची स्वारी ही हजर होती. पेशव्यांची एकंदर फौज १,३०,००० स्वार व १००,००० पेंढारी होते.

पेशव्यांचें सैन्य गारपिराहून पुढें निघाल्याचें ऐकून हैदराबादकर १,१०,००० फौजेचा कडा सरंजाम घेऊन बाहेर पडला. त्याच्या सरदारांच्या वल्गनां एकसारख्या चालू होत्याच. एकजण ह्यांणी कीं मी आतां पेशव्यांची राजधानी लुटून पुणें शहर जा-

( मागील पृष्ठावरून पुढें चालू. )

ओळी १-७ पहा. आणखी मराठ्यांची बखर-भाग २७ कलम १६ पान १९२ ओळी ४-६ पहा.

बा० प्र० मोडककृत कर्नाटक संस्थानांचा इतिहास-पटवर्धन सरदार-पान ८३ ओळी १३-१७ पहा.

लून खाक करणार. दुसरा झणे कीं इतःपर मोगल  
लोक मराठ्यांचे तगाद्यांतून मुक्त होणार व विजा-  
पूर आणि खानदेश प्रांतांना मराठे आंचवणार. म-  
शीर उल्मुलुखाला तर तीन वोटें स्वर्ग उरून त्यानें  
निझामअल्ली पुढें विडाच उचलिला कीं 'जर मी  
जातीचा खरा खरा महमदी असेन तरच पेशव्यांचा  
गादी हिसकावून त्याला लंगोटी नेसवीन, त्याच्या  
आंगाला राख फाशीन, आणि हातांत लोटा देऊन  
त्याला काशीस पिढून लावीन' !!

पेशव्यांचें सैन्य गारदौंडास येतांच मोगलांच्या  
मुलुखाची जप्ती करून सरकारचीं ठाणीं तेथें बसवा-  
वीं असा नानांच्याकडून † हुकूम सुटला. त्या बरोबर  
खानदेश, बागलाण, गंगथडी, भीवरथडी, माणदेश,  
बऱ्हाड इत्यादि ठिकाणीं भराभर जप्त्या होऊन  
पेशव्यांचा अंमल थेट बेदर पावेतो बसला. गारदौं-  
डाहून कुच झाल्यावर पेशव्यांची फौज खडर्ग्याच्या  
मैदानाजवळ येऊन थडकली. परशुरामभाऊ बरोबर  
त्यांचे दोघे चिरंजीव रामचंद्रपंत व हरीपंत अन्धून  
अवांतर भाऊबंदही होते. निझामअल्ली बेदनुराहून  
निघून. मांजरा नदीचे काठानें मोरिघाट उतरत  
असतां प्रसिद्ध तात्या फडक्यांचे चिरंजीव बाबुराव

† नानांच्या हुकूम—पेशव्यांची बखर-खडर्ग्याची लढाई-पान  
१८३ ओळी १८-२१ पहा.

फडके यांनीं निझामाच्या टोळीवर एकदम हल्ला केला. परंतु त्यास कच खाऊन माघारें फिरावें लागलें. फडक्यांचा पराभव झालेला पाहून भाऊंनीं होळकराचे व पेशव्यांचे लोक घेऊन निझामाच्या सैन्यावर चाल केली. भाऊंनीं दवलतराव शिंद्याची फौज डावीकडे उभी केली होती. रघूजी भोसल्याचे लोक उजवे बाजूस घेतले होते आणि आपण सेनावलयाच्या मधोमध उभे राहून ते मोगलावर एकदम तुटून पडले !

पटवर्धन सरदार गर्जून येत आहे हें पाहून असतखान् आणि लालखान् असे दोन शूर मोगलसरदार १७००० फौज घेऊन भाऊदरोवर धडक मारण्या करितां वेगानें धावून आले. त्यांत लालखानाचें प्रकर्ण फारच मोठें होतें. तो शरीरानें धिप्पाड असून खंद्या घोड्यावर सुद्धां हें प्रस्थ निभावत नसे; ह्मणून तो हत्तीवर अंबारींत बसून तिरंदार्जनिंच लढत असे. लालखानानें मोठा पराक्रम करून मराठ्यांचे पुष्कळ शिपायी मारले व भाऊंसही दोन जखमा करून त्यांना घोड्यावरून खालीं पाडलें.\* इतक्या-

\* पटवर्धन सरदार-बाळाजी प्रभाकर मोडक कृत कर्नाटक संस्थानांचा इतिहास-पान ८६ ओळी १-१४ पहा. व मराठ्यांची बखर भाग २७ खंड्यांची लढाई कलम १६ पान १९३ ओळी ११-२०.

—लालखानानें भाऊंस पाडलें याबद्दल पेशव्यांच्या बखरींत कोठें उल्लेख नाही. फक्त बाबुराव फडके मार्गे हटला इतकें मात्र लिहिलें आहे.

त भाऊंचे चिरंजीव हरिपंत यांनीं आपल्या पित्यावरील तें संकट पाहून लालखानावर उडी मारली व त्यास ठार करून आपल्या करतवगारीनें पित्यास संतोषित केलें !

बाबुराव फडका हा संग्रामांत नवखा असल्यामुळें त्याचा दम सुटून जरिपटक्यासुद्धां शत्रूस पाठदाखवीत तो संग्रामांतून पळूं लागला. इतक्यांत जिउबा बक्षी जोरानें घोडा पिटीत फडक्याजवळ आला आणि त्याच्या नामदर्पणावहल त्याचा धिःकार करून ह्मणाला 'रे भूयाडा, फडक्यांच्या कुळाला आज काय काळोखी आणतोस ही ? थूः तुझ्या पुरुषार्थाला आणि सरदारीला. असा भागुवाईपणा दाखवून पेशव्यांच्या सर्व कौजेला नीर्वीर्य, निःशक्त, आणि नाउमेद करणार काय ? नात्यांच्या पोटीं कशाला जन्म घेतलास ! शत्रूपुढें उभें रहावत नसेल तर न पळतां, शिंद्याच्या लष्करापासं जाऊन स्वस्थपणें निर्भय रहा ' !! हें बोलणें ऐकतांच बाबुरावाला वडिलांच्या शौर्याचें स्मरण होऊन त्यास शरम वाटली आणि तो तसाच धैर्य धरून तेथें उभा राहिला.

याप्रमाणें खरड्याच्या विस्तृत पटांगणांत परांडा



किल्ल्यानजीक लढाईचें \*तोंड लागणें आहे इतक्यांत पेशव्याकडील व निझामाकडील सर्व फौज समर-भूमीवर येऊन थडकली.

आपल्याकडील सर्व फौज आलेली पाहून \*परशुरामभाऊंनीं २०००० फौजेची मांड उठवून निझामावर एकच गर्दा करून सोडिली. रास्ते व विचुरकर हेही मोठ्या वेगानें मोगलावर घसरले. नवाबाकडील सरदार रावरंभा निवाळकर, भारमलमाने, व जहाजंगधोसा, ह्यांनीं एक लक्ष स्वारांची फळी पेशव्यांकडील सैन्याची लांडगे तोंड करण्याकरितां सोडून दिली ! शिद्यांचा तोफखाना सुरू झाला ! भोसल्याकडील बागांची अतिवृष्टि होऊं लागली ! भोसल्यांच्या बागांचा मार जबर. एक एक बाग पांचपांच जणांचे वळी घेई ! नवाबाच्या तोफांवरोवर पानेदांचा तोफखाना धडाडूं लागला. खडर्ग्यांच्या मैदानांत भयंकर रणकंदन माजलें. पेश-

---

\* लढाईच्या आरंभालाच पेशव्यांची जी ही थोडी तारबळ उडाली, तेवढ्यानेच फडणिसांचें धाबें दणाणून ते पळण्याचा वाट घालूं लागले. परंतु श्रीमंतांच्या फौजेनें नानांची भित्रेपणा पाहून त्यांस शोष दिला, व आज मोगल बुडवूंच बुडवूं अशी प्रतिज्ञा करून ते सर्व चित्यासारखे रण करण्यास धावले. तेव्हां नानांना किंचित् दम आला. पेशव्यांची-बखर पान १८६ पहा.

पेशव्यांची बखर-सवाईमाधवराव-खडर्ग्यांची लढाई-पान-१८७-१८८ पहा.

व्यांचा मारा निझामावर चोहोंकडून होऊं लागला. भोसल्याचे बाण समोरून येऊं लागले. गायकवाडाच्या तोफांचा भडिमार मोगलांचीं मुणकीं दग्ध करून टाकूं लागला. धुरानें आकाश व्याप्त झालें. लढाई घनचक्र माजली. भाऊ २०,००० लोक घेऊन हरहरा महादेव असा गंभीर शब्द करून शिंयांसुद्धां गर्दामध्ये शिरले ! हजारों लोकांचीं शिरकमलें कंटनालापासून भाऊंची समशेर छटाछट दूर करूं लागली. त्या पटवर्धन वीरवराचा प्रोत्साहवन्हि अकस्मात प्रज्वलित होऊन, सहस्रावधि मोगलांचे वळी त्यांत पटापट पडूं लागले ! गतवयस्वा भीष्माचार्याप्रमाणें त्या जरट आणि वयोवृद्ध भाऊनें हलकल्होळ उसळून दिला ! लालखानानें केलेल्या शस्त्रप्रहरांतून रुधिरप्रवाह चाललाच आहे, रक्तानें व धुळीनें सर्वांग माखून जाऊन धिप्पाड आणि भव्यशरीर अधिकच भयंकर दिसत आहे, साठीच्या वयांत सुद्धां ऐन गर्दामध्ये गांगा धोंडा वाऱ्यासारखा फेंकून तलवारीच्या विलक्षण फेंकीनें सुभानखां, सलाबतखां सारख्या मोगलाकडील मोठमोठ्या धेंडांना ज्यानें त्राहि त्राहि करून सोडिलें आहे अशा त्या परशुरामभाऊचा पराक्रम पाहून बिनझोल हत्तीवरील आयन्याच्या

† पेशव्यांची बखर-सवाई माधवराव-खडर्ग्याची लढाई-पान १८८ ओळी ८-९ पहा.

अंबारींत वीरासन ठोकून शरवृष्टि करीत असलेल्या राजा सवाईला परम कुतुहल वाटलें; आणि 'शाबास' भाऊ साहेब शाबास' असा हृदयोद्गार त्याच्या मुखांतून अनेक वेळां निघू लागला !!

भाऊंच्या जबर काटाकाटीनें मोगलाकडील लोकांचे पर्वतप्राय प्रेतराशि पडत आहेत इतक्यांत पेरन यानें जवळच्या टेंकडीवर ३६ तोफा चढवून निज्ञामाचें सैन्य ऐन मान्यांत घेतलें, व एकदम भडिमार सुरू केला. भाऊंची कत्तल व पेरनचा भडिमार ह्यांच्या योगानें निज्ञामाचे लोक पराभूत पावून पळू लागले निज्ञामाकडील\* रेमंडाच्या पलटणींनीं पेरन बरोबर वरीच वेळ झुंज चालविली होती. परंतु खुद्द निज्ञाम साहेबाचेंच धोबें दणाणून त्यांनीं आपला हत्ती खर्डे गांवाकडे वळविला ! त्यामुळे अर्थातच सर्व सैन्याचा धीर सुटून जिकडे तिकडे धांव पळ सुरू झाली. इतक्यांत दिवस मावळून काळोख पडत चालला. तेव्हां तर मोगलांच्या धांदलपट्टीला पारावार

† मोडक कृत कर्नाटक संस्थानांतील राज्यांचा इतिहास-पटवर्धन सरदार-पान ८६ ओळ शेवटली व पान ८७ पहिल्यो ४ ओळी पहा.

\* लालखानानें घायाळ केल्यावर परशुराम भाऊंच्या नांवाचा उल्लेख लडाईच्या संबधानें, मराठ्यांच्या बखरीच्या इतिहासांत केलेला नाही. परंतु शिवा व परशुरामभाऊ हे लडाईच्या ऐन गर्दीत समशेर चमकावीत होते असें पेशव्यांच्या बखरींत स्पष्ट लिहिलें आहे.

नाहींशी झाली. मोगल लोक सैरावैरा पळत आहेत, पेशव्यांचे लोक मागून ठेकीत चालले आहेत असा प्रकार एक प्रहरपर्यंत चालला होता. मोगलांचे लोकांचे थंवेच्या थंवे जागोजाग मरून पडू लागले. कांहीं लोक कापले गेल्यामुळे मेले, व कांहीं तर लढाईतल्या माराने व पळण्याच्या श्रमाने श्राने हाऊन अन्नपाणी न मिळाल्या कारणाने वाटेतच जातां जातां पडले, आणि 'या नभी, या खुदा, या अल्ला, कैसा बखत लाया' असा करुणारव काढून धाय मोकलीत त्यांनीं जागच्या जागींच प्राण सोडिले !!

अशा रीतीने अहलीच्या लोकांपैकीं \* पुष्कळ लोकांचे ताबूत जागच्या जागींच थंड झाल्यामुळे, त्यांची फारच वाताहात झाली. मग हाल अंपष्टा भोगीत तो राहिलेल्या लोकांसह खड्याच्या लहानशा किल्ल्यांत शिरला. तेव्हां पेशव्यांनीं त्या किल्ल्याला गराडा देऊन निझामाचे अन्नपाणी बंद केले, व किल्ल्यावर तोफ सुरू केली.

दोन दिवसपर्यंत निझामाने कसा तरी दम धरिला. परंतु तिसरे दिवशीं त्याला व त्याच्या लोकांना बंदुका, खालीं ठेवणें प्राप्त झालें. कारण अन्नपाणी न मिळाल्याकारणाने अहलीसाहेब व त्यांचे कंठमणी उल्मुलुख, यांचे प्राण कासावीस होऊन ते तडफडू लागले. पेशव्यांच्या हातांत लोटा देण्याविषयीं चंग

बांधणाऱ्या उल्मुलुखाला पेशव्याजवळच (पाण्याचा) लोटा मागण्याचा प्रसंग आल्यामुळे मशीरची मान खाली झाली; आणि त्या मदांध यवनाच्या डोक्यावरील धुंदी नाहींशी होऊन 'बापहो तुम्हाला चाहिल तसा तह करून पाहिजे ते मुलुख ध्या पण कृपाकरून आत्मांस त्वरित प्राणदान द्या' अशा अर्थाचे विनंतिपत्र निजामअल्लीने राजासवाईकडे पाठविले !!

### श्लोक.

नाहीं गल्लान पाणी यवन तळमळी 'यानवी यार अल्ला'।  
बोले सल्ला करोजी अबहि गनिमको चाहिसा देव जिल्हा ॥

निजामअल्ली तह करण्याविषयीं विनंती करितो हे पाहून नानांनीं लढाई बंद करण्याचा हुकूम दिला आणि खाली लिहिल्याप्रमाणे तहाचीं कलमें निजामाकडे लिहून पाठविलीं.

तहाचीं कलमें:—

१. भर दरबारांत श्रीमंतांची निर्भर्त्सना आणि अवमान करणाऱ्या मदोन्मत्त मशीरउल्मुलुखाची धिंड काढण्याकरितां प्रथम त्यास पेशव्यांचे स्वाधीन करावे !

२. दवलताबादचा किल्ला आणि परिंड्या-  
पासून तापीपर्यंतच्या मुलुखाचा कांहीं भाग पेश-  
व्यांकडे असावा.

३. दंडादाखल ३००००००० रुपये व  
शिवाय लढाईवद्दल झालेला खर्च निजामानें पेश-  
व्यांस द्यावा.

याप्रमाणें सर्व कलमें निजामानें मान्य करून  
मशीरुडल्मुलुखाला मोठ्या दुःखानें गोविंदराव काळे  
यांचे स्वाधीन केलें. केलेली प्रतिज्ञा शेवटास गे-  
ल्यावर गोविंदरावांनीं निजामाच्या दुरवारांत ठेव-  
लेली लेखणी आणि अंगवस्त्र ह्यांचा स्वीकार केला.  
नंतर श्रीमंत सवाईमाधवराव, नानाफडणीस, आणि  
सरदार परशुराम भाऊ पटवर्धन हे आपल्या जय-  
शाली सैन्यासह वर्तमान † जयजयकार करीत पुण्यास  
आले, व निजामअल्ली टिपें गाळीत भागानगरास  
गेला. मशीरुडल्मुलुखाला पुण्यास आणल्यावर ख-

† पेशव्यांच्या बखरींतील खडद्यांच्या लढाईच्या वर्णनावरून  
असें स्पष्ट कळतें कीं ह्या प्रसंगीं दुभयपक्षाकडे भरभक्कम फौज  
असून पेशव्यांनीं पुष्कळ पराक्रम केला. असें असतां डफ  
साहेबांच्या इतिहासांत 'ह्या लढाईंत मराठ्यांनीं ह्मणण्यासारखें  
कांहींच केलें नाहीं. निजामाचे लोक विनाकारण भिऊन  
पळाल्यामुळे पेशव्यांस जय आला' अशा अर्थाचा मजकूर  
आहे. बखरींत व इतिहासांत असा विरोध कां असावा ह्याचें  
कारण कांहीं कळत नाहीं.

१५६ परशुरामभाऊ पटवर्धन यांचे पराक्रम.

जिन्याच्या विहिरीजवळील बंगल्यांत ठेविलें. बंदो-  
बस्त कडेकोट होता.

खडर्ग्याच्या लढाईत जो पटवर्धनांनीं पराक्रम  
केला त्याबद्दल श्रीमंत खुष होऊन त्यांनीं परशुराम-  
भाऊ व त्यांचे बंधुवर्ग ( चिंतामणराव आणि रघु-  
नाथ नीलकंठ ) यांस १७९५ सालीं सनद करून  
दिली. एकंदर सरंजाम २५५२१०० रुपयांचा  
अस्तन २१९३२७७-६-६ रुपयांचा मुलुख ला-  
वून दिला. याच सालीं चिंतामणराव पांडुरंग यांस  
नवी सनद व नवा तैनात जागा मिळाला.

---

### भाग ९ वा.

चिमाजी माधवराव पेशवे आणि परशुरामभाऊ  
पटवर्धन मुख्य दिवाण.

राजा सवाईची कारकीर्द, किंवा इ०स० १७९५  
हें साल अथवा पेशव्यांनीं मारलेली खडर्ग्याची लढाई  
ह्या तिन्ही गोष्टींनीं पेशव्यांच्या अफाट सत्तेचा, त्यां-  
च्या पराक्रमाचा आणि विलक्षण वैभवाचा कळस  
झाला असें म्हटलें तरी चालेल. कारण इ० स०  
१७९५ सालाच्या अखेरीस सवाई माधवरावांनीं

नानाफडाणिसांच्या कडक वागणुकीस कंटाळून आत्महत्या केली व त्यामुळे नारायणराव पेशव्यांच्या मृत्यूनंतर जशी धामधूम आणि दंगल कांहीं कालपर्यंत सुरू होती, तसाच प्रकार पुनः उद्भवून चोहों-कडे कारस्थानें व क्लृप्ति लढूं लागल्या. पुणें शहरांत धर, पकड, मार, ठोक, ह्यांचा भयानक देखावा पुनः दृष्टीस पडूं लागला; आणि औरंगजेब बादशहाच्या मृत्यूनंतर मोगली राज्यास जशी उतरती कळा लागली व शिवाजीच्या मार्गे सातारच्या गादीची जशी वाताहत होत गेली, त्याप्रमाणेंच सवाईमाधवरावांच्या कारकीर्दीत पेशव्यांच्या वैभवाचे भर दोनप्रहर होऊन त्यांचा प्रतापसूर्य तेव्हांपासून पुढें हळू हळू अस्ताचलाला जाऊं लागला.

आतां ही जी वर धामधुमीची आणि दंगलीची स्थिति सांगितली तिचें कथानक जरी अत्यंत घोंटाळ्याचें आहे, तथापि आमच्या या चरित्राचा

---

\* 'पेशव्यांच्या बखरींत सवाईमाधवरावांच्या मृत्यूचें कारण निराळेंच दिलें आहे. तें असें कीं राधोबादावाचा पुत्र बाजीराव हा कैदेत असून त्याचें व माधवरावांचें बरेंच सख्य असे. पुढें बाजीरावानें मांत्रिकाकडून ताईत भारून बळवंतराव नागनाथ वामोरीकर यांचेकडून त्या भारलेल्या ताइतास श्रीमंत सवाईमाधवरावांचा स्पर्श करविला. त्याबरोबर सवाईमाधवराव भ्रमिष्ट होऊन त्यानें वेडामध्येच माडीवरून कारंजावर उडी टाकिली' !!

पेशव्यांची बखर-सवाईमाधवराव-पान १९६-१९८.



निकट संबंध त्या कथानकाशीं असल्यामुळे, ते वृत्त विस्तारेंकरून खालीं देतो.

सवाईमाधवरावांच्या मरणानंतर पेशव्यांचे गादीवर कोण बसवावा ह्याविषयीं नानाफडणिसास विचार पडला. सवाईमाधवरावांच्या औरस पुत्र नसल्यामुळे यशोदाबाईंचे (माधवरावांची पत्नी) मांडीवर दत्तक द्यावा, तर बाळाजी विश्वनाथाची संतनी (बाजीराव, चिमाजी आप्पा) कायम होतीच, व बाजीरावास पेशवा बनवावा, तर रघुनाथरावाचा, व त्याच्या संतनीचा, उळ करणाऱ्या लोकांचें तो पारिपत्य करणारच. तेव्हां दोन्हीकडून सारखीच पंचाईत नानास पडली. शेवटीं एक मोठा दरवार भरवून सर्वांच्या अनुमतानें नानांनीं ठरविलें कीं, यशोदाबाईंचे मांडीवर दत्तक देऊन तो मोठा होईपर्यंत बाईंच्या नांवानेंच राज्यकारभार चालवावा.

नानांच्या मताला एक बाळोबातात्या कुंजर (दवलतराव शिंद्याचा मुख्य दिवाण) हा मात्र प्रतिकूल होता. पेशव्यांच्या दरवारीं शिंद्याचें विलक्षण वजन असून दौलतराव शिंद्यांचे सेनाधिपति जिउबा दादा बक्षी, आणि त्यांचे दिवाण बाळोबातात्या, ह्यांस मुत्सद्दीमंडळ बरेंच वचकत असे; कारण त्यावेळीं शिंद्याच्या शिकलेल्या फौजेचा वि-

लक्षण दरारा बसून गेला होता. ह्या वरील दोन पुरुषांपैकीं जिउबादादा तर पुढें लवकरच मृत्यु पावला; परंतु नानांना दुसरा प्रतिकूल पुरुष जो बाळोवातात्या, ह्याचे मनांतून बाजीरावाची सुटका करून त्यालाच पेशव्यांचे गादीवर बसवावा असें होतें. शिवाय दवलतराव शिंद्याशीं कुंजराचे मारफत आंतून संधान बांधून, गादी प्राप्त झाली असतां चार लाखांचा मुलूख व फौजेचा खर्च हीं शिंद्यास देण्याचें बाजीरावानें कबूल केलें होतें.

बाळोवातात्यांचा तो बेत जाणून फडणिसांचा जीव घोंटाळ्यांत पडला; कारण नानांचे हातांत सर्व पेशवाईचा कारभार जरी होता, तथापि सरकारी स्वतंत्र खडी फौज फारच थोडी असल्याकारणानें पेशव्यांस मदतीसाठीं आपल्या सरदारांकडेसच कधीं कधीं पहावें लागे. शिवाय फडणीस हे मुळापासूनच समझेरीचे दिले असून ह्यावेळीं तर कंपूवाल्यांशींच गांड होती. तेव्हां अर्थातच आपलें राजकारस्थान निर्विघ्नपणें शेवटास नेण्याकरितां नानांना तासगांवाहून परशुरामभाऊंस त्वरित बोलावणें भाग गडलें; व नानांच्या शब्दास मान देऊन पेशव्यांच्या गादीसाठीं आपली मान कापून देणारा हा शूर सरदार स्वारासहवर्तमान दोन दिवसांत पुण्यांत येऊन थडकला !

परशुरामभाऊ पुण्यास आल्यावर नानांनीं विचार केला कीं बाळोवातात्या जो पुढें बाजीरावाला गादीवर बसविणार ते आपणच त्याचे आधीं बाजीरावाची गादीवर स्थापना करून तें यश संपादन करावें ह्मणजे आपला बोज राहून शिंद्यांचेही महत्त्व विशेषसें होणार नाहीं. नंतर बाजीरावाची सुटका करून त्याला पुण्यास आणण्याकरितां नानांनीं भाऊंस शिवनेरी किल्ल्यावर पाठविलें. परशुरामभाऊंनीं बाजीरावाला खात्रीच्या व विश्वासाच्या पुष्कळ गोष्टी सांगून आपल्या इमानीपणावद्दल त्याची खातरजमा केली, आणि त्याला गादीवर बसविण्याविषयींचा आपला हेतु कळवून चिमाजीआप्पा व बाजीराव यांसमार्गेभाऊ गडाखालीं उतरले.

पुढें बाजीराव आणि नानाफडणीस यांची भेट होऊन उभयतांच्या आणाशपथा झाल्या. झालेल्या बऱ्यावाईट गोष्टी उभयतांनींही विसरून जाऊन पुढें परस्परांनीं मोकळ्या मनानें व कोणतीच तेढ न धरितां साफ दिलानें वागावें, अशाविषयीं उभयतांची आणभाक झाली व बाजीरावास गादीवर बसवून नानाफडणिसांनीं पूर्वीप्रमाणें सर्व कारभार चालवावा असा बेत ठरला.

\* मोडककृत इतिहास-पटवर्धनसरदार-पान ८९ थ पेशव्यांची बखर-पान २००-१९९.

फडणिसानें रायबाजीबरोबर कारस्थान करून आपल्या सल्ल्याशिवाय नाना आपण होऊनच बाजीरावास पेशवा करणार, हें बाळोबातात्याला कळतांच तो रागानें लाल होऊन गेला, आणि नानांची मसलत हाणून पाडीन तरच शिंद्याचा खरा दिवाण होईन अशी प्रतिज्ञा करून त्यानें कंपूवाल्याची सर्व फौज पुण्यावर आणिवली !!

पाँटिलबोवाचीं लढाऊ पलटणें आपल्यावर येतात हें पाहून फडणिसांची गाळण होऊन त्यांनीं पळून जाण्याचा एकाएकीं घाट घातला, आणि आपली चीजवस्त गोळा करून साताऱ्यास पळून जाण्याची त्यांनीं तयारी आरंभिली.

इतका खटाटोप करून सरशेवटीं नाना, बाळोबाच्या भीतीनेंच पुणें सोडून जाणार ही बातमी भाऊंस कळतांच ते धांवत धांवत फडणिसांच्या बाड्यांत आले, आणि त्यांच्या नामदर्पणाबद्दल व भित्तिपणाबद्दल त्यांस दोष देऊन गंभीर मुद्देनें बोलाले:—  
'नाना, हें तुझीं काय मांडलें आहे? तुझाला मतिभ्रंश तर झाला नाहीना?' तासगांवाहून फौजेसुद्धां

---

\* मोडककृत इतिहास-पान ८९-पॅरा २ पहा.

† 'धैर्य धरून फौज जमा करूं व शिंद्याच्या पराभव करूं' अशाबद्दल भाऊंनीं नानास पुष्कळ सांगितलें परंतु नाना भिन्न असल्यामुळें त्यांचा धीर सुटला.—मोडककृत इतिहास-पान ८९-पॅरा २ रा-भोळी ५-६-७ वाचा.

मूला बोलावण्याचा व बाजीरावाची सुटका करण्याचा हाच काय परिणाम ? राज्याचें सुकाणू चालविणा-  
 ज्यानेंच असे पाय पांगुळले ह्मणजे अवांतर लोकांनीं  
 काय करावें बरें ? तुम्हीं असा भित्रेपणा दाखविला  
 तर सर्व जग तुम्हाला काय ह्मणेल याचा नीट वि-  
 चार करा, विचार करा. आज ह्या अफाट ब्राह्मणी  
 राज्याची अशी अनास्था करून त्याचें काम अंगा-  
 बहेर टाकलें असतां काय दुर्धर परिणाम होणार  
 आहे मिकडे किंचित् दृष्टि फेंका. त्याला आजच ना  
 धनी ना चाकर. कोणाचा पायपांस कोणाच्या पायांत  
 न राहून चौहोंकडे बलबलपुरी व झोंटिंगपाच्छाई  
 माजणार आहे. आपल्या राज्यावर झडप घालण्या-  
 करितां परराष्ट्रें कशीं टपन बसलीं आहेत, हें तुम्हीं  
 जाणतच आहां. तुम्हाला ह्या गोष्टी मी सांगाव्या अशी  
 माझी मुदलींच योग्यता नसून तुमच्या राजकारस्था-  
 नाचा व तुमच्या मसलतीचा कित्ता सर्व जमानें गिर-  
 वावा अशी तुमची योग्यता व इतकें तुमचें बुद्धि-  
 बल ! असें असतां ह्या आणीबाणीच्या वेळीं तुम्हीं  
 अगदींच हातपाय गाळलेत हें पाहून माझा दिल अग-  
 दीं फाटून गेला आहे. तुम्हाला इतकें गडबडण्याचें  
 कांहींच कारण मला दिसत नाहीं. यःकथित कुंजरा-  
 नें तुमची इतकी तारंबळ करून सोडावी ह्यासारखी  
 लाजिरवाणी गोष्ट दुसरी कोणतीच मला दिसत

नाहीं. नारायणरावसाहेबांच्या मृत्यूनंतर कोणकोण-  
तीं अरिष्टें व कसेकसे बिकट प्रसंग आपल्यावर गुद-  
रले, व त्या प्रसंगांतून किती शिताफीनें आप-  
ण पार पडलों ह्या गोष्टी तुम्हीं अगदींच विसरलां  
काय ? त्या काळाचा व त्या स्थितीचा विचार केला  
असतां, प्रस्तुत प्रसंग त्याच्या पासंगासही पुरणार  
नाहीं. होळकरगायकवाडांसारखे मराठे सरदार  
आजच अस्तंगत झाले काय ? हरभट पटवर्धनच्या  
वंशजांनीं आजच कंकण बांधलें काय ? जर तुम्हीं  
धीर न सोडाल, तर हा एक परशुरामभाऊच कंपुवा-  
ल्याला पुरून उरणार आहे. त्याची विषाद काय !  
तुम्हीं व मी जर एक आहों, तर दौलतरावासारखे  
हजारों पाटील व बाळोवासारखे हजारों कुंजर धु-  
डकावून लाऊं, शेंकडों बाजीराव गादीवर बसवूं,  
व हवे ते फेरफार व पाहिजेल तीं कारस्थानें पेश-  
वाईच्या संरक्षणासाठीं करूं. परंतु नाना, तुम्हीं मात्र  
कंबर खचूं देऊं नका. तुम्ही व्यर्थ त्या शिंद्याची भिति  
बाळगतां. महादजीच्या वेळेची बळकटी शिंद्याच्या  
फौजेत आज मुदलींच नाहीं. आपण हरप्रयत्नानें  
शिंद्याला वश करूं व समयविशेषीं त्याच्याशीं  
टक्कर मारून त्याला चीतही करूं, परंतु नाना, तुम्हीं  
मात्र दम सोडूं नका. तुम्हाला बाजीराव पेशवा  
करणे नसेल, तर दुसरी पाहिजेल ती तोड काढा,

वाटेल तें कारस्थान लढवा, परंतु हाय घेऊन कम जोर होऊं नका; हा तुमच्याशीं परशुरामभाऊ बोलत नसून पेशव्यांच्या गादीविषयींची खरी कळकळ तुमच्याशीं बोलत आहे, व निष्पाप जेहभावाचेच हृदयोद्धार बाहेर पडत आहेत; ह्याकरितां नाना माझ्या बोलण्याचा कोणताच विषाद न मानतां मी सांगतों ह्या गोष्टीस मान द्या, साताऱ्यास जाण्याचा बेत रहित करा, आणि पूर्ववत कारभारांत मन घाला, ह्मणजे मग परशुरामाची समशेर व फडणिसांची लेखणी ह्यांची काय अजब करामत आहे ती पुनः जगाच्या प्रचितीस आणून देऊं. '

परशुरामभाऊंचें हें वीरश्रीचें, दिलदारीचें, व समयास योग्य असें भाषण ऐकून फडणिसांच्या चित्तांत कांहींसा विपर्यास पडला; परंतु ते स्वभावसिद्ध भित्रे असल्यामुळे, व ह्यावेळीं त्यांचें वय ऐन साठीच्या भरांत असल्यामुळे, शिंद्याच्या फौजेची विशेषच दहशत त्यांना बसली होती. शिवाय बाजीरावाच्या चंचल बुद्धीचाही भरंवसा त्यांना येईना. ह्मणून परशुरामभाऊंच्या सुबुद्धिवादावर व त्यांच्या ३५ वर्षांच्या जेहमैत्रीवर पाणी घालून अखेरीस नानांनीं बाजीरावाला भाऊंचे हवालीं केले, आणि आपण घाबऱ्या घाबऱ्या पुरंदरावरून साताऱ्यास पळ काढिला !

नानाफडणीस अखेरीस भ्याडपणानें पळून गेला हें पाहून परशुरामभाऊंना अत्यंत क्रोध आला. मग हातीं धरलेलें काम शेवटास नेण्याचा दृढ निश्चय करून त्यांनीं त्या अफाट राज्याची धुरा उचलली; व बाळोबातात्यालाच आपलासा करून सर्व कारभार जातीनें हांकण्याविषयीं भाऊंनीं कंबर बांधिली.

पुढें शिंद्याचे दिवाण व परशुरामभाऊ यांचा विचार ठरला कीं बाजीरावाला गादीवर न बसवितां चिमाजीआप्पालाच यशोदाबाईंचे मांडीवर दत्तक देऊन पेशवा बनवावा व चिमाजी माधवरावांचीं वखें साताऱ्याहून आणावीत.\* त्या बेताप्रमाणें दोघांनींही दोन कामें उचललीं. बाळोबानें बाजीरावाला कैद करून आपल्या लष्करांत पळवून नेलें, व इकडे परशुरामभाऊनें †लष्करांत जाऊन मोठ्या जातीनें व हिकमतीनें चिमाजीआप्पाच्या तंबूपर्यंत प्रवेश केला, आणि आप्पासाहेबाला ‡कडेवर‡ घेऊन त्रेथील भयंकर काहुराला न

\* चिमाजी आप्पाला गादीवर बसविण्याविषयीं नानांची भाऊंना आंतून सांगी होतीच. \*

† चिमाजी आप्पा वगैरे मंडळी पुणें शहरांत आली नसून त्यांचा तळ त्यावेळीं पुण्यापासून तीन कोसांवर होता. पेशव्यांची बखर-पान २००-ओळ १० पहा.

‡ चिमाजी आप्पाच्या राज्याभिषेकाचें व इंग्लंडच्या गादीवर स्थानापन्न झालेल्या लेडि जेन ग्रे, इत्या कारकीर्दीचें किती ( पुढें चालू. )



जुमानतां पट्याचे \*हात करीत करीत व तुटून पड-  
णाऱ्या लोकांची कत्तल उडवीत उडवीत हा पटव-  
र्धन वीर पुण्यांत येऊन थडकला !! ( ही गोष्ट इ०  
स० १७९६ च्या मे महिन्याच्या २६ व्या तार-  
खेला घडली. )

आप्पासाहेबाला आणल्यावर भाऊंनीं लागलेंच  
दत्तविधान करविलें; आणि साताऱ्याहून पेशव्यांचीं  
वखें आणून चिमाजी माधवराव यांच्या नांवाची  
द्वाही चोहोंकडे फिरविली. चिमाजी माधवराव पे-  
शवे बनतांच परशुरामभाऊ पटवर्धन पंतप्रधानांचे  
मुख्य दिवाण झाले. जिकडे तिकडे भाऊसाहेब,

( मागील पृष्ठावरून पुढें चालू. )

विलक्षण साम्य आहे तें पहा:—इकडे रायबाजींची रेबां उपदून  
राज्यलाभाचा योग आला असतां मध्यंतरीं खो येऊन आप्पा-  
लाच गावीं प्राप्त होते; तसाच प्रकार तिकडे होऊन बिचाऱ्या  
मेरीच्या तोंडाला पानें पुसून जेन मेचाच राज्याभिषेक ठोकला.  
इकडे भाऊंसारखे वीरमणी रायबाजींच्या मंडळींना ठोकण्याक-  
रितां जसे सिद्ध होते, तोच प्रकार इंग्लंडांतही असून लेडि जेन  
मे हिच्या तर्फेची गिल्डफर्डडडलीसारखी मंडळी मेरीला मार-  
ण्याकरितां तयार होतीच. इतक्यानेच यांचें साम्य झालें ना-  
हीं; कारण आमच्या आप्पासाहेबांच्या पेशवाई वैभवाचा ज-  
सा थोड्या महिन्यांतच मोरया झाला, तोच बहार इंग्लंडांतही  
उडून तिकडील शिराळशेटीतर दहा दिवसांतच आटपली !!

( Vide the reigns of Edward VI and Bloody Mary )

History of England.

\* पेशव्यांची बखर-पान २०१-पैरा २ रा-ओळी ९-१०-  
११-१२ पहा.

भाऊसाहेब असा ध्वनि गर्जू लागला व हा पराक्रमी पटवर्धन याप्रमाणें आपल्या बाहुबलाच्या विलक्षण प्रभावानें वाढत जाऊन पेशवाईचा सत्ताधीश व राज्यसूत्राचा चालक होऊन बसला ! !

नाना फडनविसांच्या चातुर्याविषयीं व राजनीतिविषयीं भाऊंची बालंबाल खात्री असल्यामुळे नाना साताऱ्यास होते तरीही कित्येक प्रकरणांत भाऊ त्यांची सल्लामसलत घेत व त्यांनीं पुण्यास यावें ह्मणून वारंवार सूचना करीत. परंतु नाना आपल्या विमल अंतःकरणाच्या मित्राविषयीं ( भाऊंविषयीं ) बेभरवसा व अधीरपणा दाखवूं लागल्यामुळे भाऊंच्या मर्जीतून ते भगदींच उतरले आणि उत्तरोत्तर त्या उभयतांचें शत्रुत्व विशेष वाढत जाऊन ते इतक्या निकरास पोचले कीं, एके प्रसंगीं तर परशुरामभाऊंनीं आवेशाच्या भरांत फडनविसांचा वाडा जप्त करून आंतील ४० लक्षांचें कापड दसऱ्याच्या दिवशीं सर्वांस वांटून दिलें.\*

भाऊंचें व नानांचें याप्रमाणें वितुष्ट पडतांच साताऱ्यांत व पुण्यांत धराधर पळापळ सुरू झाली. भाऊंचे चिरंजीव हरिपंत पटवर्धन यांजबरोबर ४००० फौज देऊन बहिरोपंत मेहंदळे व विसा-

\* पेशव्यांची बखर-पान २०४-पैरा २ पहा-हाथ मजकूर मराठ्यांच्या बखरींत किंचित निराळा आहे.

जीपंत वाडदेकर यांची रवानगी साताऱ्यास नानांना कैद करण्याकरितां झाली. ही मंडळी साताऱ्यास गेल्यावर त्यांनीं फडणिसांना पकडण्याचा बराच धाड घातला. नानाही त्यावेळीं साताऱ्यास अगदीं एक टेंच नसून त्यांनीं आपली नेहमींची फौज पुण्याहून बरोबर आणविली होतीच; परंतु हा धूर्त पुरुष फौजफांट्यावर तरी कोठचा अवलंबून रहाणार ! त्यानेंही मेहेंदळे, वाडदेकर, पटवर्धन, वगैरे मंडळी मोठ्या प्रेमभावानें आपल्या घरीं आपल्यास भेटण्याकरितां आलेली पाहून स्वतःवरील अनर्थ ताडला; व त्यांस ओटीवर बसवून \*लघुशंकेच्या निमित्तानें मंडळींच्या हातावर तुरी देऊन जो एकदां मागीलदारीं गेला तो गेलाच !!!

फडणिसांची शिकार घालवून मंडळी पुण्यांत आल्यावर नानांच्या पक्षाची मंडळी कैद करण्याचा झपाटा सुरू झाला. मशीरउलमुखाची सुटकाही

---

\* नानांना धरण्याकरितां पाठविलेल्या इसमांपैकीं वाडदेकर यांचे मनांतून नानांस धरण्याचें नव्हतें, ह्मणून मंडळीचीं व नानांचीं बोलणीं चाललीं असतां वाडदेकरांनीं जाणवें काढून तें आपल्या कानावर ठेवले. ती इशारत समजतांच नाना तेथून उठले व 'हा मी आलोंच' असें ह्मणून जे एकदां आंत गेले ते मागचे वारानें थेट महाडास पालखींत बसून गेले ! इकडे मंडळी वाड पाहून हमली. शेवटीं नानांनीं आपल्याला गुंगारा दिला असें पाहून खजील होस्ताते ते सर्वजण पुण्यास परत आले.

—पेशवेची बखर—सवाई माधवराव—पान २०१-२०२.

वाच समर्थी होऊन त्याने आपल्या हुडकेबंदल  
 ३००००००० रुपये पेशव्यांस देऊन तो गुलटेक-  
 डीवर जाऊन राहिला. फडणिसांच्या तर्फेच्या मंड-  
 डीवर एकदम गदा फिरू लागली. परशुरामभाऊ व  
 दवलतराव शिंदे ह्यांचेच प्राबल्य चोहोंकडे झाले.  
 त्यांनीं बाबा फडक्याला कैद करून चाकणच्या कि-  
 ल्यावर टाकिले. नानांचा परम जेही बापू लेले या-  
 च्या पायांत विड्या ठोकल्या. नारोपंत चक्रदेव या-  
 ला भाऊंचे लोक धरणार ह्मक्यांत त्याला ही कुण-  
 कुण कळून तो गुलटेकडीवर मोगलांच्या सैन्यास  
 जाऊन मिळाला. महाडाहून पुण्यापर्यंत नानांची का-  
 रस्थानें जागोजाग सुरू असल्यामुळे तीं पटावट बाहेर  
 पडून लोक भराभर कैद होऊं लागले. कुंजराला  
 भिऊन नानांनीं जरी पोवारा केला होता, तथापि  
 आपला पूर्वीचा दिवाणगिरीचा हुद्दा संपादन करून  
 गत वैभव प्राप्त करण्याविषयींची त्यांची इच्छा वा-  
 लाय कमी झाली नव्हती; ह्यामुळे परशुरामभाऊ  
 पटवर्धनांच्या कारकीर्दीत इतर गोष्टीपेक्षां नानांचीं  
 कारस्थानें व तत्पक्षीय लोकांची कैद ह्यांचाच सुळ-  
 सुळाट विशेष माजला होता. मार्गे जी कैद केले-  
 ल्या मंडळींनीं नानावळी सांगितली, त्याशिवाय  
 निळकंठराव पागे या नांवाच्या शूर सरदारास प-  
 कडण्याकरितांही भाऊंनीं कांहीं लोक पाठविले,

परंतु त्यावेळीं असा चमत्कार झाला कीं भाऊंचे लोक पाठीस लागतांच निळकंठराव पागे घोड्यावर स्वार होऊन त्यांनीं आपले वरोवर १५ लोक घेतले व पाटलाग करणाऱ्यांच्या देखत देखत भरबुधवासांतून हा शूर पुरुष नरवार फेंकीत निघून गेला; परंतु त्यावेळीं निळकंठरावाच्या अंगावर हात टाकण्याची कोणाचीच \* झती झाली नाहीं. हा शूर परभु सरदार पुण्यांतून गेल्यावर तो महाडास नानाफडणिसांना जाऊन मिळाला. पेशव्यांच्या ५२ पाग्यांपैकींच हा एक प्रसिद्ध पाग्या होता.

परशुरामभाऊ पटवर्धनांनीं पंतप्रधानांच्या मुख्य दिवाणगिरीचा उपभोग सुमारे ६ महिने घेतल्यावर त्यांच्या नशिवानें एकदम उलट खाण्यास सुरुवात केली. नानाफडणिसांचीं पुण्यांतलीं कारस्थाने परिस्पुष्ट झाल्यावर त्या चतुर पुरुषाने वाजीरावाशींच एकदम संधान बांधले; कारण कीं ह्या प्रसंगीं नानाप्रमाणे वाजीरावही अज्ञातवासांतच दिवस काढीत अमून दोघांचीही दशा एकसारखीच झालेली. नानांच्या अधिकाराचा, त्यांच्या वैभवाचा, व त्यांच्या राशतीचा पूर्ण उपभोग ज्याप्रमाणे सरदार परशुरामभाऊ घेत होता त्याप्रमाणेच गयवाजीच्या पुढले भरलेले ताट हिसकावून त्याजवर चिमाजीआप्पाच झोड

\* पेशव्यांची बखर—सवाई माधवराव-पान २०४-पंग १ ला.

देत होना, ह्यामुळे मागील समदुःखी पुरुषांची गडी ते-  
व्हांच होऊन त्यांचा गुप्तपत्रव्यवहार \*बाळोबा कुंजर  
नांवाच्या कोणी शूद्र शिल्पदाराच्या मार्फत सुरू झाला.

नानांचें व बाजीरावाचें एकचित्त होनांच फडगि-  
सांनीं आपल्या अकलेची करतबगागी दाखविण्यास पुनः  
सुरुवात केली. हा पुरुष महाडात बसला होता तरीही  
बसल्या बसल्याच त्यानें २५००० फौजेचें काढुर  
अकस्मात उभें करून श्रीमंत चिमाजी माधव, पर-  
शुरामभाऊ आणि बाळोबातात्या यांची चांदी उड-  
विण्याचा रंग आणला ! त्यानें बाबुराव फडक्याला  
वश करून पेशव्यांची खासगी फौज आपल्याकडे  
आढली ! मशीरउल्मुल्खाच्या द्वारानें निझामाशीं  
संधान, बांधून त्याची जयत फौज खडी केली !  
भोंसले व तुकोजी होळकर यांच्या पाठी थोपटून  
कुंजराचें गंडस्थळ विदारण कण्याकरिनां त्या पुरुष-  
सिंहाचा उत्साहवन्धि प्रज्वलित केला ! पटवर्धनांचे  
निरंतरचे हाडवैरी कोल्हापुरकर ह्यांची उठावणी  
करून पटवर्धनांचे मुलुखांत धुमाकुळ † सुरू केला !  
इतकेंच नव्हे, पण सखाराम घाटगे या नांवाच्या

\* हा बाळोबा कुंजर म्हणजे शिंद्याचा दिवाण बाळोबातात्या  
कुंजर तो नव्हे, तर दुसराच कोणी एक कागलकरांचा वंशज होता  
हे बाबूकरांनीं लक्षांत ठेवावे. - मराठ्यांची बखर - भाग २८ - कलम ६.

† करवीरकरांनीं तासगांव लुटलें व भाऊंचा मोठा वाडा जा-  
ळून फस्त केला. ( मोडककृत इतिहास - पान ९७. )

कोणा सरदाराच्या लावण्यासंपन्न कन्येचें \* आमिष दाखवून प्रत्यक्ष दौलतराव शिंद्यालाही या बहादुरानें मुठींत आणून सोडिलें आणि दिवाणाच्या ( बाळोबा-तात्याच्या ) मानेवर तरवार ठेवण्याविषयीं कंपूवा-ल्याचीही उत्रावणी केली !!!

अशा रीतीनें हें अगडबंब कारस्थान जरी भरतखंडाच्या ह्या टोंकापासून त्या टोंकापर्यंत पेटले-लें होतें तथापि तें इतक्या गुप्त रीतीनें व दक्षतेनें चाललें होतें कीं त्याचा भडका होऊन त्यांत कि-त्येकांचे बळी पडतपर्यंत परशुरामभाऊ व बाळोबा-तात्या कुंजर ह्यांना त्याची मुदलींच दाद लागली नाहीं !! इतकेंच नाहीं, पण नाना फडणिसांला कैद करण्याकरितां देखील त्याच शिंदे, होळकर, मशी-रउल्मुलुख आदिकरून फितूर झालेल्या लोकांचीच रवानगी भाऊंनीं केली†; त्यामुळे ह्या सर्व गोष्टी

\* शिवाय नानांनीं शिंद्याबरोबर असाही करार केला होता कीं जर तुम्हीं बाळोबातात्याला कैदेत घालून बाजीरावाला गा-दीवर बसवाल तर मी तुझाला नगरचा किल्ला, १० लक्षांचा मुलुख व परशुरामभाऊंची सर्व जहागीर इतकी देईन.—( मरा-ठ्यांची वखर-भाग २८-कल्लें ८-९ १० पहा. )

† ह्या प्रसंगीं इंग्लिशांस सुद्धां नानांनीं अनुकूल करून घेतलें होतें.

‡ परशुरामभाऊ तरवारबहादुरांत जसा तिरुण होता तसा (मराठ्यां वखर-भाग २८-क० १०) राजकारस्थानांत तो ह्मण-ण्यासारखा नव्हता; ह्मणूनच पुढें नानांनीं सर्व सत्ता हिसकवून घेतली. व चिनाजी माधव यांच्या कारकीर्दीचें बारा वाजले.

नानांचे पथ्यावर पडून त्यांना ह्या लोकांचे अनायासच सहाय झाले, व फडणिसांचा फडशा उडविण्याकरितां पाठविलेल्या शिंदेहोळकरांच्या सैन्याने एकदम उलट खाऊन चिमाजी माधवाची, भाऊंची व बाळोवातात्याची तळी उचलण्याकरितां ते पुण्यावर चाल करून आले !

दवलतराव शिंद्याने आपला दिवाण बाळोवातात्या कुंजर यास अक्टोबरचे २७वे तारखेस रात्री अकस्मात् कैद केले ; आणि परशुरामभाऊ पटवर्धनास कैद करण्याकरितां मथ्रुडल्लुमुखाची फौज देऊन नारोपंत चक्रदेव याची गुप्तरीमीने तावडतोव रवानगी केली. नारोपंत चक्रदेवाने पुणे शहरांत शिरण्यापूर्वी तेथील हालहवाल कशी आहे व परशुरामभाऊ पटवर्धनावर कोणत्या वेळीं कसा घाला घातला असतां आपले काम फत्ते होईल याविषयी खुश्याना कळण्याकरितां दोन लखोटे लिहिले. एक लखोटा आप्पा बळवंत यांचे नांवचा, व दुसरा लखोटा ( हरिपंततात्या फडके यांचे भाचे जे ) परशुरामभाऊ वैद्य यांचे नांवचा होता. हे दोन्ही गृहस्थ नारोपंत चक्रदेवाचे अत्यंत भरोवशाचे खेही असत. हे दोन लखोटे दोन हलकाऱ्यांजवळ देऊन त्यांस पुण्यांत पाठविले. ते शहरांत आल्यावर प्रथम आप्पाबळवंत गेंदेज्जे यांचे वाड्यांत गेले. त्यावेळीं



अपरात्र झालेली होती. आप्पावळवंतांनीं आपला लखोटा घेऊन 'हा परशुरामभाऊला नेऊन द्या' म्हणून मोघम सांगितलें. त्या विचाऱ्या हलकाऱ्यांस परशुरामभाऊ वैद्य कोठचा ठाऊक असणार? त्यावेळीं महाराष्ट्र प्रदेशांत गाजलेला पेशव्यांचा दिवाण परशुरामभाऊ पटवर्धन ह्यांच्याच नांवाचा हा लखोटा असेल असें समजून ते मेहेंदळ्यांच्या वाड्यांतून निघाल्यावर जवळच्याच पटवर्धनांच्या मोठ्या वाड्यांत शिरले आणि भाऊंना उठवून त्यांनाच तो लखोटा दिला ! ! !

गफलतीनें आपल्या हातां आलेलें पत्र वाचून पहिल्यांच भाऊंच्या पोटांत चर्ग झालें. ती वेळ विचार करण्याची मुदतीच नव्हती. त्या घोर प्रसंगांतून पाह पडण्याच्या तजविजीस ते लागले. भाऊंनीं आपला लढाईचा पेशाखा एकदम चढविला; अंगांत चिलखत घालून डोकीला मंदील फडकाविला; पायांत तुमान चढवून चढाऊ जोडा घातला; भरजरीच्या शेल्यानें कंबर कसली; पाठीशीं ढाल बांधून जंबिया-विषवा उजव्या बाजूस लटकाविला, आणि दोन हातांत दोन पडे चढवून त्या वीरश्रेष्ठानें धाड-

मेहेंदळ्यांचा व पटवर्धनांचा (हल्लीं श्रीमंत तात्यासाहेब सांगलीकरांचा) हे दोन्ही वाडे किती जवळ जवळ आहेत हें पूर्वेकुरास निराळें सांगणें नकोच.

। पेशव्यांची बखल-सवाईमाधवराव-पान २०२ वाचा.

कन् चौकांत उडी टाकली व ईश्वराचें नामस्मरण करून तो वाड्याबाहेर पडला ! !

ह्या वेळीं परशुरामभाऊपटवर्धनांचा प्रयत्न केवळ स्वतःचाच जीव बचावण्यासाठीं होता असें कदाचित् कोणास वाटेल; पण छिः! त्या रणधीर स्वामिभक्ताच्या हातून असें कसे घडेल? पटवर्धनांचे पुरुष धन्याकरितां मान कापून देण्यासाठींच अवतरले होते ह्मणून जें आत्मीं कित्येक प्रसंगीं झटले आहे त्याचीच पुनरुक्ति पुनः एकवार करून सांगतो कीं वाचकहो, सीतापतीसाठीं ज्याप्रमाणें कपींद्रानें भयानक संकटांतून उडी घ्यावी व साधुश्रेष्ठ स्वामी रामदासाकरितां आणि स्वामी जनार्दनाकरितां अनुक्रमें कल्ल्याणासारख्या व एकनाथासारख्या शिष्यश्रेष्ठांनीं वेळीं स्वतःचीं शिरकमले देण्यासही जसें सिद्ध व्हावें, त्याप्रमाणेंच ह्या दुर्धर प्रसंगीं परशुरामभाऊनें आपल्या जिवाकडे न पाहतां आपला धनी जो श्रीमंत चिमाजी माधव पेशवा त्याचा प्राण वांचविण्याकरितां आधीं शनवारवाड्यांत धांव घेतली ! !

थोरल्या वाड्यांत शिरतांच भाऊंनीं प्रथम श्रीमंत चिमाजी माधव यांस जागे करून त्यांचा

\* पेशव्यांची बखर-सवाईमाधवराव-पान ३०५-ओळ ८ वी पहा.

पोषाख घातला, व श्रीमंतांचें संरक्षण करण्यासाठीं भाऊंचे दोघे चिरंजीव बाबा पटवर्धन व दाजीबा पटवर्धन हे तेंथेंच रहात असत, त्यांसही उठवून भाऊंनीं आपलेबरोबर घेतले. शिवाय खासगी पथकाचे भाऊंचे स्वारांपैकीं ५०० स्वारही हां हां ह्मणतां येऊन मिळाले, आणि याप्रमाणें जमाजम होतांच चिमाजी आप्पास घेऊन भाऊ वाड्याबाहेर पडणार इतक्यांत हिकडे लखोटा फुटल्याची बातमी नारोपंत चक्रदेवास कळून मश्रुन्मुलुखाची ५०००० फौज दीन् दीन् शब्दाच्या भयंकर डुरकण्या फोडीत मोठ्या त्वष्टानें शहरांत घुसली व बाजीराव रघुनाथ यांचा प्रसिद्धपणें झेंडा मिरवून परशुरामभाऊ व चिमाजी आप्पा यांस चतुर्भुज करण्याकरितां हा प्रचंड सेनासमुद्र दिल्लीदरवाजाजवळ येऊन थडकला !!!

राजवाड्याला मोगलांचा भयंकर गराडा पडतांच पुण्यामध्ये मोठा हाहाःकार झाला ! ती वेळ पहांटची असून दिगमंडल आरक्त करणारा दिनकर हा दुर्धर देखावा अवलोकन करण्याकरितांच कीं काय, पूर्वेकडून डोकावत होता. शहरांतली सामसूम नुकतीच नाहींशी होऊन नागरिक स्त्रियांचा सडासंमार्जनाचा विधि झपाट्यानें सुरू होता ! नैमिष्ठिक व्रतदंडांच्या तुंडी गुज्जागुडा चडीवरून खान

करून परत घरोघर येत होत्या. कित्येक स्त्रिया देवदर्शनाकरितां नुकत्याच बाहेर पडल्या होत्या. नाकेबंदीमुळे रात्रीं अडकून राहिलेले बाहेरील लोक हळू हळू शहरांत शिरत होते. लहान मुले बगलेंत रुमाल मारून शाळेंत लगवणीनें जात होती. वृक्षांवरील पक्ष्यांचा किलकिलाट कानीं पडत असून पहांट झाल्याची वर्दा कोठें कोठें कोंबड्याच्या आरडण्यानें पोचत होती. याप्रमाणें शांततेमधील प्रभातचिन्हें सर्व पुण्यांत होत असतां कांहींएक आगापिच्छा नसूनही मोगलांची फौज शहरांत चोहींकडून शिरतांच मंडळी जागच्या जागीं थंबकून राहिली ! कोणास कांहींच कळेना. जो तो राजवाड्याकडे व पटवर्धनांच्या वाड्याकडे पळत सुटला. मोगलांच्या भराभर झुंडीच्या झुंडी येऊं लागल्या. ' भाऊ, भाऊ, आप्पा, आप्पा,' याशिवाय दुसरा शब्द कानीं पडनासा झाला. तेव्हां हें चिमाजीआप्पा पेशव्याचें प्रकरण पेटलें असें सर्वास समजलें व नारायणरावाप्रमाणेंच चिमाजी माधवाचे तुकडे होऊन राजवाड्यांत ही दुसरी ब्रह्महत्या घडते कीं, काय, अशी सर्वास दहशत पडली ! शहरांत चोहींकडे धराधर झाली. जो तो घराला कड्या लावून लपून बसूं लागला. ज्या ठिकाणीं अर्धघटकेपूर्वीं पहांटची गजबज सुरू होती त्याच ठिकाणीं आतां अगदीं शुक होऊन मोगल

स्वारांशिवाय माशीही फिरकेनाशी झाली ! आप्पा-  
बळवंत व नारोपंत चक्रदेव हे मश्रुन्मुख्याच्या फौ-  
जेसुद्धां भाऊंना पकडण्याकरितां दिल्लीदरवाजांतून  
आंत शिरतांच बाकीच्या फौजेनें पटवर्धनांकडील  
मंडळीच्या पायांत \*बिड्या टोकण्यास एकदम सुरु-  
वात केली. ह्या कृत्यांतील पुढारी त्रिवकराव परचुरे  
व परशुरामभाऊ वैद्य हे होते. त्यांनीं प्रथम कारा-  
गृहांत टाकलेल्या बापू लेल्याची सुटका केली. मग  
ह्या त्रिवर्गांनींही शहरांत मोठा अनर्थ मांडला. बहि-  
रोपंत मेहेंदळ्याला कैद करून रायगडावर रवाना  
केलें ! अन्याबा मेहेंदळ्याच्या पायांत बिड्या टोक-  
ल्या ! राघोपंत थत्त्याला चतुर्भुज केलें ! गणपतराव  
करमरकराच्या मुस्क्या बांधल्या ! चिंतोपंत आठव-  
ल्याला प्रतापगड दाखविला ! बाळाजी विष्णु सह-  
स्रबुद्ध्याला सिंहगड पहावा लागला ! विसाजीपंत  
वाडदेकराला तर चौकीपहाऱ्यांतच बसविलें ! या-  
प्रमाणें एकाच वेळेस ४५ असाम्यांच्या हातांत क-  
डींनोडे पडून आळोआळीं व घोघरीं रडारड व  
ओरडाओरड सुरू झाली.- सर्व पुण्यांत मोठाच आ-  
कांत माजला. असो. आतां ही किरकोळ मंडळी

\*पटवर्धनपक्षीय मंडळीची कैद-पेशव्यांची बखर-सप्तशत-  
दश-पान २०५-पेरा २ रा व पान २०६ वाचा.

सोडून तिकडे शनवारवाड्यांतील दंगलींत खाशांनी काय हालहवाल झाली ती ऐका.

मोगलांनीं गराडा घालून ते आपणावर वेगाने चालून येत आहेत असें पहातांच परशुरामभाऊ चिमाजी माधवराव पेशव्यांसह एका खांद्या घोड्यावर म्हार झाला, श्रीमंत चिमासाहेब यांस पुढे घेऊन शे-  
ल्यानें कंबर कसली, दोन्ही हातांत चढविलेल्या पट्ट्यांची गर्ग गर्ग गर्ग गर्ग फेंक करीत ५०० लोकां-  
सह वाड्याबाहेर एकदम उमळला, आणि शत्रूंच्या आनीवर पाय देऊन त्यांच्या देखत गर्दीतून भरधांव घोडा फेंकीत हा अजब पुरुष, राजा चिमाजीला वेधडक घेऊन चालला. !!!

कुष्ममूर्तीला खांद्यावर घेऊन दोन्ही पंथांनीं वा-  
रा कापीत जाणारा गरुड, जसा नभोमार्गाने भरा-  
न्या मारीत जातो त्याप्रमाणेच राजा चिमाजीला पुढे घेऊन दोन्ही हातांतील पट्ट्यांनीं रस्ता साफ क-  
रणारा परशुरामभाऊ, वायुवेगाने राजमार्गातून जात असतां जमलेल्या लोकांनीं तोंडांत बोटे घातलीं व तो विलक्षण देखावा पाहून ते सखेदाश्चर्य होऊन गेले !

† त्या बालराजास घेऊन भाऊ भरधांव घोडा-

\* पेशव्यांची बखर-सवाईमाधवराव-पान २०५-ओळी ११-२० वाचा.

† पेशव्यांची बखर-सवाईमाधवराव-पान २०५ पहा.

१८० परशुरामभाऊ पदवर्धन यांचे पराक्रम.

फेंकीत भरबुधवारांतून-शुक्रवारांतून-पंचगुडी मारु-  
तीवरून पर्वतीकडून जात आहे, व त्याला धरण्या-  
करितां आप्पावळवंत, नारोपंत चक्रदेव वगैरे मं-  
डळी सरकारी व मोगलांची २५००० फौज घेऊन  
दांतर्भोंठ खान मागून पाठलाग करित चालले  
आहेत, असा हा धांवपळीचा प्रकार सकाळ-  
पासून प्रहररात्रपर्यंत एकसारखा चालू होता. कोणा-  
च्या तोंडांत अन्न ना पाणी. श्रीमंतांनाही त्या दिवशीं  
फांकाच पडला. नंतर याप्रमाणें पळापळीचा प्रकार  
तहत जुन्नरापर्यंत होऊन तेथून परशुरामभाऊ शिव-  
नेरी किल्ल्याजवळ येऊन थडकले. पाठीमागून  
मोगलांचा प्रचंड समूह येतच होता. किल्ल्याच्या  
पायथ्याशीं येतांच भाऊंनीं चिमाजी आप्पाला कि-  
ल्लेदाराच्या स्वाधीन केलें आणि याप्रमाणें आपल्या  
धन्याला सुरक्षित ठिकाणीं ठेवून हा इमानी भाऊ  
धन्याच्या जिवासाठीं किल्ल्याच्या पायथ्याशीं शत्रू-  
बरोबर झगडत राहिला ! परंतु त्या विस्तृत सैन्या-  
पुढें त्याचा नाइलाज होऊन कित्येक असामींना लो-  
ळविल्यावर हा राजनिष्ठ वीर शत्रूचे हानीं सांप-  
डला ! मग त्याला आनंदराव रास्ते यांचे ताब्यांत  
देऊन चक्रदेवानें मांडवगण येथें कैदेत ठेविलें.

अहाहा ! दैवगती कांहीं अजब आहे, जां पर-  
शुरामभाऊ कांहीं तासांपूर्वी पेशव्यांच्या दिवाणगि-

रीचें अप्रतिम वैभव भोगीत होता तोच आतां नि-  
कृष्ट दशेला पोंचून अगदीं निराळीच दशा त्याला  
प्राप्त झाली, व ज्या वीरभ्रेश्याच्या समशेरीनें काहीं  
तासांपूर्वीं सर्व पुणें शहर हलवून दिलें होतें त्याच  
राजनिष्ठ पुरुषाला आतां कारागृहवासांत दास्यत्वाचे  
व परतंत्रतेचे दिवस कंठावे लागत आहेत ! तेव्हां दै-  
वगती व कालगती हीं अगम्य आहेत. प्रख्यात त-  
त्ववेत्ता सोलन एके ठिकाणीं म्हणतो:

“ No man is to be called happy before his  
death ”

“ मनुष्याच्या सुखदुःखाची भीमांसा त्याच्या  
मरणोत्तरच केली पाहिजे ”

नाता फडणिसांच्या संकल्पाप्रमाणें त्यांचे प्रति-  
पक्षी बाळोवा तात्या कुंजर व परशुरामभाऊ पट-  
वर्धन हे कैद झाल्यानंतर बाजीराव रघुनाथ व  
नाना फडनवीस ही दुकल पुनः पुण्यांत आली. चि-  
माजी आप्पाचें दत्तविधान अशास्त्र ठरवून रायबा-  
जींची स्थापना पेशव्यांचे गादीवर केली, व इ० स०  
१७९६ त डिसेंबर महिन्याच्या २७ व्या तारखेस  
साताज्याहून बाजीरावाच्या नांवचीं वस्त्रें आणवून  
नाना आपल्या फडणिशीच्या हुद्यावर पुनः विरा-  
जित झाले.



## भाग १० वा.

छत्रपतीचा पराजय आणि पट्टणकुंडी येथे राजा  
शिवाजीबरोबर झालेली घोर लढाई.

ज्या आमच्या लेखणीने पेशव्यांच्या कुलदीपक पुरुषांचे येथपर्यंत वर्णन केले त्याच लेखणीला आतां कुलांगार बाजीच्या कारकीर्दीचे वर्णन करणे भाग पडत आहे ही मोठ्या दुःखाची गोष्ट आहे. तरी दुःखांत सुख येवढेच कीं राय बाजी हे आमच्या चरित्राचे मुख्य विषय नसून प्रौढ प्रताप पवित्र पुरुष परशुरामभाऊ हा आमचा आदिनायक होय. यामुळे भाऊंचे कथानक पुढे चालवीत असतां रायबाजींच्या कर्मकथेने लेखणी विटाळण्याचा प्रसंग फारच थोड्या ठिकाणीं पडणार आहे. शिवाय हिंदु ज्ञान-विज्ञानाच्या प्रत्येक प्राण्याला रायबाजींची कारकीर्द आजमितीपर्यंत पुरतीच भोंवली असून पुढेही ती किती दिवस भोंवणार हेंही आज समजत नाही; ते-व्हां अशा पुरुषाविषयीं आम्ही विशेष तें काय लिहिणार ! अस्तु.

बाजीराव रघुनाथ ऊर्फ बाबासाहेब हे गादीवर बसतांच अविचारी, नीतिभ्रष्ट, व हलक्या कानाचे, भ्याड राजे असले ज्ञानजेखऱ्या शूरांची व ज्ञाना कुशल पुरुषांची कशी माती होते आणि डाकटे व खुशामती पुरुष कसे पुढे सरसावतात ह्याचे मासले पुण्यांत

उड्डू लागले. मागें सवाईमाधवरावांच्या वेळीं ज्या-  
 प्रमाणें महादजी शिंदा, पेशव्यांच्या कारभारांत ढव-  
 लाढवळ करावयास पहात होता तोंच प्रकार बाजी-  
 रावाच्या कारकीर्दींत पुनः सुरू झाला; परंतु त्या  
 वेळच्या स्थितीला व ह्या काळच्या स्थितीला जमीन-  
 अस्मानचें अंतर होतें. त्या वेळीं महादजीसारख्या  
 दीर्घ प्रयत्नी पुरुषास मूगच खात वसावें लागलें,  
 परंतु रायबाजींच्या कारकीर्दींत सगळाच प्रकार वि-  
 परीत असल्यामुळें दवलतराव शिंद्याचें वर्चस्व विल-  
 क्षण वाढून पहिली गदा नाना फडणिसांवर फिरली!  
 बाजीरावाला कोणाचाच विश्वास नसून चतुर व शूर  
 पुरुष त्याला वृष्टिसमोह खपत नसत आणि ह्मणूनच  
 त्या नानासारख्या वयोवृद्ध चतुर ब्राह्मणास शिंद्याकडून  
 कैदा करवून त्याला नगरच्या किल्ल्यांत झुगारून  
 दिलें. \*तुकोजी होळकर या वेळीं पुण्यांत होता.  
 तो अकस्मात तेथेंच मृत्यु पावल्यामुळें त्याच्या मुलांत  
 त्याच्या जहागिरीविषयीं मोठा कलह नाजला. त्या-  
 ला एकंदर चार मुलगे होते. ते परस्परांवरोंवर  
 झगडूं लागून पर्वतीच्या मैदानांत त्यांचें भयानक संग्राम  
 होऊं लागलें. सरशेवटीं त्यांपैकीं काशिराव नांवा-  
 च्या मुलाचा पक्ष दौलतराव शिंद्यानें उचलून मल्हा-

\* मराठ्यांची बखर भाग २४ कलम १४.

† मोडककृत इतिहास. पान १२ प्यारा ३ रा पहा.

रराव होळकराला त्यानें ठार केलें व बाकीच्यांस पिटून लावून काशीराव होळकर मुख्य केला.

शिंदे व होळकर या बड्या घराण्यांपैकीं होळकराचें घराणें शिंद्याच्या ओंजळीनें पाणी प्यावयास लागल्यामुळें दौलतरावाचें मान फारच वाढलें. त्या वेळीं सरजेराव घाटगा ह्मणजे दौलतरावाचा सासरा हाच शिंद्याच्या कारभारांत मुख्य होता. बाजीराव रघुनाथ यास गादी मिळवून देण्याच्या खटपटींत सरजेराव घाडग्याचे प्रधान पात्र होते. त्या वेळीं बाजीरावानें सरजेरावाला १ कोट रुपये गादी प्राप्त झाल्यावर देईन असें कबूल केलें होतें. त्याप्रमाणेंच दौलतराव शिंद्यालाही अशीच रक्कम देण्याविषयीं बाजीरावानें अभिवचन दिलें होतें. त्या दोन्ही रकमा देण्याविषयीं बाजीरावाला शिंद्यानें तगादा लावला; परंतु बाजीरावाजवळ पैसा नसल्या कारणानें 'पुण्यांतील श्रीमान् लोकांच्या माना मुरगाळून तुम्हीं आपल्या पैशाची भरपाई करून घ्या' अशी संमति त्या पुरुषानें शिंद्याला दिली.

\* बाजीरावाची संमति मिळतांच पुण्यांतील लोकांच्या माना कापून त्यांचीं घरे लुटण्याचा झपाटा सुरू झाला. ह्या लुटीचा मक्ता सरजेराव घाटगे यानें घेतला असून त्या भयंकर पुरुषानें आपली कामगिरी

सोळा आणे बजाविली. घाटग्यानें पुण्यांनील लोकांचीं घरे जाळून पोळून त्यांस राखेचे तोबरे दिले, कोणाच्या आंगाचीं सालडीं काढलीं, कोणाला तापल्या तेलांत तळून काढलें, कित्येकांच्या हातापायांत सुया टोचल्या, कांहींजणांस तापलेल्या तोफांशी गच्च आंवळून त्यांच्या आंगाची राखरांगोळी केली, कित्येकांस तोंफेच्या नोंडीं दिलें, अशा रीतीनें या बहादुरानें जागोजाग मुडदे पाडून श्रीमान् लोकांचीं घरे धुतलीं व त्यांत नानाफडणिसांच्या पक्षाचे लोकांकडे सरजेरावानें विशेष लक्ष पुरविल्यामुळे त्यांची तर फारच दुर्दशा उडाली. विचारा गंगाधरपंत भानु ( नानांचा भाऊवंद ) तर तापल्या तोंफेवर टाकतां टाकतांच करपून मेल्या !!

\*या अश्वोर कर्माविहल शिंद्याला व सरजेरावाला चांगलेंच प्रायश्चित्त द्यावें या इराद्यानें अमृतरावानें ( बाजीरावाचा भाऊ ) डानदार घाट घातला होता व तो त्याचा वत्न शेवटासही गेला असता, परंतु रायबाजींनीं मध्येच अवसान सोडून अमृतरावाचा सर्व बेत फिसाकिल्ला. इतकेंच नव्हे, तर ' माझा भाऊ तुला खड्यांत आणूं पहातो तर तूं सावध ऐक ' इतकेंही या अजागळ पुरुषानें शिंद्यास सांगितलें !

शिंद्याच्या लुटीची धामधुम अंमळ मागे पडते आहे इतक्यांत दुसरेच एक प्रकरण उपस्थित झाले, न त्याच्या योमानें परशुरामभाऊंच्या सुटकेचा योग अनायासेच आला. त्या प्रकरणाचा वृत्तांत असाः—

\* 'नानाफडणिसांचें प्रावत्य न होऊं देण्याकरितां त्यास शिंद्याकडून कैद करण्याविषयीं ज्यावेळीं बाजीरावानें वेत केला, त्यावेळीं बाजीरावानें सातारच्या राजाला कळविलें होतें कीं 'नानाफडणिसाचा बाबुराव कृष्ण नांवाचा जो कारभारी सातारच्याम आहे, त्यास कैद करून सातारचा किल्ला हस्तगत करून घ्यावा, व असें करावें तर मीही सातारच्या गादीचा बंदो गुलाम असा वागून तुमच्याशीं नम्रपणानें व पूर्वापार संबंध ठेऊन वर्तन करीन. '

नानाफडणिसांला बलहीन करून स्वार्थ साधण्याकरितां बाजीरावानें जरी ही विकमत योजली होती तथापि ती सगळीच मसलत आंगावर येऊन तो प्रकार 'गुरूची विद्या गुरूलाच भोंवली' या द्वितीयप्रमाणें झाला; कारण नानांना कैद केल्यावर किल्ला परत मागण्याकरितां बाजीरावानें जेव्हां नारायणराव यत्ने यास पाठविलें तेव्हां छत्रपतीनें एकच खर्पूस उत्तर पाठविलें कीं 'वचन दिल्याप्रमाणें

मी फडणिसांच्या कारभाऱ्याला कैद करून किल्ला संभाळलेला आहे, तर आतां पेशव्यानें सातारच्या गादीचा अंकित असें वर्तन दाखवून वचन पुरें करावें.'

सातारचा राजा नुस्ते उत्तर देऊनच राहिला नाही. पेशव्यांच्या मुलुखांत व त्यांच्या दरवारांत माजलेली अंदाधुंदी आपला फायदा करून घेण्यास ठीक आहे असा विचार करून तो अधिकाधिक फौज ठेवूं लागला व ब्राह्मणांनीं हिरावून नेलेली आपली सत्ता पुनः प्राप्त करून घेण्याचा त्यानें दीर्घ प्रयत्न चालविला !

किल्ला नाही तर नाहींच, परंतु सात पिढ्या संपादलेलें अफाट राज्य पुनः छत्रपतीच्या घशांत उतरनें हें पद्दतांच रायबाजी गडबडून गेले आणि छत्रपतीला संपुष्टांत आणण्याकरितां माधवराव रास्त्या-बरोबर सरकारी फौज देऊन त्याची रवानगी केली.

माधवराव रास्ते गेल्यावर त्यांची व सातारच्या राजाची बरीच चकमक झडली, परंतु त्यांत सातारच्या महाराजाचीच सरशी होऊन त्यानें रास्त्वाला मालेगांवांकडे पिटाळून लावले, आणि पेशव्यांचा समाचार घेण्याकरितां तिकडे मोर्चा फिरविला !

छत्रपतिअनावर झालेला पाहून बाबासाहेब पेशवे कावरेवात्रेरे झाले. ह्या अरिष्ठांतून आतां कोण वां-  
षवील याविषयीं चिंतातूर होऊन ज्याच्या त्याच्या-

पार्शीं ते मदत मागूं लागले, परंतु तुफान झालेल्या सातारकरांशीं रायबाजीची तर्फ घेऊन कोण झुंजतो? खऱ्या शूर पुरुषांची पायमल्ली व धुळदाण होऊन विचारे अज्ञातवास, कारागृहवास भोगीत होते. श्रीमंत, खावंद, खुदावंत, हां जी असें करून थुंकी झेलणाऱ्या आकड्या बदमास लोकांचाच भरणा पेशव्यांच्या दरबारांत विशेष झाला होता. प्रजेच्या नरडीचा घोट घेऊन स्वतःची मुंबडी भरण्याविषयीं तत्पर असेच पुरुष पुढें सरसावलेले होते. दवलनराव शिंदे सातारच्या राजालाच आंतून सहाय असून ब्राह्मणांनीं घेतलेलें राज्य तूं हिसडून परत घे अशी सल्ला तो छत्रपतीला देत होता, व स्वतःचीं पलटणें भराभर तिकडे रवाना करीत होता !!

पेशव्यांकडे अशी अव्यवस्था असून कोणीच छातीचा पुरुष नसल्यामुळें जुन्या व अनुभवशीर लोकांचें ह्मणणें पडलें कीं प्रस्तुतकालच्या पेशवे-सर्दार-मंडळांत प्रतिभीष्माचार्य जो परशुरामभाऊ तोच एक या आणीबाणीच्या प्रसंगाला योग्य असून त्याला खुला केलें असतां तो छत्रपतीला संहज जिंकील. शिवाय भाऊंनींही आनंदराव रास्त्याच्या

१ बाजीरावानें जुने प्रधान व मुत्सद्दी काढून धाकून नारांव, आवटी, बाळोबा कुंजर, माणकेश्वर इत्यादि नवीनच चांडाळ-चौकडी कारभारांत घातली व हीच मंडळी पुढें राज्य घालविण्यास कारण झाली असें ह्मणतात.

मार्फत बोलणें लाविलें कीं जरकरितां बाजीराव माझी सुटका करील तर मी छत्रपतीचा पराजय करून पेशव्यांस या संकटांतून पार पाडीन.

बाजीरावाला पटवर्धनांचा अत्यंत निटकारा होता व त्या घराण्यांनील पुरुषांचा नयनाट करून

\* ज्या पटवर्धनवीरांचा प्रतिपाल पेशव्यांनीं पोटच्या मुला-प्रमाणें करावा त्याच पटवर्धनांच्या नरडीचा घोड घेण्याविषयीं हा अधमाधमपाजी बाजीराव किती उद्युक्त असे याविषयीं पुढें दिलेल्या आख्यायिकेवरूनच वाचकांची खात्री होईल :— 'भाऊंची सुटका होऊन सातारची लढाई निकालास लागल्यावर सर्व पटवर्धनसंस्कार पुण्यामध्ये जमले होते. त्यावेळीं त्यांच्या जहागिरी हिसकावून घेण्याकरितां बाजीरावानें बरेच उपाय केले, परंतु पटवर्धन हे शूर लढव्ये असल्याकारणानें त्यांचा तो यत्न शेवटास जाईना. तेव्हां त्यांस मारकऱ्यांकडून तरी दार मारवून जहागिरी उपटाव्या या इराद्यानें पटवर्धनांच्या घरच्या सर्व पुरुषमंडळीस वाड्यांत मेजवानीस बोलाविलें. त्यांच्याकरितां एक स्वतंत्र उत्तम जागेची योजना करून बाकीं सर्व पात्रें दुसऱ्या दिवाणखान्यांत मांडिलीं.

बाजीरावाचें आचरण पटवर्धनमंडळींस सर्व माहीत होतेंच म्हणून त्यांनीं हा बेत अटकाळीनच जाणला. पण मनांत काडीइतकी कचर न आणतां, खुशालपणें जेवायास गेले. पात्रें वाटून तयार झाल्याची खबर येतांच आलेली पटवर्धनमंडळी एकाचटीएक तेजःपुंज आणि सुरेख वेषणें राजाबिडे पोषाख उतरून जरीकांडी पितांबर परिधान करून उत्तरीय वस्त्र धाणून शाली अंगावर घेऊन नम्रतलवारी सौन्यारुप्याच्या कंबरपट्यांत कंभरेस लटकावून एकामागें एक पात्रें मांडलीं होती तिकडे तडक चालत झाले ! त्यांची ही योजना व इश्रत पाहूनच बाजीरावाचा बेत भीतीमुळें सर्व फसला !! आणि तेव्हांपासून बाजीरावाला पटवर्धनांची दृष्टतःच बसली !!

—बापू गोखले यांचें चरित्र—पान २२-२३ टीप—



अवांतर लोकांप्रमाणेंच त्यांच्याही जहागिरी घशांत टाकण्याचा त्याचा विचार होताच ! परंतु पूर्वी सांगितलेल्या सातारच्या धामधुमीमुळे त्याचा तो बेत तसाच राहून ह्यावेळीं अगदीं नाइलाजास्तव परशुरामभाऊंची सुटका करणें त्याला भाग पडलें.

\* परशुरामभाऊंची सुटका होतांच त्यांनीं वाईजवळ मोठी फौज जमा केली. ते पाऊसकाळचे दिवस असून पावसाची मुसळधार सुरू होती. सातारच्या सभोंवार असलेल्या तिन्ही टेंकड्यांवर क्षिम्मड लागून राहिली होती धुक्यानें दिशा धुंद होऊन गेल्या होत्या. वेण्या, कोयना आणि उरमोडी ह्या नद्या तुफान झाल्या होत्या. असा प्रकार असतांही दहा हजार लोकांसहित भाऊ उतार पाहून वेण्या नदीच्या पलीकडे गेले, सातारा शहराला वेढा घातला, आणि शिवछत्रपतींवर तुटून पडले.

सातारचा राजा ह्या प्रसंगीं अगदीं गैरसावध होता. रास्त्याचा पराभव केल्यामुळे व दौलतराबाची आंतून मदत असल्यामुळे पेशव्यांकडील कोणी झतीचा पुरुष आपल्यावर चालून येईल असे त्यास मुदलींच वाटलें नाहीं. शिवाय धुव्वाधर पाऊस, व नद्या तुडुंब भरलेल्या ! तेव्हां अशा समयीं

\* पटवर्धनांच्या कागदपत्रांच्या आधारानें रचलेला मांडक-कृत कर्नाटकांतील संस्थानांच्या इतिहास-पान ९४-९५ आणि मराठ्यांची बखर-भाग २८-कलम १९.

आपण निर्धास्त आहोंत असें वाटून छत्रपतीनें चांगलासा बंदोबस्त ठेविला नव्हता.

परशुरामभाऊंचा अकल्पित घाला येतांच राजाची मंडळी गडबडून गेली; परंतु राजेसोहेबांचे बंधु चतुरसिंग व त्यांचे दुसरे संबंधी जे एलाजी मोहिते, सेनाजी मोहिते, कुशाबा राजे, दुर्गाजी राजे, महाडीक, वगैरे मंडळींनीं नितक्यांत हिय्यानें फौजेची जमवाजमव केली, राजेसोहेबांस माणसांसह किल्ल्यावर पाठविलें, आणि आपण फौज घेऊन भाऊंच्या लोकांवर लगट करून एकदम काटाकाट आरंभिली !

ह्या वेळीं वयानें जैरी भाऊ ६५ वर्षांवर होते तथापि त्यांच्या युद्धकौशल्यांत, त्यांच्या लढवय्येपणांत व त्यांच्या उत्साहांत काडीइतकी सुद्धा कमतरता न पडून ऐन भर ज्वानींत असलेल्या तरण्या बांडाप्रमाणें त्यांची तलवार एकसारखी चालत होती ! भाऊंप्रमाणेंच त्यांचा अवांतर बंधुवर्ग फार हिय्यानें समशेर फेंकीत होता. माधवराव रास्ते हे भाऊंबरोबर होतेच. त्यांनीं बरेंच नेटानें काम चालविलें होतें, छत्रपतीकडील लोक मर्दुमकीनें झगडत हेस्ते. परंतु भाऊंच्या पुढें त्यांचा कांहींच इलाज नालेना. एलाजी मोहिते ठार झाला. कुशाबा आणि दुर्गाजी महाडीक त्यांना भयंकर जखमा

लागून ते रणभूमीवर विवळत पडले ! तेव्हां चतुरसिंगाला सैन्य माघारें फिरविणें प्राप्त झालें. सेनाजी मोहिने मात्र शत्रूला पाठ न दाखवितां एक-सारखा झुंजत होता. त्यानें माधवराव रास्त्यावर तुटून पडून त्याला ठार करण्याचा बेत आणला, परंतु भाऊंच्या तालमेंतील एकापेक्षां एक वरचढ मंडळी ! रास्त्यांच्या आंगावर मोहित्याची तलवार पडने आहे नोंच त्याचा हात वरच्यावर उडवून त्यांनीं मोहित्याचे तुकडे तुकडे केले !! छत्रपतीच्या सेनानायकांची अशी दुर्दशा होतांच ते अवशिष्ट सैन्य दाही दिशा पळूं लागलें. भाऊंचे लोक साता-त्यांन शिरून त्यांनीं धामधूम सुरू केली. सातारच्या राजाला पूर्वीप्रमाणें किल्ल्यावर बंदोबस्तानें ठेऊन त्याचा भाऊ चतुरसिंग ह्याला कोल्हापुराकडे पिटाळून लाविलें, आणि पेशव्यास अनावर झालेल्या शत्रूचें अशा रीतीनें निर्देहन करून हा प्रतिभीष्म

---

\* चतुरसिंग मोठा शूर, दीर्घदुर्धी व आवेशाचा पुरुष होता. त्यानें वांटें ५०० लोक जमविले व चोरवाटेनें डोंगरांतून पालीस गेला. तेथें रात्री देवाची पूजा करून कपाळीं भंडार लाविला. मग आवेशानें खाली आला आणि वोंरणा नदीचे कांठीं रास्त्याची ५००० कौज सावध असतांही तिजवरें ५०० लोकांसहित अकस्मात् पडून त्या सर्व लोकांना शौर्यानें लडून कापून काढलें व तलवार पेलीत पेलीत कोल्हापुरच्या राजाला जाऊन मिळाला (मराठ्यांची बखर-भाग २१-पान २४२-कलम ११).

श्रीमंतांस सलामी ठोकण्याकरितां पुण्यांत येऊन थडकला !!!

एखाद्या पौरुषहीन पुरुषाच्या पदरीं सुगुणसंपन्न खणसुरत स्त्री पडली असतां तिच्या गुणांचें व लावण्याचें खरें चीज जसें होत नाहीं, त्याचप्रमाणें अविचारी राजाच्या पदरीं असलेल्या पराक्रमी पुरुषांच्या करतबगारीची चहा न होतां त्यांच्या गुणांची मातीमोल किंमत होते. ज्या वीरानें कारागृहवास भोगून पेशव्यांच्या जिवावरील संकट दूर करण्याकरितां गांवाजांसहवर्तमान साताऱ्याकडे धांव घेतली आणि डूवपतीची त्रेधा उडवून पेशवे व पेशवाईस अविदान दिलें, त्या परशुरामभाऊंच्या तरवारवहादरीबद्दल श्रीमंतांनीं वक्षीस काय दिलें ह्याला तर १०, लक्ष रुपये (भाऊंना) 'दंड !!! सातारच्या राजाचा पराभव केल्यावर फौजेचा पगार तुंबला होता ह्यानून भाऊंनीं पगार पोंचपर्यंत फौजेस फांट्या दिला नाहीं, व देणें रास्तही नव्हतें. परंतु ह्याचा विचार करतो कोण ? फौजेला लवकर 'फांटा न दिल्याची टपका ठेऊन अविश्वासी रायब्रीजींनीं परशुरामभाऊंस गुन्हेगारीबद्दल १० लक्ष रुपये दंडाची शिक्षा ठोठावली !!! अहाहा !!

\* मराठ्यांचीं बखर-भाग २८-उत्तरार्ध-पान २२७ ओळ १९  
पहा व मोडककून इतिहास-पान १५-प्यासा २ पहा.

कालमहिमा किती चमत्कारिक आहे ! तरवार गा-  
जविण्याबद्दल ज्या मर्दाला पालखी, जहागिरी,  
तैनाती, इतमाम आदिकरून वैभवाची बक्षिसे मि-  
ळावी त्याच पुरुषाला उतार वयांत शूरत्वाबद्दल  
दंडाची बक्षिशी !! शाबास त्या बाजीरावाची व  
त्याच्या राजनीतीची !

असा, वर सांगितलेला परशुरामभाऊंस झालेला  
दंड बाजीरावाला माफ करणें लवकरच भाग पडलें.  
कारण टिपू मागल्याप्रमाणें पुनः त्रास देऊं लागला  
व त्यामुळे त्याचें पारिपत्य करण्यासाठीं पेशव्यांना  
पटवर्धनाच्या तोंडाकडे पहाणेंच पुनः प्राप्त झालें.  
टिपूवर जाण्याकरितां प्रथम परशुरामभाऊंचे चिरं-  
जीव हरिपंत आप्पासाहेब यांची योजना झाली  
होती, परंतु कांहीं महत्वाच्या कारणानें त्यांनीं ती  
गोष्ट नाकारली, व “ धारवाड व कर्नाटक प्रांतांत  
कांहीं गांविं जर जहागीर मिळतील आणि झालेला  
१० लक्ष रुपये दंड जर माफ होईल तर टिपूवरील  
मोहिमेचें काम मी जातीनेच पतकरितों ” अशावि-  
षयी भाऊंनीं श्रीमंताजवळ गोष्ट काढिली. तेव्हां  
अर्थातच नाक दाबलें ह्मणजे तोंड उघडतें या ह्मणी-  
प्रमाणें दंडाची माफी करून भाऊंना टिपूवर धाडणें  
बाजीरावाला भाग पडलें.

याच सुमाराला दसरी एक महत्वाची गोष्ट

घडली. ती कोणती तर नाना फडणिसांची कैदेतून सुटका. तिचें कारण असें झालें कीं:—\*दौलतराव शिंद्याला तीन आया होत्या. त्या तिघींचा योग्य रीतीनें बंदोबस्त व मानमरातव न ठेविल्या कारणानें व त्या तिघींपैकीं धाकट्या आईवर दौलतरावानें वांकडी नजर ठेविल्यामुळे शिंद्याच्या घराण्यांत कलहामि पेटला. बाजीरावाचा भाऊ अमृतराव यानें त्या तिघींचा पक्ष उचलिला, तेव्हां शिंदे आणि पेशवे यांचा अगदींच बेबनाव होऊन उभयतांत लढाई सुरू झाली. काशीराव होळकर अमृतरावास मिळाला, पेशव्यांनीं निझामाशींही आंतून संधान बांधलें, टिपूचें साहाय्य, मिळवें ह्मणून त्याचे दरबारीं दोघांकडूनही वकील येऊन थडकले. अशी घालमेळ होत आहे इतक्यांत बाजीरावाला धास्ती पडावी ह्मणून नानाफडणिसांला कैदेतून सोडिलें आणि आपला पक्ष विशेष मजबूत केला.

‘दोघांचें भांडण, तिसऱ्याला लाभ’ या म्हणीप्रमाणें फडणीस बंदमुक्त होत आहेत इतक्यांत बाजीरावाला नानांची दहशत पडून त्यानें शिंद्याबरोबर मांडलेलें वैर सोडून दिलें. तेव्हां सर्वांची एकवाक्यता होऊन दौलतरावानें तिघी आयांची योग्य व्यवस्था ठेवण्याविषयीं वचन दिलें, आणि

\* मराठ्यांची बखर-उत्तरार्ध-भाग २९-कलम १-४.

१९६ परशुरामभाऊ पटवर्धन यांचे पराक्रम.

बाजीराव व नानाफडणीस यांची मैत्री पुनः जमली.

भाऊंचा दंड माफ होऊन ते टिपूवर स्वारी करणार तो मध्यंतरी कोल्हापूरकरांनी धामधूम सुरू केली व त्यामुळे भाऊंचे जाणे सुलतानावर न होतां करवीरकरांचा समाचार घेण्याविषयी त्यांस पेशव्यांचा डुकूम झाला.

हे करवीरकथानक पुढे चालविण्यापूर्वी त्याच्या आदिवृत्ताचे थोडेंसे दिग्दर्शन करणे जरूर आहे. कोल्हापूरकर हे शिवछत्रपतीचे वंशज असून पेशव्यांचे ते जुनाट शत्रु. शिवाय पटवर्धनांच्या जहागिरी तिकडल्याच प्रांतांत असल्यामुळे त्यांना कोल्हापूरकरांनी जहागिरीचा निर्वेध उपभोग कधीच घेऊं दिला नाही. पटवर्धन व कोल्हापूरकर ह्यांच्या हरहमेश झटापटी होत असून ते परस्परांचे निरंतरचे शत्रु बनून राहिले होते. पटवर्धनांप्रमाणेच धोंडोपंत गोखले यांचाही मुलुख तिकडेच असून त्यांनी वारंवार कोल्हापूरकरांवर स्वाऱ्या कराव्या. सवाईमाधवरावांच्या मृत्यूनंतर पेशव्यांच्या दरबारांत जीं कारस्थाने सुरू झालीं त्यांत सरदार-परशुरामभाऊंचे प्रधानपात्र असल्यामुळे तो पुण्यांतील राजकारणांत अगदीं गर्क होऊन गेला होता, व त्यामुळे करवीरकरांच्या छातीवरील दडपण कमी

होऊन त्यांनीं त्या संधीला वराच हात मारून घेतला. पटवर्धनांच्या दहा वर्षे ताब्यांत असलेला भुदरगड किल्ला त्यांनीं प्रथम काबीज केला. नंतर चिकोडी व मनोळी हे दोन तालुके भास्करराव निपाणकर याजपासून हिरावून घेतले. तेथून कर्नाटकांतील हुबळी आणि नलमधी शहरें लुटून फस्त केलीं व संकेश्वराजवळचा वल्लभगड घेतला ! निपाणीच्या उत्तर दिशेस असलेल्या संवदलग्याच्या किल्ल्यावर हल्ला करून तो काबीज केला. इ० स० १७९७ सालीं गोंकाकेवर स्वारी करून त्या प्रांतांतील १२ ०००० रुपये खंडणी घेतली. तेथून किनुराकडे मोहोरा फिरवून त्या ठिकाणाहूनही बरीच खंडणी गोळा केली. कोण्णूर लुटून फस्त केलें, तेथील देसायाला ठार केले, आणि तहत पाच्छापु-रापर्यंत खंडण्या घेण्याचा तडाका चालविला.

कोल्हापूरकरांची पुंडाई इतक्यानेच संपली नाहीं. नानांचें व परशुरामभाऊंचें वैमनस्य पडलें होतें त्या संधीला त्यांनीं तासगांव लुटून भाऊंच्या चंदनी वाड्याचीं राखरांगोळी केली ! पुढें सानारच्या बंडांत ऋत्रपतीचा भाऊ जो चतुरशिंग याला पाठीशीं घालून रास्ते व प्रतिनिधि यांच्या लोकांवर डापा घालून वारणा नदीच्या कांठीं त्यांस कापून काढलें, आणि अशा रीतीनें हें करवीरकरांचें प्रस्थ वाढत



वाढत ते इतके अनावर झाले कीं सातारच्या बंडा-  
प्रमाणेच कोल्हापूरप्रकरणाचा बाऊ होऊन तो घा-  
लविण्याकरितां इ० स० १७९९ मध्ये भाऊसाहेबां-  
ची रवानगी झाली.

परशुरामभाऊंना ह्या वेळीं नेच पाहिजे होते.  
कोल्हापूरकरांनीं केलेली आवाडाव आणि पटवर्ध-  
नांचा वाडा जाळून तासगांवकरांचा केलेला डळ  
झावडल भाऊंना अत्यंत क्रोध येऊन करवीरक-  
रांचीं हांडें पिचविण्याचा त्यांचा वृद्धनिश्चय झालेला  
होताच. ती संधी अनायासें आल्यामुळे भाऊंनीं को-  
ल्हापुराकडे एकदम चाल केली.

टिपूवर जाण्याकरितां जी फौज तयार झाली  
होती ती भाऊंचे स्वाधीन करून त्यांची कोल्हापुरा-  
कडे रवानगी केल्यावर पाठीमागून पेशवे, शिंदे,  
व दुसरे कित्येक सरदार यांनीं ३०००० स्वार व  
६००० पायदळ इतके घेऊन भाऊंच्या मदतीस  
जावें असा बेत ठरला, परंतु त्या संधीला पर्जन्यकाळ  
असल्यामुळे दसऱ्यापर्यंत दम धरून नंतर लढाई  
सुरू करावी असा सर्वांचा विचार झाला.

एखादा चवताळलेला बुभक्षित वाघ मेंढ्याच्या  
कळपाजवळ आला असतां धीर न धरतं कळपां-  
तील मेंढ्यांचा जसा फन्ना उडवितो, त्याप्रमाणेच  
कोल्हापूरकरांच्या मुलुखाजवळ येऊन ठेपतांच क्रो-

धानलानें व्याप झालेला परशुरामभाऊ करवीर-करांचे मुख उध्वस्त करून सोडूं लागला. ज्याला लहानपणापासून घे, मार, ठोक, धर, हाण, पकड, ह्याच गोष्टींची उत्कंठा, ज्याचीं ६५ वर्षे घनघोर युद्धसंग्रामांत आणि दंगलीच्या धामधुमींत गेलेलीं व करवीरकरांच्या पुंडाईनें ज्याचा क्रोधाग्नि अनिवार भडकलेला त्या शूर शिपायाला अपमान सहन करून शत्रूच्या दाराजवळ दसऱ्यापर्यंत माशा मारीत कोटचें बसवतें ? त्या बहाइरानें मार्गेपुढें न पहातां भरपावसाळ्यांतच दंड थोपटून करवीरकरांला भयंकर आरोळी ठोकली आणि घटप्रभेपासून मल-प्रभेपर्यंत असा हाःहाःकार व हलकलहोळ उसळून दिला कीं भीष्माचार्याप्रमाणेंच हा जरठ भाऊसाहेब सर्व दक्षिण देशालाच दग्ध करून सोडतो कीं काय अशी सर्वास दहशत पडली !!

हा त्रयोवृद्ध पटवर्धन घटप्रभेपासून मलप्रभेपर्यंत सर्व प्रांत हस्तगत करित गेला हें पाहून कोल्हापूरकरांला अत्यंत शरम वाटली. त्यांचें धावें दणाणून जाऊन 'पटवर्धनसरदार' आज कोल्हापूरकरांचा पूर्ण उच्छेद करतो असें त्यांस वाटलें. कोल्हापूरकरांनीं घेतलेलीं सर्व ठाणीं भाऊ परत घेऊं लागला. सर्व किझे पटवर्धनांनीं पुनः हिसडले. जागोजाग करवीरकरांचा पराभव करून त्यांच्या पुंडाईचें पूर्ण

२०० परशुरामभाऊ पटवर्धन यांचे पराक्रम.

प्रायःश्वित्त मिळूं लागलें; आणि अशा रीतीनें भाऊ-साहेबांचीच फत्ते चोहोंकडे होऊन त्यांच्या विमल किर्नाचा हुंदुभी मागल्याप्रमाणेंच पुनः दणदण वाजू लागला !

आपल्या दुस्मानाचीच जागोजाग फत्ते होत असून आपण दुष्कीर्तीचे मात्र धनी होत आहोंत असें पाहून कोल्हापूरच्या राजाला बराच आवेश चढला. तो स्वतः महान शूर होताच, तशांत सातारच्या राजाचा भाऊ जो चतुरसिंग तोही पटवर्धनांनीं निकडून पिटाळून लाबल्यावर कोल्हापूरच्या राजाचा आश्रय धरून राहिला होता. त्याला भाऊंची चांदी उडवावयाची होतीच. तो प्रसंग ह्यावेळीं आपोआप आल्यामुळें त्यानें राजाची (कोल्हापूर) एकदम उठावणी केली, व हे दोघे अहिरावण महिरावण फौजफांट्यासुद्धां सज्ज होऊन 'आज मारूं किंवा मरूं' अशा प्रतिज्ञेवर ते निघाले !

इतका वेळपर्यंत राजाच्या लोकांची व परशुरामभाऊंचीच झटापट होत होती; परंतु निपाणीहून पट्टणकुंडी गांवाजवळ भाऊंचें सैन्य येतांच महाराज व चतुरसिंग हे दोघेही जातीनें पवित्रा ठोकण्याकरितां १६००० सैन्यानिशीं येऊन थडकले !

ज्या आत्माला प्रस्तुत काळीं वंदुकीचा वार ऐक-

ला तर पोटांत धडकी भरते व समशेर पाहूनच भोंवंड येते त्याच आमच्या पूर्वजांना लढाई ह्मणजे हातचा मळ किंवा परसांतली भाजी वाटे ! ज्या वेळीं महाराज आणि चतुरसिंग ह्यांनीं पट्टणकुडी येथें भाऊंवर चाल केली, त्या वेळीं आमचा धीरोदात्त वीरमणी काय करीत होता ह्मणाल तर तंबूमध्यें दा-जीबा\* लिमयाबरोबर निर्धास्तपणें बुदबळाचे डाव मारीत असून शहनाशहाची झोड उडवीत होता, व अंबराईत खेळत बसलेल्या राबर्ट क्लार्कह्मणार्थेंच खेळांतून न हालतां हुचमल्ली-घोडमल्ली करीत करीतच फौजेला हुकूम फर्मावित होता ! ! !

कोल्हापूरचे महाराज व चतुरसिंग हे चालून आल्याची खबर समजल्यावर भाऊंनीं ती लटकी लढाई टाकून दिली आणि घोड्यावर स्वार होऊन खऱ्या लढाईत खऱ्या राजाला खरा शह देण्याकरितां ते तंबूबाहेर पडले.

परशुरामभाऊ बाहेर पडतांच त्यांस कांहीं अप-शकुन होऊं लागले, परंतु निकडे लक्ष न देतां आपल्या 'पथकासह चालून जाऊन रत्नाकरअप्पा दिवाण ह्याच्या फळीवर त्यांनीं अकस्मात हल्ला केला

\* हा भाऊंचा विश्वासु कारकून होता. तो नेहमीं भाऊंबरोबर असे. ह्यानें ह्या सर्व लढाईंचें साद्यंत वर्णन दिलेलीं अशीं एक बखर रचलेली आहे. ती इतिहासकारांस फार उपयोगी पडते.

व एकदम कत्तल सुरू केली. भाऊंची व त्यांच्या निवडक स्वारांची तलवार चालू होतांच रत्नाकर अप्पाच्या लोकांची दाणादाण होऊन गेली. मोठमोठे योद्धे रणांगणीं पडले आणि कैक हत्ती व निशाणें पटवर्धनांनीं हिसकावून घेतलीं !

\*रत्नाकर अप्पाच्या लोकांचा सप्पा उडतांच खुद्द शिवाजी महाराजांची स्वारी पुढें होऊन भाऊंच्या व त्यांच्या टकरा झडूं लागल्या. ज्यांचें हाडवैर कित्येक वर्षे हाडाला भिनून जाऊन परस्परांच्या नरडीचा घोट घेण्याविषयीं जे निरंतर उद्यत्त अशा शूर महाशूरांचा सामना झाल्यावर मग त्या दारुण संग्रामास काय पारावार ! वाटरलूच्या लढाईत जो बहार उडाला व केनी आणि झामा येथील दारुण संग्रामांत कार्थेजच्या पड्ड्यानें आणि रोमच्या वस्तादानें जें थैमान करून सोडलें तसाच प्रकार पट्टणकुंडी येथील आखाड्यांत घडला. उभयसैन्यांत गंभीर सिंहनाद होऊं लागून ते मोठ्या वेगानें एकमेकांवर घसरले ! कोल्हापूरकर आणि तासगांवकर ह्यांनीं त्यावेळपर्यंत एकमेकांची जी नासधूस केली होती ती भूर्तिमंत त्यांच्या डोळ्यापुढें उभी राहून घे घे करीत दोघेही

---

\* कर्नाटकांतील राज्यांचा इतिहास-पटवर्धन सरदार-पट्टणकुंडी येथील लढाई.-पान ९८-९९-१०० पहा.

मल्ल एकमेकावर चवताळून गेले ! तरवार पेलण्यांत दोघांचाही हान खंडा असून झुंजण्याच्या कामांत दोघेही मुरलेले ! शिवछत्रपति आणि परशुराम-भाऊ ह्यांचा भीष्मार्जुनांप्रमाणे भयानक वनघोर सं-ग्राम होत आहे इतक्यांत आपआपल्या स्वामिरा-जानें रक्षण करून शत्रूचे तुकडे करण्याकरितां उ-भयतांकडील सरदार—सेनापती हरहर महादेव असा गंभीर शब्द करीत एकदम उसळले ! एकच गर्दी होऊन जिकडे तिकडे धूळच धूळ माजली ! सर्व वीर हानघाईवर आले ! तोडू, मारू, काप ह्याशि-वाय गोष्ट नाही ! सगळ्यांच्या समशेरी विजली-मारल्या चमकुं लागून खण्-खण्-खण् असे शब्द होऊ लागले ! हजारों सैनिकांचे तुकडे होऊन र-क्ताचे पाट व मासाचा चिखल होऊन गेला. पर-शुरामभाऊ तुफान होऊन दान्ही हातांतील पड्ड्या-च्या चौफेर फेंकीनें अनेक वीर ठार करूं लागला ! इतक्यांत राजा शिवाजी, सेनापति, चतुरसिंग, ना-रायणराव गाइकवाड आणि विश्वासराव गाइकवाड ह्या पांचांजणांनीं परशुरामभाऊला घेरून त्यांच्यावर भयंकर शस्त्रप्रहार केले तेणेंकरून मूर्च्छित होत्साता दिनदुनयेला ५० वर्षे एकसारखा हालवून सांड-

णारा हा प्रचंड वीर रणांगणीं ठार\* झाला !!  
 'पडला ! पडला !' असा चोहोंकडे शब्द होऊन  
 करवीर पक्षांत जयजयकार व तासगांव पक्षांत  
 हाहाःकार झाला ! टिपूहैदरासारख्यांस कृतांतासा-  
 रखा व पेशवाईच्या तक्तावर विराजित होणाऱ्यांस  
 मित्रासारखा असा हा वीरश्रेष्ठ समरभूमीवर पड-  
 तांच पटवर्धनांकडील लोकांची वाताहत झाली. ज्याला  
 जिकडे वाट फुटली तिकडे तो निघून गेला. भाऊंचे  
 चिरंजीव रामचंद्रपंत आप्पा हेही ह्या लढाईत घायाळ  
 होऊन मोठ्या मिनतवारीने वांचले. करवीरकरांनीं  
 एका ब्राह्मण सरदाराकडून भाऊंच्या प्रेतांचे दहन  
 कराविले, व त्यांची क्रिया करविली. पट्टणकुंडीच्या  
 रणभूमीवर ज्या स्थलीं ह्या प्रतापी पुरुषाचा देह

\* परशुरामभाऊ पडल्यानंतर त्यांच्या प्रेतासंबंधाची हकी-  
 कत मोठी हृदयद्रावक आहे. गायकवाड यांनी तें प्रेत उचलून  
 एका बारगिराजवळ दिलें ! परंतु वाटेत घाटग्यांनी तें प्रेत घेऊ-  
 न 'आपण एकदघानेंच भाऊंचा पाण घेतला' अशी 'फुशारकीं  
 मिरवांन तां महाराजाजवळ गेला. महाराज त्यावेळीं हर्षानें वे-  
 डावून त्यांनीं तें प्रेत घोडधावळून खाली ढकलून दिलें ! व घाट-  
 ग्यांकडून त्यांचे तुकडे तुकडे करविले !!

या वरील गोष्टीच्या संबंधानें 'क्रित्येकांचें' व बा. प्र. मांडक  
 यांचे मत निराळें आहे. पण तें निराधार आहे असें दिगुडकर  
 यांनीं आपल्या इतिहासांत चांगल्या आधारांनें सिद्ध केलें  
 आहे.

भाऊंच्या प्रेतांचे तुकडे नारो हरी करंदीकर यांनीं महाराजां-  
 च्या परवानगीनें गोळा करून त्यांचें विधिपूर्वक दहन केलें ! या-  
 बद्दल त्यांस कांहीं उत्पन्नही मिळालेलें आहे.

उला, त्या ठिकाणीं एक डब्रा बांधिलेली  
मून एकेकालीं हा अजब तारा महाराष्ट्र प्रदेश-  
ांत किती विलक्षण रीतीनें चमकला ह्याविषयीं  
इत्रीरूप जिवंत स्मारक अजून साक्ष देत आहे.

भाऊंच्या मृत्यूची दुःखकारक वार्ता ऐकून ताम-  
व, पुणे इत्यादि ठिकाणचे लोक फारच हळहळले.  
न्मकाळापासून समरभूमीवर प्राण जाईपर्यंत ह्या  
ह्मणें एकनिष्ठें व निःस्वार्थपणानें स्वामिसेवा  
रण्यांतच आपली जीवविद्या कोणाचाही घात-  
ात न करितां \*नेतीति व सदांच \*नेतीति वागून खऱ्या  
गवूराचें वर्तन कसे होतें आणि तसेंवार पेलणां  
केक ज्ञानाण सरदार पेशवाईत कसे होऊन गेले ह्या-  
षयींचे एक उत्कृष्ट उदाहरण ह्या पटवर्धनाचें सर्व  
गास दाखविलें. ज्ञानाण आज्ञे मूळचेच नेमळे,  
भेद, कमजोर, कमकुवत, कुचकाम, इत्यादि नामु-  
कीचीं विशेषणें जे कोणी लावीत असतील, व इ-  
तेहासाच्या अज्ञानामुळे, आपली खरी स्थिति एके  
हाळीं काय होती ती न ओळखून स्वदेशाविषयीं व  
नापल्या लोकांविषयीं जे हिंदु नेहमीं उदास अस-  
ील अशा पुरुषांनीं परशुरामभाऊ, हरिपंत फडके,

\* पेशवाईत पटवर्धनाचें व गोखल्यांचें घराणें नीतीविषयीं  
चालचलणुकीविषयीं प्रख्यात होतें. 'खरी बालबोध घराणीं  
अशी हीच शीत' अशी म्हण पडून गेली होती.—इति० गोष्टी०.



बापू गोखले इत्यादि वीरवरांचीं चरित्रें अवलोकन केलीं असतां त्यांस तेव्हांच कळून येईल कीं हें ब्रह्मबीज मूळचें तेजहीन व पौरुषहीन नसून एका शतकापूर्वी तें अत्यंत पराक्रमी, तेजःपुंज, बलवान, कीर्तिवान्, व नीतिमान् होतें. व्याकरितां प्रत्येक हिंदूनें, प्रत्येक महाराष्ट्रीयानें व प्रत्येक ब्रह्मवृंदानें ही विसरभोळेपणाची स्थिति टाकून देऊन आपण होतों कोण व आहोंत कोण हें जाणण्याविषयीं नेहमीं प्रयत्न करावा व गनवैभव प्राप्त करण्याविषयीं झटावें यास्य.

असा. ज्या परमेश्वरी सत्तेच्या योगानेच दिल्ली अ-  
वस्थांतील पिंड-ब्रह्मांडरूप आकारांचा व ध्वनीचा  
एवढा मोठा हलकल्होळ देहबुद्धीकाळीं खरा खरा  
भासनो. त्या सत्तेलाच हीं लिहिलेलीं वेडीं वांकडीं  
अक्षरे अर्पण करून ग्रंथ रंपवितों.



